





**प्रशिक्षण में शामिल अधिकारी:** प्रशिक्षण कार्यक्रम में प्रखंड स्वास्थ्य प्रबंधक प्रामाणिक, प्रोग्राम ऑफिसर संचारी रोग गौतम कुमार और सोनु कुमार सहित अन्य स्वास्थ्य अधिकारी उपस्थित रहे। उन्होंने कार्यक्रमोंओं को दो दश वितरण और निगरानी के महत्व के बारे में भी विस्तृत जानकारी दी। इस प्रशिक्षण के माध्यम से आशा, आंगनावाड़ी और एनएमडी कार्यकर्ता पूरी तरह से तैयार होंगे और फाइदरियाय मुक्त बनाने के लक्ष्य को साकार करने में योगदान देंगे।



संक्षिप्त

समाचार

बीमारी से जूझ रहे प्रमोद यादव का निधन, पोखरिया गांव में शोक

**बाराचढ़ी (गया)।** प्रखंड के पोखरिया गांव निवासी प्रमोद यादव (42) का आकस्मिक निधन हो गया। वे लंबे समय से शुगर और हृदय रोग जैसी गंभीर बीमारियों से पीड़ित थे। बुधवार को उनका अंतिम संस्कार किया गया। उनके निधन से गांव में शोक का माहौल है। मृतक के पिता केदार यादव ने बताया कि मंगलवार को प्रमोद यादव की तबीयत अचानक गंभीर हो गई, जिसके बाद उन्हें गया स्थित मगध मेडिकल कॉलेज में भर्ती कराया गया। डॉक्टरों ने स्थिति को देखते हुए बेहतर इलाज के लिए पटना रेफर कर दिया। परिजन उन्हें पटना ले जा रहे थे, लेकिन मंगलवार देर रात रास्ते में ही उनकी मौत हो गई। प्रमोद यादव अपने पीछे दो बेटे और दो बेटियों को छोड़ गए हैं, जिनकी अभी शादी नहीं हुई है। उनके असमर्थ निधन से परिवार पर दुखों का पहाड़ टूट पड़ा है। परिजनों का रो-रोकर बुरा हाल है। गांव के लोग लगातार घर पहुंचकर शोक संतप्त परिवार को सांत्वना दे रहे हैं। निधन की सूचना मिलते ही पूर्व विधायक समता देवी बुधवार को पोखरिया गांव पहुंचीं। उन्होंने मृतक के परिजनों से मुलाकात कर गहरी संवेदना व्यक्त की और इस दुख की घड़ी में हर संभव सहयोग का भरपूर दिलाया। उन्होंने दिवंगत आत्मा की शांति के लिए प्रार्थना की।

भागन बिगहा बाजार की सर्विस रोड जर्जर, ग्रामीणों और दुकानदारों ने प्रदर्शन किया, प्रशासन से सुधार की मांग की

**नालंदा।** हुई प्रखंड के भागन बिगहा बाजार की सर्विस रोड भारी वाहनों के दबाव के कारण पूरी तरह जर्जर हो गई है। इस गंभीर समस्या के विरोध में बुधवार को दर्जनों ग्रामीणों और दुकानदारों ने सड़क पर उतरकर प्रदर्शन किया। प्रदर्शनकारियों ने बताया कि यह सड़क हल्के वाहनों के लिए बनी थी, लेकिन प्रतिदिन 400 से अधिक भारी ट्रक जले हुए कोयले का डस्ट लेकर इसी रास्ते से गुजरते हैं। ट्रक चालक टोल टैक्स बचाने के लिए सर्विस रोड का इस्तेमाल करते हैं, जिससे सड़क गड्ढों में बदल गई है और दुर्घटनाओं का खतरा बना रहता है। दुकानदारों ने बताया कि ट्रकों से गिरने वाला कोयले का डस्ट उड़कर घरों और दुकानों तक पहुंच रहा है, जिससे लोगों को सांस की बीमारी और आंखों में जलन जैसी समस्याएं हो रही हैं। ग्रामीणों ने प्रशासन पर लापरवाही का आरोप लगाया है और कहा है कि कई बार शिकायत करने के बावजूद कोई कार्रवाई नहीं हुई है। ग्रामीणों की मांग है कि बाजार की सड़क पर भारी वाहनों का प्रवेश बंद किया जाए और उन्हें ओवरब्रिज से गुजरने के लिए बाध्य किया जाए, ताकि सड़क का पुनर्निर्माण हो सके। उन्होंने चेतावनी दी है कि यदि उनकी मांगों पर जल्द ध्यान नहीं दिया गया, तो आंदोलन को और तेज किया जाएगा।

पुलिस ने अपहृत युवक को सफुशल बचाया:गिरियक थाना क्षेत्र से दो आरोपी गिरफ्तार, जालंधर का रहने वाला था पीड़ित

**नालंदा।** नालंदा जिले के गिरियक थाना क्षेत्र में अपहरण की एक गंभीर घटना का पुलिस ने त्वरित कार्रवाई करते हुए खुलासा कर दिया है। पुलिस ने तकनीकी साक्ष्यों के आधार पर कार्रवाई करते हुए अपहृत युवक को सफुशल बरामद कर लिया है। इस मामले में दो व्यक्तियों को भी गिरफ्तार किया गया है।जानकारी के अनुसार, 30 दिसंबर 2025 को राजगीर थाना प्रभारी के मोबाइल पर पंजाब निवासी जसवीर कौर ने सूचना दी। उन्होंने बताया कि उनके पति सोंडी सिंह, जो जालंधर (पंजाब) के निवासी हैं, का किसी अज्ञात व्यक्ति द्वारा प्रलोभन देकर अपहरण कर लिया गया था। अपहरण के बाद उनके साथ मारपीट की जा रही थी और उन्हें चार पहिया वाहन से थाना क्षेत्र से बाहर अन्य स्थान ले जाया जा रहा था। सूचना मिलते ही पुलिस अधीक्षक के निर्देश पर राजगीर एवं गिरियक थाना पुलिस की एक संयुक्त टीम गठित की गई। मोबाइल लोकेशन और अन्य तकनीकी साक्ष्यों के आधार पर पुलिस ने त्वरित कार्रवाई की।

नव वर्ष के स्वागत में बोधगया में उमड़ा श्रद्धा का सैलाब, महाबोधि मंदिर में दर्शन को जुटे हजारों श्रद्धालु

निज संवाददाता। बोधगया

वर्ष 2025 के अंतिम दिन बोधगया में उमड़ा श्रद्धा का सैलाब आज नव वर्ष है। नए साल की शुरुआत शुभ, शांतिपूर्ण और मंगलमय हो—इसी कामना के साथ बोधगया में श्रद्धालुओं और पर्यटकों की भारी भीड़ उमड़ पड़ी है। देश के कोने-कोने से लोग भगवान बुद्ध के दर्शन के लिए महाबोधि मंदिर पहुंच रहे हैं। मंदिर परिसर से लेकर आसपास के क्षेत्रों तक श्रद्धा और उत्साह का विशेष माहौल देखने को मिल रहा है। बोधगया में भीड़ लगातार बढ़ती जा रही है। हर आयु वर्ग के लोग यहां नजर आ रहे हैं। कोई परिवार के साथ पूजा-अर्चना कर रहा है, तो कोई दोस्तों के समूह में नव वर्ष का स्वागत करने पहुंचा है। कई श्रद्धालु ऐसे भी हैं, जो पूरी तरह आध्यात्मिक शांति और सकारात्मक ऊर्जा के साथ नए साल की शुरुआत करना चाहते हैं।

**आज 10 हजार से अधिक पर्यटकों के पहुंचने की उम्मीद:** स्थानीय गाइडों और पर्यटन से जुड़े लोगों के अनुसार, एक जनवरी को 10 हजार से अधिक देशी-विदेशी पर्यटकों के बोधगया पहुंचने की संभावना है। गया जिले के विभिन्न इलाकों के अलावा आसपास के जिलों से भी बड़ी संख्या में लोग नव वर्ष के अवसर पर बोधगया आने की योजना बना चुके हैं। महाबोधि मंदिर के साथ-साथ 80 फीट ऊंची भगवान बुद्ध की प्रतिमा भी श्रद्धालुओं और पर्यटकों के आकर्षण का प्रमुख केंद्र बनी हुई है।

**देश के अलग-अलग हिस्सों से पहुंचे श्रद्धालु:** बंगलुरु से अपने परिवार के साथ आए अरविंद कुमार ने बताया कि वे विशेष रूप से नए साल की शुरुआत बुद्ध दर्शन के साथ करना चाहते थे। उनका कहना है कि भगवान बुद्ध की शांति और करुणा की भावना से वर्ष की शुरुआत करने



से पूरे साल सकारात्मक ऊर्जा बनी रहती है। वहीं, पांचवीं कक्षा की छात्रा सौम्या ने कहा कि महाबोधि मंदिर बहुत सुंदर है

और भगवान बुद्ध का दर्शन कर उसे बहुत अच्छा लग रहा है। उसने बताया कि यह उसका पहला बोधगया दर्शन है, जिसे वह

हमेशा याद रखेगी। भगलपुर स्थित सबौर कृषि विश्वविद्यालय के छात्र रोहित अपने आठ दोस्तों के साथ बोधगया पहुंचे हैं। रोहित ने बताया कि परीक्षा समाप्त होने के बाद सभी दोस्तों ने तय किया कि नव वर्ष बोधगया में मनाया जाएगा। उन्होंने कहा कि एक जनवरी को दर्शन के बाद सभी वापस लौटेंगे।

**सुरक्षा के कड़े इंतजाम:** नव वर्ष को देखते हुए प्रशासन ने सुरक्षा के पुख्ता इंतजाम किए हैं। महाबोधि मंदिर परिसर और आसपास के क्षेत्रों में अतिरिक्त पुलिस बल की तैनाती की गई है। इयूटी पर तैनात एसआई उदय शंकर ने बताया कि लगातार श्रद्धालुओं की भीड़ बढ़ रही है और पहली जनवरी को भीड़ और अधिक होने की संभावना है। सुरक्षा के मद्देनजर हर गतिविधि पर नजर रखी जा रही है ताकि श्रद्धालु बिना किसी परेशानी के दर्शन कर सकें।

सिंचाई के पानी को लेकर विवाद, किसान पर कुदाल से जानलेवा हमला

निज संवाददाता। बेलागंज, गयाजी

जिले के बेलागंज थाना क्षेत्र के हरि गांव में खेत की सिंचाई के दौरान पानी को लेकर हुए विवाद ने हिंसक रूप ले लिया। इस दौरान एक व्यक्ति पर कुदाल से हमला कर दिया गया, जिससे वह गंभीर रूप से घायल हो गया। घायल को पहचान रमाकांत प्रसाद के रूप में हुई है, जिन्हें परिजनों ने आनन-फानन में बेलागंज सामुदायिक स्वास्थ्य केंद्र में भर्ती कराया। पीड़ित रमाकांत प्रसाद ने बताया कि वे अपने खेत में आलू की फसल की सिंचाई कर रहे थे। इसी दौरान पानी पास के खेत की ओर चला गया।



इसे लेकर गांव के ही एक व्यक्ति से कहासुनी शुरू हो गई, जो कुछ ही देर में मारपीट में बदल गई। रमाकांत का आरोप है कि विवाद के दौरान आरोपी ने कुदाल से उन पर हमला कर दिया, जिससे उनके सिर और शरीर के अन्य हिस्सों में गंभीर

नालंदा में शीतलहर से निपटने के लिए प्रशासन तैयार, 5000 से अधिक कंबल वितरित

निज संवाददाता। नालंदा

नालंदा जिले में पड़ रही भीषण शीत लहर और नववर्ष के आगमन को देखते हुए जिला प्रशासन ने असहाय, निराश्रित और वृद्ध नागरिकों की सुरक्षा के लिए युद्धस्तर पर राहत कार्य शुरू किया है। जिलाधिकारी कुंदन कुमार के निर्देश पर चलाए गए इस अभियान के तहत अब तक 5000 से अधिक कंबल जरूरतमंदों में बांटे जा चुके हैं। सामाजिक सुरक्षा कार्यालय द्वारा 1419 कंबल वितरित किए गए हैं, जबकि विभिन्न प्रखंड एवं अंचल कार्यालयों ने 3685 कंबल जरूरतमंदों तक पहुंचाए हैं। यह अभियान जिले के सभी प्रखंडों में एक साथ चलाया गया, जिससे अधिक से अधिक लोगों तक राहत सामग्री पहुंच सके।

**सार्वजनिक स्थलों पर अलाव**

आपातकालीन नंबर भी हुआ जारी



**की व्यवस्था:** ठंड से राहत पाने के लिए जिला प्रशासन ने प्रमुख चौक-चौराहों, बस स्टैंड, रेलवे स्टेशन और

अन्य सार्वजनिक स्थानों पर अलाव जलाने की व्यवस्था की है। संबंधित पदाधिकारियों और नगर निकाय

कर्मियों को इन अलावों की नियमित निगरानी का जिम्मा सौंपा गया है, ताकि रात भर खुले में रहने वाले लोगों को ठंड से बचाया जा सके।

**स्वास्थ्य विभाग अलर्ट मोड पर:** जिला प्रशासन ने स्वास्थ्य विभाग को अलर्ट मोड पर रखा है। इसका उद्देश्य शीत लहर से प्रभावित व्यक्तियों को तत्काल चिकित्सा सहायता उपलब्ध कराना है। विभाग के अधिकारियों को निर्देश दिया गया है कि वे किसी भी आपात स्थिति से निपटने के लिए पूरी तरह तैयार रहें। जिला प्रशासन ने नागरिकों से अपील की है कि वे अत्यधिक ठंड के दौरान आवश्यक सावधानियां बरतें और बिना जरूरत के खुले में न रहें। यदि कोई जरूरतमंद व्यक्ति दिखाई दे, तो उसकी सूचना तुरंत निकटतम प्रशासनिक इकाई को दे, ताकि समय रहते उन्हें राहत पहुंचाई जा सके।



## संक्षिप्त

## समाचार

### सद्भावना क्रिकेट मैच में पुलिस टीम ने पत्रकार टीम को चार विकेट से हराया

**करगहर (रोहतास)।** स्थानीय जगजीवन राम स्टेडियम में बुधवार को पुलिस प्रशासन एवं पत्रकारों के बीच एक सद्भावना क्रिकेट मैच का आयोजन किया गया। मैच का उद्देश्य आपसी सौहार्द बनाए रखना तथा ग्रामीण क्षेत्रों में खेल गतिविधियों को प्रोत्साहित करना रहा। मैच का उद्घाटन वरिष्ठ पत्रकार तेज नारायण पांडेय ने किया। उन्होंने कहा कि इस तरह के आयोजन से खेल के प्रति रुचि बढ़ती है और पुलिस तथा पत्रकारों के बीच बेहतर समन्वय स्थापित होता है। पुलिस टीम ने टॉस जीतकर पहले बल्लेबाजी के लिए पत्रकार टीम को आमंत्रित किया। 12 ओवर के निर्धारित मैच में पत्रकार टीम ने कप्तान नरेंद्र कुमार सिंह के नेतृत्व में 52 रन बनाए। लक्ष्य का पीछा करते हुए पुलिस प्रशासन की टीम ने 11 ओवर में 53 रन बनाकर चार विकेट से मुकाबला जीत लिया। मैच के बाद विजेता पुलिस टीम के कप्तान अभिषेक कुमार को कप प्रदान किया गया, जबकि दोनों टीमों के खिलाड़ियों को मेडल देकर सम्मानित किया गया। उपविजेता पत्रकार टीम को भी मेडल प्रदान किए गए। पत्रकारों की टीम में कप्तान नरेंद्र कुमार सिंह, अजय सोनी, रजनीकांत पांडेय, दीपक पांडेय, संतोष, बजरंगी तिवारी, उत्पल राजकुमार सिंह, रमेश मेहता, सुधांशु भारद्वाज, अमित कुमार, प्रिंस कुमार, जयराम कुमार, राजू सिंह, वरुण सिंह, अंकित कुमार एवं अजय कुमार सोनी शामिल रहे। वहीं पुलिस प्रशासन की टीम में कप्तान अभिषेक कुमार, शंभू सिंह, राकेश तिवारी, नीरज कुमार, बादल कुमार, राजकिशोर सिंह, रोहित कुमार एवं ज्योति प्रकाश सिंह शामिल थे। मैच में अंपायर की भूमिका रंजन कुमार सिंह एवं संजय सिंह यादव ने निभाई। मौके पर पूर्व जिला पार्षद शकील अहमद, कल्याणपुर मुखिया प्रतिनिधि अभिमन्यु पासवान, डॉ. जयगोपाल सिंह, रवि वर्मा, सुनील गुप्ता एवं जग नारायण गुप्ता सहित कई गणमान्य लोग उपस्थित रहे।

### काराकाट पुलिस ने दोनों पक्षों के चार आरोपियों को गिरफ्तार कर जेल भेजा, जमकर मारपीट के दो काउंटर केस दर्ज

**काराकाट/रोहतास।** रोहतास जिले के काराकाट थाना क्षेत्र के करूप गोपालपुर में कल हुई जमकर मारपीट की घटना के बाद पुलिस ने दोनों पक्षों से चार आरोपियों को गिरफ्तार कर जेल भेज दिया है। थाना अध्यक्ष विवेक कुमार ने बताया कि इस मामले में दोनों पक्षों ने काउंटर केस दर्ज कराए हैं। एक पक्ष की ओर से करूप गोपालपुर निवासी वीरेंद्र सिंह की पत्नी भगवानों देवी के खिलाफ कांड संख्या 560/25 में पांच नामजद हैं। वहीं, दूसरे पक्ष से करूप गोपालपुर निवासी श्रीनिवास सिंह की पत्नी रीना देवी ने कांड संख्या 561/25 दर्ज कराई, जिसमें भी पांच आरोपी बनाए गए हैं। पुलिस ने एक पक्ष से रीना देवी और उनके पिता स्वर्गीय रामदेव सिंह के पुत्र श्रीनिवास सिंह को गिरफ्तार किया। इसी तरह, दूसरे पक्ष से भगवानों देवी और झपसी सिंह के पुत्र वीरेंद्र सिंह को भी हिरासत में लिया गया। थाना अध्यक्ष ने बताया कि सभी चारों आरोपियों को न्यायालय में पेश कर जेल भेज दिया गया है।

### करगहर बाजार से पैशन प्रो बाईक चोरी

**करगहर (रोहतास)।** थाना के स्थानीय बाजार से बुधवार के दोपहर में बाजार करने आये व्यक्ति की बाईक को अज्ञात चोरों ने ले भागे। घटना के संबंध में बताया जाता है कि पिंपरी निवासी कृष्णानंद राय पिता दिनेश राय ने अपनी हिराे हुंडा पैशन प्रो यू०पी० -65 बी० आर 9337 के काला रंग के बाईक करगहर थाना के सामने पुल के समीप खड़ा कर बाजार करने चले गये थे। थोजब बाजार कर दस से पन्ध्र मिनट बाद वापस बाईक मालिक बाईक के पास आया तो देखा कि जिस जगह पर वह अपनी बाईक खड़ी कि थी। उस जगह नहीं पाया, तो बाईक मालिक अपनी बाईक आसपास खोजने की कोशिश की लेकिन कोई सुराग नहीं चल पाया। तब उसने थाना में अज्ञात चोरों के विरुद्ध एफआईआर दर्ज कराया। पुलिस इस मामले की गम्भीरता से लेते हुए खानबोन कर रही है।

### रोहतास पुलिस ने नए साल पर शराब तस्करोँ पर मारा शिकंजा, 17.5 लीटर महुआ शराब जब्त

**रोहतास।** नए साल के अवसर पर जिले में शराब बिक्री और तस्करी पर अंकुश लगाने के लिए रोहतास पुलिस ने विशेष अभियान चलाया। इस दौरान नौहट्टा और चुटिया थाना क्षेत्रों में छापेमारी कर कुल 17.5 लीटर महुआ शराब जब्त की गई। पुलिस ने एक महिला तस्कर को गिरफ्तार कर न्यायालय में पेश किया।



**चुटिया में 15 लीटर शराब जब्त, तस्कर फरार:** चुटिया थाना प्रभारी रोहित कुमार को बुधवार को सूचना मिली कि तिलोखर गांव में नए साल के लिए महुआ शराब लाई गई है। सूचना के आधार पर पुलिस टीम ने किशुन साह के घर छापा मारा। छापा मारते समय घर में लगे चापकाल के नीचे बने चबूतरे से 15 लीटर महुआ शराब बरामद हुई। हालांकि, पुलिस की मौजूदगी देख किशुन साह मौके से फरार हो गया।

**नौहट्टा में महिला तस्कर गिरफ्तार:** इसी क्रम में नौहट्टा थाना क्षेत्र के देवीपुर गांव में भी पुलिस ने छापेमारी की। यहां से 2.5 लीटर महुआ शराब बरामद की गई और मौके पर शराब बेच रही महिला उर्मिला देवी को गिरफ्तार किया गया। नौहट्टा थाना प्रभारी दिवाकर कुमार ने बताया कि नए वर्ष की पाँटियों के लिए शराब की बिक्री की सूचना पर यह कार्रवाई की गई। गिरफ्तार महिला को बुधवार ही न्यायालय में पेश कर दिया गया। पुलिस ने यह भी चेतावनी दी है कि नए साल पर शराब तस्करी और अवैध बिक्री में शामिल किसी भी व्यक्ति के खिलाफ सख्त कार्रवाई की जाएगी।

### बिक्रमगंज के नोनहर गांव में ने बुजुर्गों, जरूरतमंदों के बीच किया गया कंबल का वितरतण



**बिक्रमगंज /रोहतास।** बिक्रमगंज प्रखंड क्षेत्र के नोनहर गांव में राधिका रमन शर्मा के 6 वां पुण्यतिथि पर आर. आर. शर्मा सोशल वेलफेयर ट्रस्ट के तत्वावधान में बुजुर्ग महिला-पुरुषों और जरूरतमंदों के बीच बुधवार को कंबल वितरण कार्यक्रम का आयोजन किया गया। इस अवसर पर राजीव रंजन और रविर्जन ने ठंड से बचाव हेतु 50 कंबलों का वितरण किया। राजीव रंजन ने कहा कि आर. आर. शर्मा सोशल वेलफेयर ट्रस्ट प्रोफेसर कॉलोनी केजी रोड आरा की ओर से किए जा रहे सामाजिक कार्य अत्यंत सहायनीय हैं। ट्रस्ट के कार्यों से प्रभावित होकर उन्होंने यह छोटा-सा प्रयास ठंड से पीड़ित जरूरतमंदों के लिए किया है। उन्होंने कहा कि समाज के सक्षम लोगों को आगे आकर ऐसे मानवीय कार्यों में सहयोग करना चाहिए। वहीं ट्रस्ट संस्थापक रवि रंजन ने कहा कि ठंड लगातार बढ़ रही है, ऐसे में गरीब, बुजुर्ग और बच्चों को सबसे अधिक परेशानी होती है। इसी को ध्यान में रखते हुए ट्रस्ट निरंतर प्रयासरत है। उन्होंने कहा कि राधिका रमण शर्मा के पुण्यतिथि पर प्रत्येक वर्ष गरीब बुजुर्ग और जरूरतमंद लोगों के बीच राहत सामग्री का वितरण किया जाता है। इस वर्ष अतृत्यधिक ठंड को देखते हुए कंबल, चूड़ा, तिलकूट और फल का वितरण किया गया है। ट्रस्ट की ओर से किए गए कंबल वितरण की प्रामाणीं ने एक प्रेरणादायक और सराहनीय पहल बताया। इस अवसर पर राकेश रंजन, आशुतोष शर्मा, रिंतु राज, ऋषि राज, लक्ष्य राज, मंदू शर्मा, सुशील भारती, हर्दे शर्मा, शशीकांत शर्मा, धनजी साह, पैकस अध्यक्ष अमन राज सहित दर्जनों महिला- पुरुष उपस्थित रहे।

## संडौली में माइक्रो फाइनेंस धोखाधड़ी:

# महिला से 40 हजार की ठगी, बैंक कर्मियों पर गंभीर आरोप

निज संवाददाता। संडौली (रोहतास)

प्रखंड क्षेत्र के संडौली गांव में उत्कर्ष स्मॉल माइक्रो फाइनेंस से जुड़ा एक चैंकाने वाला धोखाधड़ी का मामला सामने आया है। बैंक की कर्मचारी एवं अधिकारी व्यवस्था पर गंभीर सवाल खड़े करते हुए एक महिला ने 40 हजार रुपये की ठगी का आरोप लगाया है। पीड़िता ने अब संडौली थाना में आवेदन देकर न्याय की गुहार लगाई है। पीड़िता मीना देवी ने बताया कि वर्ष 2023 में उन्होंने उत्कर्ष स्मॉल माइक्रो फाइनेंस बैंक से 40 हजार रुपये की निकासी की थी। निर्धारित कार्य पूरा हो जाने के बाद उन्होंने पूरी राशि बैंक के कर्मचारी रोहित कुमार को वापस कर दी। राशि जमा करने के बाद काफी दिनों तक बैंक



की ओर से किसी प्रकार की कोई सूचना या आपत्ति नहीं की गई, जिससे उन्हें लगा कि उनका खाता पूरी तरह क्लियर हो चुका है। लेकिन कुछ महीनों बाद अचानक बैंक की ओर से फोन कर बताया गया कि उनके ऊपर अभी भी 40 हजार रुपये बकाया हैं। इस सूचना से परेशान होकर जब मीना देवी ने तत्कालीन ब्रांच मैनेजर राकेश जायसवाल से संपर्क किया तो उन्होंने एक लिखित शिकायत

ली और जांच का भरोसा दिलाया। इसके बाद ब्रांच मैनेजर और क्षेत्रीय अधिकारी गजानंद पांडे द्वारा जांच की गई। जांच के उपरांत पीड़िता को यह कहकर आरवस्त किया गया कि संबंधित कर्मचारी के खिलाफ नोखा थाना में प्राथमिकी दर्ज करा दी गई है और अब उन्हें किसी प्रकार की चिंता करने की आवश्यकता नहीं है।

हालांकि, कुछ समय बाद फिर से मीना देवी को फोन कर पैसा जमा करने का दबाव बनाया जाने लगा। जब वह शिकायत लेकर ब्रांच पहुंचीं तो उन्हें पता चला कि आरोपी कर्मचारी रोहित कुमार नौकरी छोड़ चुका है और उस समय के ब्रांच मैनेजर का तबादला हो चुका है। वर्तमान ब्रांच मैनेजर मुन्ना कुमार ने मामले में किसी भी

प्रकार की मदद करने से साफ इनकार कर दिया।

पीड़िता का आरोप है कि जब उन्होंने पूर्व ब्रांच मैनेजर राकेश जायसवाल से संपर्क किया तो उन्होंने कथित रूप से धमकी देते हुए कहा कि "आपको जो करना है कर लीजिए, अब कुछ नहीं होगा।" वहीं, कर्मचारी रोहित कुमार ने बातचीत में स्वीकार किया कि उक्त राशि उसने और ब्रांच मैनेजर ने मिलकर खर्च कर दी। पीड़िता मीना देवी ने शनिवार को संडौली थाना में आवेदन देकर न्याय की गुहार लगाई है और प्रशासन से दोषी बैंक कर्मियों के खिलाफ सख्त कार्रवाई की मांग की है। यह मामला क्षेत्र में चर्चा का विषय बना हुआ है और बैंकिंग व्यवस्था की पारदर्शिता पर गंभीर सवाल खड़े कर रहा है।

### बसौरा गांव में ऑपरेशन दखल देहानी के तहत 29 प्रचाधारियों को दिलाया गया कब्जा



निज संवाददाता। संडौली (रोहतास)

जिला जनता दरबार में प्राप्त आवेदनों के निष्पादन के क्रम में संडौली अंचल क्षेत्र के बसौरा गांव में ऑपरेशन दखल देहानी के तहत बड़ी कार्रवाई की गई। स्थानीय पुलिस बल की मौजूदगी में कुल 29 प्रचाधारियों को शांति पूर्ण एवं विधि-सम्मत दर्जनों ग्रामीणों की लंबे समय से चली आ रही रास्ते की समस्या के समाधान के लिए अंचलाधिकारी किशोर पासवान गए पहुंचे। ग्रामीणों की शिकायत पर अंचलाधिकारी ने मौके पर

- ◆ बसौरा गांव में रास्ता विवाद के समाधान को लेकर पहुंचे अंचलाधिकारी,
- ◆ भौतिक सत्यापन व मापी कर स्थिति की गई स्पष्ट

पहुंचकर पूरे मामले का भौतिक सत्यापन किया तथा ग्रामीणों से बातचीत कर उनकी परेशानियों को गंभीरता से सुना।

## रैंकिंग में राजपुर अंचल का हो रहा सुधार

### वर्तमान अंचलाधिकारी निपटा रहे हैं तेजी से पेंडिंग कार्य

निज संवाददाता। राजपुर

बिहार अंतर्गत कुल 534 जिलों में राजपुर अंचल की स्थिति में तेजी से सुधार हो रहा है. कुछ दिनों पूर्व कार्य रैंकिंग में राजपुर जहा 530 वें नंबर पर चला गया था.वही अब विगत तीन माह में पेंडिंग कार्य को तेजी से निपटाये जाने के कारण सुधार हुआ है.

अंचलाधिकारी पिंटू कुमार चौधरी ने बताया कि रैयतों के राजस्व संबंधित कार्यों को तेजी से निपटने का प्रयास जारी है.जिसका नतीजा है कि अक्टूबर महीना में रैंकिंग में सुधार होकर 197 पर चला आया.नवम्बर में चुनाव के दौरान शिविर के महा अभियान के दौरान कुल 812 नया आवेदन रैयतों का दर्ज किया गया है.वहीं अभियान रैन बसेरा सर्वे के दौरान कुल 14 नये भूमिहीनों का नाम जोडा गया.जिस कारण नवम्बर महिने में 264 वें नम्बर पर रैंकिंग दर्ज हुआ है.दिसम्बर महिने में भी तेजी से



काम हुआ है. उन्होंने कहा कि राजपुर के 23 बंदोबस्त भूमि पंचाधारकों को दखल कब्जा,राजनडिह, बिशुनपुर, परसिया आदी गांवों के पंचाधारक को उनके भूमि पर कब्जा दिलाने का काम तेजी से हुआ है.

# शिशु संस्कार केंद्र में दित्यांशु जयंती सह पुरस्कार वितरण समारोह, खेलकूद व सांस्कृतिक कार्यक्रमों से सजी संध्या

निज संवाददाता। रोहतास

रोहतास जिले के जयनगरा स्थित शिशु संस्कार केंद्र में बुधवार को दिव्यांशु जयंती सह पुरस्कार वितरण समारोह का भव्य आयोजन किया गया। यह कार्यक्रम देर शाम तक चला, जिसमें शिक्षा, खेलकूद और संस्कृति का सुंदर समन्वय देखने को मिला। बच्चों की प्रतिभा, अनुशासन और उत्साह ने पूरे आयोजन को यादगार बना दिया। कार्यक्रम का शुभारंभ मुख्य अतिथि प्रखंड शिक्षा पदाधिकारी रजनीश कुमार, प्रमोद कुमार सिन्हा, सरस्वती विद्या मंदिर तिलीथू के पूर्व प्रधानाचार्य जंगलेश प्रसाद चौधरिया, दिव्यांशु मेमोरियल ट्रस्ट के अध्यक्ष रामेश्वर पांडेय, बलराम उपाध्याय, राधा शांता कॉलेज के प्राचार्य डॉ. अशोक सिंह, अजय प्रकाश सिंह तथा विद्यालय के प्रधानाचार्य उमेश शुक्ला द्वारा संयुक्त रूप से दीप प्रज्वलित कर किया गया।

**खेलकूद प्रतियोगिताओं में बच्चों ने दिखाया जोश:** इस अवसर पर बच्चों एवं बच्चियों के लिए कई खेलकूद प्रतियोगिताओं

का आयोजन किया गया। इनमें दौड़ प्रतियोगिता, बैडमिंटन, म्यूजिकल चेयर रेस, कबड्डी, छोटे बच्चों की टॉफी रेस, स्पून पीबल रेस और क्रिकेट प्रमुख रहे। सभी प्रतियोगिताओं में बच्चों ने पूरे उत्साह और खेल भावना के साथ भाग लिया। चयनित प्रतिभागियों को मेडल और ट्रॉफी देकर सम्मानित किया गया, जिससे बच्चों का उत्साह और आत्मविश्वास और बढ़ा। **शिक्षा पर दिया गया विशेष संदेश:** सभी को संबोधित करते हुए प्रखंड शिक्षा पदाधिकारी रजनीश कुमार ने कहा कि शिक्षा बच्चों को सामाजिक विसंगतियों से दूर रखती है और उन्हें बेहतर नागरिक बनने की दिशा दिखाती है। उन्होंने विद्यालय प्रबंधन द्वारा सरकारी सहयोग और शैक्षणिक दस्तावेजीकरण के कार्यों की सराहना करते हुए इसे अन्य विद्यालयों के लिए प्रेरणास्रोत बताया। राधा शांता कॉलेज के प्राचार्य डॉ. अशोक सिंह ने अपने संबोधन में कहा कि सकारात्मक और मूल्यपरक शिक्षा छात्रों के बहुमुखी विकास में अहम भूमिका निभाती है। शिक्षा के साथ-साथ खेल और



सांस्कृतिक गतिविधियां बच्चों के व्यक्तित्व को निखारती हैं।

**सांस्कृतिक प्रस्तुतियों ने मोहा मन:** कार्यक्रम के दौरान विद्यालय के छात्र-छात्राओं ने रंगारंग सांस्कृतिक कार्यक्रम

प्रस्तुत किए। गीत, नृत्य और नाट्य प्रस्तुतियों ने उपस्थित अभिभावकों और अतिथियों का मन मोह लिया। बच्चों ने प्रस्तुति को दर्शकों से भरपूर तालियां मिलीं। **ट्रस्ट के कार्यों पर प्रकाश:** विद्यालय

के प्रधानाचार्य उमेश शुक्ला ने आगंतुकों का आभार प्रकट करते हुए दिव्यांशु मेमोरियल ट्रस्ट के कार्यों की जानकारी दी। उन्होंने बताया कि ट्रस्ट मेधावी एवं आर्थिक रूप से कमजोर छात्रों को वस्त्र, पठन-पाठन सामग्री और उचित मार्गदर्शन उपलब्ध कराता है। साथ ही छात्राओं की शिक्षा को बढ़ावा देने के लिए ट्रस्ट लगातार प्रयासरत है।

**संचालन और उपस्थिति:** कार्यक्रम का संचालन कक्षा नवम की छात्रा नैसी कुमारी ने आत्मविश्वास के साथ किया, जबकि धन्यवाद ज्ञापन विज्ञान शिक्षक राकेश ने प्रस्तुत किया। इस अवसर पर प्रोफेसर ए. पी. सिंह, आयुष मेमोरियल इंद्रपुरी के डायरेक्टर दीपक सिंह, दमयंती पब्लिक स्कूल डेहरी के डायरेक्टर समरेंद्र कुमार, सूरन राईजिंग स्कूल के प्रशांत कुमार, राज नारायण सिंह के डायरेक्टर आनंद सिंह, आरएसके डेहरी के रवि श्रीवास्तव, विक्वनाथ सिंह, कमलेश सिंह सहित दर्जनों अभिभावक, शिक्षक-शिक्षिकाएं और सैकड़ों छात्र-छात्राएं मौजूद रहे।

### बिक्रमगंज अनुमंडल की पुलिस साइबर अपराध पर प्रभावी नियंत्रण के लिए लगातार प्रयासरत : संकेत कुमार

निज संवाददाता। बिक्रमगंज /रोहतास

तेजी से बढ़ते साइबर अपराधों को लेकर बिक्रमगंज एएसपी सह अनुमंडल पुलिस पदाधिकारी संकेत कुमार ने बच्चों एवं अभिभावकों से सतर्क और जागरूक रहने की अपील की है । उन्होंने कहा कि डिजिटल तकनीक के बढ़ते उपयोग के साथ साइबर ठगी के मामले भी बढ़े हैं,ऐसे में थोड़ी-सी सावधानी बड़े नुकसान से बचा सकती है । किसी भी अनजान कॉल,मैसेज, ई-मेल या लिंक पर भरोसा करना जोखिम भरा हो सकता है । ओटीपी, बैंक डिटेल्स,एटीएम पिन और पासवर्ड जैसी गोपनीय जानकारी किसी के साथ साझा न करें । पुलिस या बैंक कभी भी फोन पर ऐसी जानकारी नहीं मांगते । साइबर ठग बच्चों और युवाओं को ऑनलाइन गेम,फ्री ऑफर,लकी ड्रॉ और आकर्षक इनाम के झांसे में लेकर ठगी कर रहे हैं । ऐसे मामलों में अभिभावकों की सतर्कता अत्यंत आवश्यक है । बच्चों से अपील करते हुए कहा कि इंटरनेट का उपयोग सोच-समझकर करें । किसी भी ऐप या वेबसाइट पर अपनी व्यक्तिगत जानकारी देने से पहले माता-पिता या अभिभावक से सलाह जरूर लें । अभिभावकों से अपील करते हुए कहा कि बच्चों



के मोबाइल उपयोग पर नियमित निगरानी रखें और उन्हें साइबर सुरक्षा से संबंधित जानकारी दें,ताकि वे किसी भी संदिग्ध गतिविधि की तुरंत सूचना दे सकें । यदि साइबर ठगी की कोई घटना होती है तो बिना देर किए साइबर हेल्पलाइन नंबर 1930 पर शिकायत दर्ज कराएं या नजदीकी थाना से संपर्क करें । समय पर कार्रवाई होने से ठगी की राशि वापस मिलने की संभावना रहती है । उन्होंने भरोसा दिलाया कि बिक्रमगंज अनुमंडल की पुलिस साइबर अपराध पर प्रभावी नियंत्रण के लिए लगातार प्रयासरत है और आम नागरिकों की सुरक्षा प्रशासन की सर्वोच्च प्राथमिकता है ।

## कथा एक कंस की नाटक को मिला प्रथम पुरस्कार

### डालमिया नगर मॉडल स्कूल में संपन्न हुआ ऑल इंडिया नाटक प्रतियोगिता

निज संवाददाता। डेहरी। रोहतास



अभिनव कला संगम द्वारा आयोजित ऑल इंडिया नाट्य प्रतियोगिता सह सांस्कृतिक प्रतियोगिता में अभिव्यक्ति शाहजहांपुर उत्तर प्रदेश की टीम कथा एक कंस की नाटक को प्रथम अवार्ड प्राप्त हुआ। कलाकार व दर्शकों की खचाखच भर के बीच प्रथम पुरस्कार की घोषणा होते ही नाटक ग्राम मॉडल स्कूल डालमियानगर तालियों के गड़गड़ाहट से गूंज उठा। मुख्य अतिथि के तौर पर भाजपा के प्रदेश नेता इंजीनियर अंशु सिंह ने प्रथम विजेता को मोमेंटो, नगद राशि व प्रमाण पत्र देकर पुरस्कृत किया गया। अभिनायक रंगमंच दिल्ली की नाटक पंछी ऐसे आते हैं को द्वितीय पुरस्कार, मासूम आर्ट ग्रुप डालटेनगंज झारखंड की नाटक हमारे राम को तृतीय पुरस्कार, अंतरा फाउंडेशन प्रयागराज के नाटक दामाद को चतुर्थ पुरस्कार, कला निकेतन धनबाद की नाटक मरघट की ओरत को पांचवा पुरस्कार प्राप्त हुआ।परिचम बंगाल की टीम ओगारा पारा थिएटर पोंडिट के नाटक अंधार मखा सकाल, मणिपुर के यानजीद आर्ट एंड कल्चर एकेडमी मोईरंग के नाटक हाओबा कोनू को, उड़ीसा के आह्वान थिएटर जाजपुर के नाटक बोड मां को, ताल जमशेदपुर का नाटक मायाजाल, शाहजहांपुर संस्था आर्ट सोसाइटी के नाटक इन द डार्क रूम, गीता थिएटर जमशेदपुर की नाटक म्यूजियम आफ

स्पीशीज इन डेंजर, उत्तर प्रदेश शाहजहांपुर की टीम टैलेंट मेकर नाट्य कला समिति की नाटक मेरे भाई मेरे दोस्त एवं उड़ीसा के ज्ञानोदय केरा पदर की टीम का नाटक किंचित मोगम नाटक को अध्यक्षीय पुरस्कार मिला। ताल जमशेदपुर झारखंड का नाटक साइबर सुरक्षा को नुकड़ नाटक का प्रथम पुरस्कार, टैलेंट ग्रुप शाहजहांपुर, उत्तर प्रदेश का नुकड़ नाटक स्वच्छता को द्वितीय तथा कटिहार स्कूल ड्रामा नाटक सड़क सुरक्षा को तृतीय पुरस्कार दिया गया। जबकि रंग यात्रा में अनुगुधा साहित्य कला समिति आनमगढ़ को प्रथम, मणिपुर के संस्था को द्वितीय तथा शारदा नाट्य मंच धनबाद को तृतीय पुरस्कार दिया गया। पुरस्कार वितरण समारोह के पूर्व विभिन्न प्रतिभागियों द्वारा गायन नृत्य व अन्य सांस्कृतिक कार्यक्रम प्रस्तुत किया गया। अपने संबोधन में एसडीएम निलेश कुमार व मुख्य अतिथि इंजीनियर अंशु सिंह ने कहा कि अभिनव कला संगम जैसी संस्था द्वारा मूतप्राय औद्योगिक क्षेत्र डालमियानगर में राष्ट्रीय स्तर का आयोजन करना डेहरी शहरी

## पहचान एजुकेशनल एण्ड वेलफेयर

### सोसाईटी का मना पांचवा स्थापना दिवस

निज संवाददाता। बिक्रमगंज /रोहतास

मौलाना अबुल कलाम आजाद लाइब्रेरी के माध्यम से बच्चों के उच्च शिक्षा हासिल करने के लिए संचालित पहचान एजुकेशनल एण्ड वेलफेयर सोसाईटी बिक्रमगंज का पांचवा स्थापना दिवस मदरसा अरबिया रफाहुल उलूम बिक्रमगंज में बुधवार को मनाया गया। जिसमें मुख्य अतिथि के रूप मे अल्पसंख्यक कल्याण विभाग के मंत्री मो. जमा खान रहे साथ ही वशिष्ठ अतिथि में काराकाट के सांसद राजा राम सिंह व काराकाट के विधायक अरुण सिंह शामिल थे। अल्पसंख्यक कल्याण मंत्री जमा खान ने अपने संबोधन में बताया की मौलाना अबुल कलाम आजाद लाइब्रेरी के माध्यम से शिक्षा हासिल कर 22 बच्चों ने सरकारी विभाग में नौकरी पायी है। जो बच्चे इस लाइब्रेरी के माध्यम से सरकारी महकमों मे कार्य कर रहे हैं उनके मनोबल को बढ़ाने हेतु पहचान एजुकेशनल एण्ड वेलफेयर सोसाईटी के द्वारा उपहार दिया गया।



बता दें की जो भी लड़का व लड़की आर्थिक रूप से कमजोर तथा असहाय है उन्हें मुफ्त मे शिक्षा दी जाती है। स्थापना दिवस के मौके पर सोसायटी के अध्यक्ष जैनुद्दीन अंसारी, सचिव महफूज आलम, पूर्व सभापति रब नवाज खान (राजू), समाजसेवी आलिम कुरैशी, अजमूल हक खान, हसनैन खान, मास्टर अनिस शान, हाजी सुल्तान, असगर हुसैन, आदिल खान आदि उपस्थित थे।



# बिहार में रोज बन रहे 1,800 से अधिक ड्राइविंग लाइसेंस

निज संवाददाता | पटना

बिहार में परिवहन सेवाओं को लेकर बड़ी राहत की खबर है। राज्य में अब प्रतिदिन औसतन 1,841 ड्राइविंग लाइसेंस (डीएल) जारी किए जा रहे हैं, जबकि रोजाना करीब 3,731 वाहनों का निबंधन (आरसी) हो रहा है। यह जानकारी बुधवार को पटना डीटीओ कार्यालय में आयोजित कार्यक्रम के दौरान सामने आई।

कार्यक्रम में श्रवण कुमार, परिवहन मंत्री, बिहार सरकार ने पटना और नवादा के सफल आवेदकों को सांकेतिक रूप से ड्राइविंग लाइसेंस और वाहन निबंधन प्रमाणपत्र वितरित किए। इस अवसर पर उन्होंने सड़क सुरक्षा नियमों से संबंधित एक जागरूकता पुस्तिका का भी

विमोचन किया। कार्यक्रम में राज्य के सभी जिलों के डीटीओ वीडियो कॉन्फ्रेंसिंग के माध्यम से जुड़े और अपने-अपने जिलों में ड्राइविंग टेस्ट पास करने वाले आवेदकों को डीएल और आरसी सौंपे। शेष लाभार्थियों को प्रमाणपत्र स्प्रीड पोस्ट के माध्यम से उनके घर भेजे जाएंगे। परिवहन मंत्री ने कहा कि लंबे समय से लंबित डीएल और आरसी राज्य सरकार के लिए एक बड़ी चुनौती बने हुए थे, जिसका सीधा असर आम नागरिकों, युवाओं और रोजगार से जुड़े लोगों पर पड़ रहा था। विभाग ने इस समस्या के समाधान के लिए मिशन मोड में काम करते हुए विशेष अभियान और निरंतर मॉनिटरिंग शुरू की, जिसके अब सकारात्मक नतीजे दिखने लगे हैं। सड़क सुरक्षा को लेकर मंत्री ने

बताया कि 1 जनवरी से 31 मार्च तक सड़क सुरक्षा माह मनाया जाएगा। इसके तहत छात्रों और आम लोगों को यातायात नियमों के प्रति जागरूक किया जाएगा। साथ ही 1 से 15 जनवरी तक सभी निजी स्कूल बस चालकों के ड्राइविंग लाइसेंस और सड़क सुरक्षा मानकों की सघन जांच मिशन मोड में की जाएगी। इसके अलावा डीएल कार्ड जारी करने वाली एजेंसी के कार्यों की भी समीक्षा की जाएगी। मंत्री ने आंकड़े साझा करते हुए बताया कि बिहार में अब तक 1 करोड़ 52 लाख से अधिक वाहन निर्बाधित हैं और 1 करोड़ 30 लाख से ज्यादा लाइसेंसधारी हैं। अब केवल 30,602 मामले शेष हैं। वहीं ड्राइविंग लाइसेंस के मामले

में नवंबर में 56,054 आवेदन लंबित थे। इस दौरान 58,266 नए आवेदन आए। अब तक 84,841 डीएल जारी किए जा चुके हैं और केवल 29,478 मामले लंबित हैं, जिन्हें प्राथमिकता के आधार पर निपटाया जा रहा है। कार्यक्रम में बिहार राज्य पथ परिवहन निगम के प्रशासक अतुल कुमार वर्मा ने बताया कि 1 जनवरी से बिहारशरीफ में दो नई पंक्तियों का परिचालन शुरू होगा। इसके अलावा पटना-राजगीर-ककोलत रूट पर एक-एक डीलक्स बस भी चलाई जाएगी। यात्रियों की सुविधा को देखते हुए राज्य के छह प्रमंडलों में नए बस डिपो का निर्माण चल रहा है और 194 नई बसें खरीदी जा रही हैं, जिन्हें अंतरराज्यीय मार्गों पर उतारा जाएगा।

## नववर्ष की हार्दिक शुभकामनाएं



# दृष्टि आई केयर हॉस्पिटल

मैरौपुर, निकट बालाजी लाइन होटल, चतरा मोड़, औरंगाबाद (बिहार)

A Unit of Dr. A.P.J. Abdul Kalam Charitable Trust

औरंगाबाद में पहली बार अनुभवी चिकित्सकों द्वारा बच्चों की आंखों की जांच एवं चश्मे की जांच की व्यवस्था

आंखों के परदे की जांच एवं इलाज निशुल्क (मुख्यतः डायबिटिक चीनी रोगों के लिए)

• मोतियाबिंद का ओपरेशन फेको विधि विदेशी लेंस के द्वारा दर्दरहित, बिना टांका, पट्टी खान-पान या काम-धंधे में कोई परहेज नहीं।

मो. अजहर खान, निदेशक | मो. : 7004243467



## आयुष्मान भारत

जन आरोग्य योजना के तहत मोतियाबिंद का उपचार एवं विदेशी लेंस प्रत्यारोपण निशुल्क (फ्री लेंस, चश्मा और दवा)



## संदेश

बिहार लोक भवन  
पटना-800022  
BIHAR LOK BHAVAN  
PATNA-800022

समस्त बिहारवासियों और देशवासियों को नूतन वर्ष 2026 की हार्दिक बधाई और शुभकामनाएं।

आईए, नये वर्ष में हम सब सामूहिक प्रयास, अनुशासन और आपसी सहयोग से राज्य एवं देश को प्रगति और समृद्धि के नए शिखर तक पहुँचाने का संकल्प लें।

मेरी कामना है कि यह वर्ष सब के जीवन में ढेर सारी खुशियाँ और उपलब्धियाँ लेकर आये।

आरिफ मोहम्मद खां

PR No.- 020442 (Governor Secretariat) D. 2025-26



## नववर्ष की हार्दिक शुभकामनाएं



# शाश्वत रेस्टोरेन्ट बैक्वेट हॉल एवं मिठाइयाँ

खुशियाँ की पाकशाला में खुशी मनाने का सुनहरा अवसर

रिलायंस ज्वेलर्स के बगल में, एमजी रोड, औरंगाबाद

PURE VEG



## शाश्वत स्वीट्स & फूड पार्क

A UNIT BY NIDAN INTERNATIONAL

चाट, स्वीट्स, साऊथ इंडियन, स्नैक्स, मॉकल, घी, जलेबी/ इमरती, फ्रास्ट फूड, पिज़्ज़ा, बर्गर, बेकरी, नास्ता एवं खाना



दावी बिगहा, सत्येन्द्र नारायण सिन्हा पार्क के बगल में, औरंगाबाद

शुद्धता का प्रतीक, शुद्ध आहार आटा

# श्री शाश्वत राज एग्रो प्रा. लि

ग्रोथ सेंटर, जसोईया, औरंगाबाद

5 किलो, 10 किलो एवं 25 किलो के पैक में उपलब्ध

शुद्ध आहार, स्वस्थ परिवार। शुद्ध आहार, खुशियाँ अपार



व्यापारिता: पुर एवं उच्च व्यापारिता के गेहूँ द्वारा निर्मित शुद्ध आहार। किसान की आमदनी बढ़ाया।

अत्याधुनिक मशीन : न्यूक्लिक सिस्टम (हवा पद्धति) द्वारा आटा की तैयारी शुद्ध आहार नयी प्रौद्योगिकी लाया।

धुला हुआ गेहूँ: गेहूँ को साफ पानी से साफ कर आठ घंटे से दिया जाता है ताकि शेटी रेंडा होने के बाद भी मुलायम रहे

10 लाख से अधिक संतुष्ट उपभोक्ता

विदेशक  
कुंदन भाथुर

## नववर्ष की हार्दिक शुभकामनाएं

Estd.: 2011

कुशल बनों !!



# बारुण आई.टी.आई.

Affiliated to NCVT, Govt. of India

ट्रेड:- इलेक्ट्रीशियन एवं फिटर

कुशल प्रशिक्षण एवं 100% Placement की सुविधा

नामांकन प्रारम्भ

सत्र 2025-2027

में नामांकन जारी है..

संस्थान में उपलब्ध सुविधाएँ

- आधुनिक उपकरणों से सुसज्जित कार्यशाला।
- सबसे ज्यादा प्लेसमेंट ऑफर करने वाला संस्थान।

कुशल और अनुभवी प्रशिक्षकों द्वारा प्रशिक्षण।

अब बिहार स्टूडेंट्स क्रेडिट कार्ड के माध्यम से निःशुल्क आई.टी.आई. करें।

बारुण आई.टी.आई. बारुण ब्लॉक मोड़, NH-2 जी.टी. रोड, बारुण, औरंगाबाद (बिहार)

Mob.- 7909093745 7909022704, 8757792426, 8083296357

Email: baruniti@gmail.com, barunitihipdesk@gmail | Website: www.baruniti.com



बिहार सरकार

## संदेश

मुख्यमंत्री  
बिहार

नव वर्ष, 2026 के अवसर पर मैं समस्त बिहारवासियों को हार्दिक बधाई देता हूँ।

मेरी शुभकामना है कि नव वर्ष सभी लोगों के जीवन में सुख, शांति एवं समृद्धि लाए तथा बिहार निरन्तर आर्थिक प्रगति एवं सामाजिक समरसता के पथ पर अग्रसर रहे।

नीतीश कुमार

PR No.- 020063 (Home) D. 2025-26



**संक्षिप्त समाचार**

**बाल सुरक्षा को लेकर अररिया जिला के लिए बेहतरीन रहा साल 2025**

**अररिया।** बाल संरक्षण की दिशा में अररिया जिला के लिए साल 2025 बेहतरीन रहा।जिले में 335 बाल विवाह रूकवाए गए,वहीं 128 बच्चों को ट्रैफिकिंग गिरोहों के चंगुल से मुख्य कराया गया।बाल सुरक्षा के इस कार्य में जिला पुलिस प्रशासन,एसएसबी 52 वीं एवं 56 वीं बटालियन,रेल पुलिस, रेल सुरक्षा बल एवं जिला बाल संरक्षण इकाई की भूमिका महत्वपूर्ण रही। जानकारी जागरण कल्याण भारती के अध्यक्ष संजय कुमार ने दी।उन्होंने बताया कि साल 2025 में 335 को बाल विवाह से बचाया गया,जबकि 128 बच्चों को ट्रैफिकिंग यानी बाल दुर्व्यापार से मुक्त कराया गया। ट्रैफिकिंग से मुक्त कराए गए बच्चों में 23 लड़कियां थीं और 105 लड़के थे।उन्होंने जानकारी देते हुए बताया कि जागरण कल्याण भारती जस्ट राइट्स फॉर चिल्ड्रेन का सहयोगी संगठन है। जेआरसी के 250 से भी ज्यादा सहयोगी संगठन बाल अधिकारों की सुरक्षा व बच्चों के खिलाफ अपराधों की रोकथाम के लिए देश के 451 जिलों में काम कर रहे हैं। बचाव, सुरक्षा व अभियोजन की रणनीति पर अमल करते हुए जनवरी 2025 से अब तक देशभर में 1,98,628 बाल विवाह रोके हैं। इसके अलावा, इसी दौरान देशभर से कुल 55,146 बच्चों को ट्रैफिकिंग से मुक्त कराया गया जिनमें 40,830 लड़के व 14,316 लड़कियां थीं। इसके अलावा बच्चों की ट्रैफिकिंग के 42,217 मामले दर्ज कराए गए। कुमार ने बताया कि अगर हमें गंभीर, बाल मजदूरी और बाल विवाह के दुष्क्र को तोड़ना है तो इसके लिए पुनर्वास, बच्चों का वापस स्कूलों में दाखिला और कल्याणकारी योजनाओं से जोड़कर आर्थिक दृष्टि से संवेदशशील परिवारों की सहायता आवश्यक है।उन्होंने कहा कि अगर सभी धर्मो का पुरोहित वर्ग बाल विवाह संपन्न कराना बंद कर दे तो यह कुप्रथा अपने आप बंद हो जाएगी। इसलिए सभी धर्मों के तीन लाख से ज्यादा धार्मिक नेताओं को इस अभियान से जोड़ा गया है जो लोगों तक यह संदेश पहुंचा रहे हैं कि बाल विवाह गैरकानूनी है और कोई भी धर्म इसकी मंजूरी नहीं देता। जिले में तमाम धार्मिक स्थलों ने बोर्ड लगाए हैं कि इस धार्मिक परिसर में बाल विवाह की स्वीकृति नहीं है।बाल विवाह मुक्त भारत के तहत केंद्र सरकार के सौ दिवसीय गहन जागरूकता अभियान में जिला प्रशासन के साथ समन्वय के साथ जागरण कल्याण भारती विवाह समारोहों में सेवाएं देने वालों और इसकी रोकथाम में अहम कड़ी जैसे टेंट वालों, बैंड वालों, दर्जियों, सजावट करने वालों व कैटरस के साथ बैठकें कर उन्हें जागरूक कर रहे हैं कि बाल विवाह में किसी भी प्रकार का सहयोग कानूनन अपराध है।

**ब्याज रहित एकमुश्त बकाया होल्डिंग टैक्स का भुगतान 31 मार्च तक**

**अररिया।** फारबिसगंज नगर परिषद के होल्डिंग टैक्स के बकायेदारों के लिए ब्याज रहित एकमुश्त बकाया संपत्ति कर भुगतान की तिथि को बढ़ा दिया गया है।अब बकायादार संपत्ति कर दाता अपने बकाया संपत्ति कर का भुगतान बिना ब्याज या दंड के ही 31 मार्च तक जमा कर पायेंगे। यह जानकारी नगर परिषद की मुख्य पार्षद वीणा देवी ने जानकारी देते हुए बताया कि बिहार सरकार द्वारा नागरिकों को एकमुश्त बकाया संपत्ति कर को भुगतान को लेकर नगर आदेश जारी किया गया है।उन्होंने अपने नागरिकों से अपील करते हुए बकायादार करदाताओं से इस योजना का लाभ लेने की अपील की।साथ ही उन्होंने जिन नागरिक बंधुओं की संपत्ति नगर परिषद में होल्डिंग के रूप में निर्बंधित नहीं है,उसके लिए अपील की कि वे नगर परिषद कार्यालय से संपर्क कर स्वयं कर प्राप्त भरकर अपने होल्डिंग का निर्बंधन करा लें और दंड एवं ब्याज से मुक्ति के लिए एकमुश्त बकाया संपत्ति कर भुगतान कर योजना का लाभ पाएं। जानकारी देते हुए बताया कि 31 मार्च के बाद समय अवधि समाप्त होने पर भारी दंड एवं ब्याज वसूली के साथ कर की वसूली की जाएगी।जिसके लिए नागरिक विजम्बेवार होंगे। उन्होंने बेहतर नागरिक सुविधा के लिए नगर परिषद के सदैव साथ होने की बात करते हुए टैक्स राशि जमा करने पर ही नागरिकों को सुविधा प्रदान करने और स्वच्छ,सुंदर एवं आदर्श शहर बनाने की दिशा में कार्य होने की बात कही।

**सीमा पार रानी विराटनगर में सड़क हादसे में एक की मौत**

**अररिया।** जोगबनी सीमा से सटे रानी में सड़क हादसे में बुधवार को जोगबनी के एक युवक की मौत हो गई, जबकि एक गंभीर रूप से घायल है। मोरंग ट्रॉफिक प्रमुख इंस्पेक्टर सन्तोष न्यौपाने के अनुसार कोशी लोकमार्ग अन्तर्गत विराटनगर महानगरपालिका—14 स्थित देउराली होटल के आगे बीआर 38 एम 1178 नम्बर का अपने आप अनियंत्रित होकर दुर्घटनाग्रस्त हो गई। स्कूटर सवार विराटनगर से जोगबनी के तरफ जा रहे थे।हादसे में स्कूटी चालक जोगबनी के छोटी मिस्त्रद निवासी 25 वर्षीय मो. राजा की मौत हो गई।वहीं बाइक पर पीछे बैठे 20 वर्षीय मो. इम्रान गम्भीर रूप से घायल हो गया। पुलिस के अनुसार घायल को इलाज के लिए कोशी अस्पताल भेजा गया,जहां अस्पताल में चिकित्सक के द्वारा राजा को मृत घोषित कर देने की बात इंस्पेक्टर न्यौपाने ने कही। वहीं घायल इम्रान का इलाज जारी रहने की बात कही गई है।स्कूटर को इलाका पुलिस कार्यालय रानी के नियन्त्रण में रखा गया है। रानी पुलिस इंस्पेक्टर कविन राई के नेतृत्व में टीम घटना के संबंध में अनुसंधान कर रही है।प्रारंभिक अनुसंधान में स्कूटर के तीव्र गति के कारण दुर्घटना होने की जानकारी दी गई।

**अप्रैल में आटोमैटिक हुआ सिस्टम, चार माह में ही भ्रष्टाचार की चढ़ाई भेंट**

**भागलपुर।** निजी एजेंसी के फर्जीवाड़े के चलते एफएफसी की आईडी सीज कर दी गई। एक अधिकारी ने बताया कि जांच में पाया गया कि एजेंसी 24 घंटे वाहनों की फिटनेस जांच करती थी। एफएफसी में दूरागामी राज्यों के वाहनों की फिटनेस की गई। जबकि वाहनों को सेंटर पर लाया भी नहीं गया था। एजेंसी के पास अत्याधुनिक मशीनें रहने के बाद भी मैनुअली जांच की जा रही थी। जांच में सामने आया है कि सीसीटीवी फुटेज भी अधूरी हैं। सिटी रिपोर्टर।
**भागलपुर** फिटनेस आईडी 24 घंटे भी नहीं चल पाई। विभाग और एजेंसी की खौफतान के बीच बंद करनी पड़ी। पिछले सप्ताह ही एमवीआई के अधिकार खोले गए थे। एक ट्रैक्टर के फिटनेस के लिए 800 रुपए का चालान भी कटा। चालान कटने के बाद एमवीआई के निरीक्षण से पहले आईडी बंद हो गई। जिले के वाहन चालकों को सितंबर से ही दिक्कत हो रही है। अप्रैल से ही जिले में मैनुअल फिटनेस बंद कर मंत्रालय ने ऑटोमैटिक व्यवस्था शुरू की थी। जो चार माह में ही भ्रष्टाचार की भेंट चढ़ गई। जगतपुर स्थित ऑटोमेटेड फिटनेस जांच केंद्र (एफएफसी) के फर्जीवाड़े के चलते आईडी सीज की गई। अप्रैल में जब एफएफसी चालू हुआ तो पुरानी व्यवस्था के तहत एमवीआई की आईडी बंद की गई थी। सितंबर से एफएफसी और एमवीआई दोनों की आईडी बंद चल रही है। जिससे वाहनों की फिटनेस नहीं हो पा रही है। पिछले सप्ताह मैनुअल व्यवस्था के तहत एमवीआई की आईडी को चालू किया गया लेकिन एफएफसी संचालक की आपत्ति के बाद कुछ ही देर में बंद भी कर दी गई। जिला परिवहन कार्यालय के एक अधिकारी ने बताया कि पिछले सप्ताह एक ट्रैक्टर का चालान कटा। फिटनेस की प्रक्रिया पूरी हो इससे पहले एमवीआई की आईडी फिर बंद कर दी गई। मंत्रालय से जुड़ा मामला होने के चलते अधिकारी कुछ बोलने से बच रहे हैं।

**राष्ट्रवादी चिंतन के प्रतीक थे वाजपेयी**

**भागलपुर।** पूर्व प्रधानमंत्री अटल बिहारी वाजपेयी के जन्म शताब्दी वर्ष अटल स्मृति वर्ष के उल्लेख में मंगलवार को शिला विहाद भवन में भव्य कवि सम्मेलन हुआ। कार्यक्रम की शुरुआत अटल जी के चित्र पर पुष्पांजलि अर्पित कर की गई। अध्यक्षता जिलाध्यक्ष संतोष कुमार ने की। उन्होंने कहा कि अटल बिहारी वाजपेयी केवल एक राजनेता नहीं, बल्कि राष्ट्रवादी चिंतन, सशक्त नेतृत्व और सुशासन के प्रतीक थे। नगर विधायक रहित पांडेय ने कहा कि अटल जी का दूरदर्शी नेतृत्व और लोकतांत्रिक मूल्यों के प्रति समर्पण हर देशवासियों के लिए प्रेरणास्रोत है। जिला महामंत्री योगेश पांडे, कार्यक्रम प्रभारी डॉ. आनामिका ठाकुर, डॉ. मंजीत सिंह किन्हाव, पुनेन्द्र, गौरी तिवारी, मिथलेश अभिषेक आनंद, जयंत जलद, रितु मिश्रा और अनमोल ताम ने अपनी बात रखी।

**दो पक्षों में मारपीट में लाठी डंडे चले, 6 लोग घायल**

**निज संवाददाता। बांका**

बांका के रजौन थाना क्षेत्र अंतर्गत आजमतुल्ला गांव में बुधवार को आपसी रंजिश ने हिंसक रूप ले लिया। दो पक्षों के बीच हुई जमकर मारपीट में लाठी-डंडे और ईंट-पत्थर चले, जिसमें कुल छह लोग गंभीर रूप से घायल हो गए। घायलों को पहले रजौन सामुदायिक स्वास्थ्य केंद्र लाया गया, जहां से चार की हालत नाजुक देखते हुए उन्हें भागलपुर के मायागंज अस्पताल रेफर कर दिया गया। घटना के बाद गांव में अफरा-तफरी का माहौल बना रहा।

**अचानक घर में घुसकर हमला करने का आरोप:** पहले पक्ष की ओर से आजमतुल्ला गांव निवासी निशा देवी ने रजौन थाना में दिए आवेदन में आरोप लगाया है कि गांव के ही पांच लोग अचानक उनके घर पहुंचे और बिना किसी



कारण गाली-गलौज शुरू कर दी। जब उन्होंने इसका विरोध किया तो आरोपियों ने लाठी-डंडे से उन पर और उनके बेटे पर हमला कर दिया। हमले में निशा देवी का सिर फट गया, जिससे वह गंभीर रूप से घायल हो गईं। वहीं उनके बेटे को भी बुरी तरह पीटा गया।

**बीच-बचाव करने पर पति और पुत्री पर भी हमला:** निशा देवी ने बताया कि मारपीट के दौरान जब उनके पति और बेटी बीच-बचाव करने पहुंचे, तो हमलावरों ने उन पर भी जानलेवा हमला कर

**तेज रफ्तार बाइक सवार की हादसे में मौत**



**निज संवाददाता। भागलपुर**

भागलपुर में तेज रफ्तार बाइक सवार की सड़क हादसे में मौत हो गई। बाइक सवार ने पहले सड़क किनारे खड़े युवक को टक्कर मारी, फिर बेकाबू होकर सड़क किनारे बालू अनलॉड कर रहे ट्रैक्टर से टकरा गया। हादसे में बाइक सवार और सड़क किनारे खड़ा युवक घायल हो गए। दोनों को इलाज के लिए सुल्तानगंज रेफरल अस्पताल पहुंचाया गया, जहां से बेहतर इलाज के लिए बाइक सवार को मायागंज अस्पताल रेफर कर दिया गया, जहां इलाज के दौरान उसकी मौत हो गई। वहीं, सुल्तानगंज रेफरल अस्पताल में ही दूसरे घायल का इलाज जारी है। घटना सुल्तानगंज थाना क्षेत्र के जहांगीर का है। मृतक की पहचान कमरगंज के रहने वाले 35 साल के रिंकु कुमार

**बॉयफ्रेंड के लिए बेटे की हत्या, खुद भी खाया जहर**

**निज संवाददाता। बेगूसराय**

बेगूसराय में अफेयर का विरोध करने पर एक महिला ने अपने ही 3 साल के बेटे की हत्या कर दी। महिला ने पहले बेटे को जहर दिया, फिर खुद आत्महत्या के इरादे से जहर खा लिया। गंभीर हालत में महिला को सदर अस्पताल में एडमिट कराया गया। पिल्लहाल, महिला की हालत ठीक बताई जा रही है। महिला का पति दूसरे राज्य में मजदूरी करता है और वो अपने भैंसूर और जेठानी के साथ बेगूसराय में रहती है। पुलिस आरोपी महिला को हिरासत में लेकर उसका इलाज करा रही है। महिला के पूरी तरह से ठीक होने के बाद आगे की कार्रवाई की जाएगी। घटना बेगूसराय के लाखों थाना क्षेत्र के सूजा शांति नगर की है। मृतक बच्चे की पहचान 3 साल के देवराज के रूप में की गई है, जो आरोपी महिला आशा देवी (21) का इकलौता बेटा था। आशा देवी की जून 2021 में गौरेला साह से शादी हुई थी।

**सबसे पहले जानिए, अस्पताल में एडमिट महिला ने क्या कहा :** महिला ने अस्पताल में बताया कि, मेरा एक लड़के से अफेयर है। मैं उससे बातचीत करती हूं। पहले जब पति बेगूसराय में थे तो उसने मुझे मेरे प्रेमी से बातचीत करते हुए पकड़ लिया था। इसके बाद

**45 मेल एक्सप्रेस, 203 पैसेंजर ट्रेनों की टाइमिंग में बदलाव**

**भागलपुर।** कल यानी एक जनवरी से 45 मेल एक्सप्रेस और 203 पैसेंजर ट्रेनों की टाइमिंग बदल जाएगी। पूर्व रेलवे के इस फैसले का उद्देश्य ट्रेन संचालन प्रणाली में सुधार करना, मार्गों का बेहतर अनुकूलन करना और यात्रियों के यात्रा समय में उल्लेखनीय कमी लाना है। रेलवे प्रशासन का कहना है कि इन बदलावों से परिचालन में लचीलापन बढ़ेगा और भविष्य में अधिक ट्रेनों के संचालन की संभावनाएं भी मजबूत होंगी। रेलवे अधिकारियों के अनुसार, ये सुधार पूरे वर्ष किए गए सर्म्पति रखरखाव कार्यों का परिणाम हैं। पटरियों और बुनियादी ढांचे के उन्नयन से अब यात्रियों को तेज और अधिक कुशल रेल यात्रा का अनुभव मिलेगा। नई समय-सारणी में मेल और एक्सप्रेस ट्रेनों के साथ-साथ यात्री और लोकल ट्रेनों के समय में बड़े बदलाव किए गए हैं। कई ईएमयू लोकल ट्रेनों का विस्तार: इसके अलावा ट्रेनों की आवृत्ति में वृद्धि, समय संशोधन और रूट विस्तार जैसे कई अहम प्रावधान शामिल किए गए हैं। उपनगरीय खंड के यात्रियों की जरूरतों को ध्यान में रखते हुए कई ईएमयू लोकल ट्रेनों का विस्तार किया गया है। इनमें 6 हावड़ा—आरामबाग—हावड़ा ईएमयू, 2 हावड़ा—तारकेश्वर—हावड़ा ईएमयू और 4 तारकेश्वर—आरामबाग—तारकेश्वर ईएमयू शामिल हैं। वहीं, एक सियादह—राणाघाट ईएमयू लोकल को शांतिपुर तक, एक बीबीडी बाग—बैकपुर ईएमयू लोकल और एक बैकपुर—सियालदह ईएमयू लोकल को कल्याणी तक विस्तारित किया गया है।

दिया। इस दौरान उनकी पुत्री का दाहिना हाथ टूट गया, जबकि पति के सिर में गंभीर चोट आई और वह जमीन पर गिर पड़े। घटना के बाद पूरे घर में चीख-पुकार मच गई।

**अभूषण और नकदी लूटने का भी आरोप:** पीड़िता ने अपने आवेदन में यह भी आरोप लगाया है कि मारपीट के दौरान हमलावरों ने उनके कले और कान के आभूषण छीन लिए। इतना ही नहीं, आरोपियों ने घर का दरवाजा तोड़कर पांच हजार रुपये नकद भी लूट लिए। शोर मचाने पर सभी आरोपी मौके से फरार हो गए। इसके बाद परिजनों और ग्रामीणों की मदद से सभी घायलों को अस्पताल पहुंचाया गया।

**दूसरे पक्ष ने भी लगाया मारपीट का आरोप:** वहीं, दूसरे पक्ष की ओर से खिरो देवी ने भी रजौन थाना में आवेदन देकर मारपीट का आरोप लगाया है। उन्होंने बताया

कि वह अपने घर में खाना बना रही थीं, तभी उनकी सास का गांव के कुछ लोगों से विवाद हो रहा था। हल्ला सुनकर जब वह बीच-बचाव करने पहुंचीं, तो उन पर ईंट-पत्थर से हमला कर दिया गया, जिससे उनका सिर फट गया।

**पति के साथ भी हुई मारपीट:** खिरो देवी ने आरोप लगाया कि जब उनके पति उन्हें बचाने आए, तो हमलावरों ने उनके पति के साथ भी मारपीट की और उन्हें गंभीर रूप से घायल कर दिया। घटना के बाद आरोपी मौके से फरार हो गए। घायलों को परिजनों द्वारा अस्पताल में भर्ती कराया गया, जहां उनका इलाज चल रहा है।

**पुलिस कर रही दोनों पक्षों के आवेदन की जांच:** इस मामले में रजौन थाना अध्यक्ष चंद्रदीप कुमार ने बताया कि दोनों पक्षों की ओर से आवेदन प्राप्त हुए हैं।

**कोहरे की वजह से पलटा तेज रफ्तार ऑटो**

**निज संवाददाता। भागलपुर**

भागलपुर के मायागंज अस्पताल में सड़क हादसे के शिकार 6 लोगों को इलाज के लिए एडमिट कराया गया है। सड़क हादसे में एक शख्स की मौत भी हुई है। घटना बांका जिले के धौरैया थाना क्षेत्र अंतर्गत मनीहाट के पास की है। बताया जा रहा है कि 7 लोग एक ऑटो पर सवार होकर मंगलवार देर रात घर जा रहे थे। घटना की वजह कम बिजबिलिटी और ऑटो के तेज रफ्तार को बताया जा रहा है। जानकारी के मुताबिक, तेज रफ्तार और कोहरे की वजह से ऑटो के ड्राइवर ने नियंत्रण खो दिया, जिससे ऑटो सड़क पर पलट गया। ऑटो सवार सभी 7 लोग गंभीर रूप से घायल हो गए। स्थानीय लोगों और पुलिस की मदद से सभी घायलों को भागलपुर के जवाहरलाल नेहरू मेडिकल कॉलेज अस्पताल (मायागंज) में भर्ती कराया गया, जहां इलाज के दौरान एक शख्स ने दम तोड़ दिया।

**सभी 7 लोग पेशे से मजदूर**

**9 परिवारों को मिली सहायता राशि**



**निज संवाददाता। भागलपुर**



भागलपुर जिले के पोरपैती मुख्यालय स्थित ट्रायसम भवन में बुधवार को अनुदान राशि वितरण कार्यक्रम आयोजित किया गया। क्षेत्रीय विधायक मुरारी पासवान ने मुख्य अतिथि के रूप में इसमें भाग लिया। इस दौरान विधायक ने विभिन्न दुर्घटनाओं और आपदाओं में जान गंवाने वाले लोगों के परिजनों को सरकारी प्रावधानों के तहत आर्थिक सहायता प्रदान की। विधायक मुरारी पासवान ने अपने हार्थों से नौ मृतकों के आश्रित परिवारों को चार-चार लाख रुपए के चेक वितरित किए। कुल नौ परिवारों को यह अनुदान राशि प्रदान की गई। चेक प्राप्त कर परिजन भावुक हो गए और उन्होंने सरकार तथा प्रशासन के प्रति

आभार व्यक्त किया। इस अवसर पर विधायक मुरारी पासवान ने कहा कि राज्य सरकार आपदा या दुर्घटना में अपने प्रियजनों को खोने वाले परिवारों के साथ खड़ी है। उन्होंने जोर दिया कि पीड़ित परिवारों को त्वरित आर्थिक सहायता पहुंचाना सरकार की प्राथमिकता है, ताकि उन्हें कठिन समय में राहत मिल सके। विधायक ने अधिकारियों को भविष्य में भी ऐसी सहायता राशि बिना किसी देरी के जरूरतमंदों तक पहुंचाने का निर्देश दिया। कार्यक्रम में प्रखंड प्रमुख रश्मि कुमारी, बीडीओ अभिमन्यु कुमार, बीपीआरओ कामेश्वर नारायण, अंचल अधिकारी चंद्रशेखर, राजस्व अधिकारी मनोहर कुमार, आरडीओ निलेश कुमार और मुखिया अरविंद साह सहित कई जनप्रतिनिधि तथा प्रशासनिक अधिकारी उपस्थित रहे।



♦ **भागलपुर में इलाज के दौरान एक मजदूर की मौत, 6 अन्य घायल, देर रात घर लौट रहे थे**

ही ऑटो पर सवार होकर अपने गांव लौट रहे थे। मनीहाट के पास घना कोहरा छा गया, जिससे सड़क पर दृश्यता (विजिबिलिटी) बेहद कम हो गई। इसी दौरान तेज रफ्तार ऑटो चालक ने गांव के रहने वाले 40 ऑटो पलट गया। हादसे के बाद मौके पर चीख-पुकार मच गई। स्थानीय ग्रामीणों ने तुरंत मदद की और सूचना मिलने पर 112 की पुलिस टीम मौके पर पहुंची। सभी घायलों को पहले धौरैया अस्पताल ले जाया गया, जहां से गंभीर हालत को देखते हुए उन्हें मायागंज अस्पताल रेफर कर दिया गया। मायागंज अस्पताल में इलाज के दौरान मकुंद यादव ने दम तोड़ दिया। पुलिस मामले की जांच कर रही है।

पूर्व रेलवे
<p><b>ई—नीलामी आमंत्रण सूचना</b></p> <p><b>ई—नीलामी सूचना सं.: सीओएन/पीयूबी/एचडब्ल्यूएच/25/53 दिनांक 30.12.2025</b></p> <p>वरिष्ठ मंडल वाणिज्य प्रबंधक, पूर्व रेलवे, हावड़ा मंडल, नई डीआरएम बिल्डिंग, चतुर्थ तल, रेल म्यूजियम के पास, हावड़ा-711101 द्वारा वाणिज्यिक प्रचार के अधिकारों का अनुबंध प्रदान करने के लिए ई—नीलामी आमंत्रित की जाती है।</p> <p><b>कैटलॉग सं.: पीयूबी—एचडब्ल्यूएच—25-53</b></p> <p><b>क्रम सं.: एए/1, लॉट सं.: एमएसएस—एचडब्ल्यूएच—पीकेआर—एमडीएसटीएन—35—25-1 (स्टेशन में विविध—स्टैटिक—सेवाएं—चिकित्सा सुविधाएं), विवरण:</b> हावड़ा मंडल के पाकुड़ स्टेशन में मेडिकल स्टोर की स्थापना, परिचालन एवं रखरखाव के लिए पाँच (05) वर्ष की अवधि हेतु अनुबंध प्रदान करना। <b>क्रम सं.: एए/2, लॉट सं.: एमएसएस—एचडब्ल्यूएच—एनडीई—एमडीएसटीएन—53-25-1 (स्टेशन में विविध—स्टैटिक—सेवाएं—चिकित्सा सुविधाएं), विवरण:</b> हावड़ा मंडल के नबर्डीधाम स्टेशन में मेडिकल स्टोर की स्थापना, परिचालन एवं रखरखाव के लिए पाँच (05) वर्ष की अवधि हेतु अनुबंध प्रदान करना। <b>क्रम सं.: एबी/1, लॉट सं.: एमएसएस—एचडब्ल्यूएच—एनडीई—एनटीजीईएन—48-25-1 (विविध—स्टैटिक—सेवाएं—स्टैटिक जनरल), विवरण:</b> नबर्डीधाम रेलवे स्टेशन में रिटेल स्टोर की स्थापना, परिचालन एवं रखरखाव के लिए दस (10) वर्ष की अवधि हेतु अनुबंध प्रदान करना। <b>क्रम सं.: एबी/2, लॉट सं.: एमएसएस—एचडब्ल्यूएच—बीएचपी—एसटीजीईएन—47-25-1 (विविध—स्टैटिक—सेवाएं—स्टैटिक जनरल), विवरण:</b> बोलपुर रेलवे स्टेशन पर रिटेल स्टोर की स्थापना, परिचालन एवं रखरखाव के लिए दस (10) वर्ष की अवधि हेतु अनुबंध प्रदान करना। <b>नीलामी शुरू होने की तिथि और समय<span> </span>:</b> दिनांक 16.01.2026 को 12.00 बजे। HWW-499/2025-26</p> <p>निविदा सूचना वेबसाइट <a href="http://www.er.indianrailways.gov.in/www.ireps.gov.in">www.er.indianrailways.gov.in/www.ireps.gov.in</a> पर भी उपलब्ध है</p> <p>हमें यहाँ देखें<span> </span>:<span> </span>@EasternRailway<span> </span>@easternrailwayheadquarter</p>

मीडिया यूज करने के दौरान आशा की दोस्ती बलिया के रहने वाले राजाराम कुमार से हो गई। फिर दोनों की चैटिंग और वीडियो कॉल पर बातचीत होने लगी। कुछ दिनों तक छिप-छिपकर बातचीत का सिलसिला चला।

पूर्व रेलवे
<p><b>ई—निविदा सं. एलआरसी_आरएसपी_पीयू—फोम_आरएसपी_पीटी।—आर, दिनांक 30.12.2025,</b> उप मुख्य यांत्रिक इंजीनियर (एल.एच.बी.), कैरिज एवं बैगन वर्कशॉप, पूर्व रेलवे, लिलुआ, हावड़ा-711204 द्वारा निम्नलिखित कार्य के लिए विनोच एवं तकनीकी संपन्न निविदाकार से ई—निविदा (खुली निविदा) ऑनलाइन आमंत्रित की जाती है: <b>कार्य का नाम:</b> “एल.एच.बी. कोचों में बर्थ एवं सीट का रेट्रो फिटमेंट।” <b>कार्य का अनुमानित मूल्य<span> </span>:</b> <span>₹</span>. 17,49,30,018.39, बयाना राशि: <span>₹</span>. 10,24,700/—, <b>निविदा कागजात का मूल्य<span> </span>:</b> <span>₹</span>. 0.00, <b>निविदा की अंतिम तिथि और समय:</b> दिनांक 19.01.2026 को 14.00 बजे। <b>वेबसाइट जहाँ निविदा का संपूर्ण विवरण उपलब्ध है:</b> <a href="http://www.ireps.gov.in">www.ireps.gov.in</a> <a href="http://MISC-344/2025-26">MISC-344/2025-26</a> निविदा सूचना वेबसाइट <a href="http://www.er.indianrailways.gov.in/www.ireps.gov.in">www.er.indianrailways.gov.in/www.ireps.gov.in</a> पर भी उपलब्ध है</p> <p><b>हमें यहाँ देखें<span> </span>:</b><span> </span>@EasternRailway<span> </span>@easternrailwayheadquarter</p>

**पूर्व मध्य रेल**

**खुली ई—निविदा सूचना**

सं. **M/321/SupplyInstallationTesting/VSS & AMC/Tender/2025,** दिनांक **30.12.2025,** मंडल रेल प्रबंधक/यांत्रिक/सोनपुर भारत के राष्ट्रपति की ओर से निम्नलिखित कार्य के लिए ई—खुली निविदा **ई—निविदा सूचना सं: (सीडब्ल्यू—सोनपुर—20-2025)** आमंत्रित करते हैं जिसका विवरण निम्न है। **कार्य का नाम एवं स्थान:** Supply, Installation, testing and commissioning of IP based Video Surveillance System (VSS) and Comprehensive Annual Maintenance Contract for IP Based Video Surveillance System (VSS) in Coaches as per RDO Spec. RDS/SPN/TC/106/2025. Version 3.1 in Sonpur Division. **कार्य की अनुमानित लागत:** ₹ 12,55,99,937.50/- (₹० बारह करोड़ पचपन लाख निनानव हजार नौ सौ सैंतीस और पचास पैसा मात्र)। **अंतिम राशि देय:** ₹ 7,78,000.00/- (₹० सात लाख अठ्तर हजार मात्र)। **निविदा जमा करने की तिथि एवं समय तथा निविदा खुलने की तिथि एवं समय:** निविदा जमा करने की तिथि एवं समय 20.01.2026 को 13.00 बजे तक। निविदा खुलने की तिथि एवं समय 20.01.2026 को 13.00 बजे के बाद। **वेबसाइट का विवरण एवं ई—निविदा का पूर्ण विवरण देखा जा सकता है:** <https://www.ireps.gov.in>. रेलवे प्रकाशन के द्वारा निविदा को किसी भी समय रद्द/स्थगन या परिवर्तन बिना कारण बताये हुए करने का अधिकार सुरक्षित है।

**मंत्राई/टी.एस—II**  
**पूर्व मध्य रेल, सोनपुर**  
 पीआर / 1542 / एसईई / टी / 25—26 / 44



Sealed tender are invited in in

(Both in two separate sealed envelopes

agencies/firms for the following work :-

Sl. No.	NIT No.	
1.	658/PR/IUSNL /2025-26	Renovation of ele shifting work o 132/33KV G
2.	659/PR/IUSNL /2025-26	Procurement of and Printer for o
3.	660/PR/IUSNL /2025-26	R/M of PCC Road boundary wall at 13

1. Start date and time for sale of Tender D

2. Last date and time for sale of Tender D

3. Last date and time for submission of te

4. Date and time for opening of tender: 2

5. Tender documents along with terms a

IV, Medininagar on payment of cost of c

Officer, Transmission Zone-IV, Daltor

6. No postal transaction of purchase/sub

7. The under signed reserves the right to

of tenders and distribute the works am

thereof.

8. If there is sudden announcement of h

9. submission of hard copy of bid then t

For any clarifications please contact o

स्वहित एवं राष्ट्रहित में ऊर्जा

को 18003456570(कॉल

PR 369754 Jharkhand Urja Sanchara





संक्षिप्त

समाचार

लहसुना पुलिस की बड़ी कार्रवाई, 50 किलो से अधिक गांजा के पौधे नष्ट

**मसौढ़ी।** लहसुना थाना पुलिस ने अवैध मादक पदार्थों की खेती के खिलाफ इस वर्ष की अब तक की सबसे बड़ी कार्रवाई करते हुए करीब 50 किलो से अधिक गांजा के पौधों को नष्ट किया है। इस कार्रवाई से इलाके में अवैध गांजा खेती करने वालों में हड़कंप मच गया है। पुलिस को गुप्त सूचना मिली थी कि लहसुना थाना क्षेत्र के मलहचक गांव में बड़े पैमाने पर गांजा की अवैध खेती की जा रही है। सूचना की पुष्टि होते ही थाना स्तर पर एक विशेष छापेमारी दल का गठन किया गया, जिसका नेतृत्व स्वयं लहसुना थानाध्यक्ष खुशबू खानून कर रही थीं। पुलिस टीम ने मलहचक गांव में सघन अभियान चलाकर खेतों में लगी गांजा की फसल को चिन्हित किया। इसके बाद मौके पर ही करीब 50 किलो से अधिक गांजा के पौधों को पूरी तरह उखाड़कर नष्ट कर दिया गया। कार्रवाई के दौरान पुलिस ने पूरे इलाके की तलाशी ली, ताकि किसी अन्य स्थान पर भी अवैध खेती न हो सके। थानाध्यक्ष खुशबू खानून ने बताया कि गांजा की खेती करने वाले ग्रामीणों की पहचान की जा रही है। चिन्हित किए गए लोगों के खिलाफ मादक पदार्थ निरोधक अधिनियम (NDPS Act) के तहत सख्त कानूनी कार्रवाई की जाएगी। उन्होंने स्पष्ट किया कि अवैध नशे के कारोबार को किसी भी हाल में बर्दाश्त नहीं किया जाएगा। इस बड़ी कार्रवाई के बाद क्षेत्र में अवैध गांजा की खेती और तस्करी से जुड़े लोगों में भय का माहौल है। पुलिस प्रशासन ने संकेत दिए हैं कि आने वाले दिनों में भी ऐसे इलाकों में लगातार छापेमारी अभियान चलाया जाएगा, ताकि नशे के अवैध कारोबार पर पूरी तरह अंकुश लगाया जा सके।

वारंटी को गिरफ्तार कर भेजा गया जेल

**मसौढ़ी।** नगर मुख्यालय के संघतार मुहल्ले में छापेमारी कर एक पुराने मामले में फरार चल रहे वारंटी को पुलिस अधिकारी ने गिरफ्तार किया है।गिरफ्तार किए गए वारंटी संघतार मुहल्ले निवासी अलख यादव के पुत्र सिद्धन्ना यादव है।उसे बुधवार को न्यायिक हिरासत में जेल भेज दिया गया है।थानाध्यक्ष विवेक भारती ने बताया कि गिरफ्तार अभियुक्त संघतार मुहल्ले में वर्ष 2009 में हुए मारपीट के एक मामले में आरोपी था। उसपर न्यायालय की ओर से वारंट निर्गत किया गया था।वारंट निर्गत होने के बाद से अभियुक्त फरार चल रहा था।

अवैध बालू लदा ट्रैक्टर जब्त, चालक मौके से फरार

**मसौढ़ी।** भगवानगंज थाना पुलिस ने अवैध बालू कारोबार के खिलाफ सख्त रुख अपनاته हुए बड़ी कार्रवाई की है। पुलिस ने थाना क्षेत्र के लखनौर गांव के समीप अवैध रूप से बालू लदे एक ट्रैक्टर को जब्त किया है। हालांकि, पुलिस वाहन को देखते ही ट्रैक्टर चालक वाहन छोड़कर मौके से फरार हो गया। थानाध्यक्ष सुजीत कुमार ने बताया कि उन्हें क्षेत्र में अवैध बालू परिवहन की सूचना मिल रही थी। इसी के आधार पर सशस्त्र बल के साथ विशेष जांच अभियान चलाया गया। इस दौरान लखनौर गांव के पास एक ट्रैक्टर बिना चालक और वैध कगजात के बालू लादकर ले जाते हुए पाया गया। पुलिस को आता देख चालक ट्रैक्टर को सड़क किनारे छोड़कर भाग निकला। पुलिस ने तत्काल कार्रवाई करते हुए ट्रैक्टर को जब्त कर थाना परिसर में सुरक्षाथं खड़ा कराया। प्रारंभिक जांच में यह स्पष्ट हुआ कि बालू का परिवहन पूरी तरह अवैध तरीके से किया जा रहा था। थानाध्यक्ष ने बताया कि फरार चालक की पहचान की जा रही है। ट्रैक्टर के मालिक का भी पता लगाया जा रहा है। इस मामले में खनन अधिनियम एवं संबंधित धाराओं के तहत आगे की कानूनी कार्रवाई की जाएगी।

पालीगंज में धान बिंदी को लेकर परेशान किसान, पैक्स टैिंग की मांग पर एसडीओ को सौंपा ज्ञापन



**पालीगंज, पटना।** पालीगंज अनुमंडल क्षेत्र के लालगंज सेहरा पंचायत के किसानों को धान बेचने में भारी परेशानियों का सामना करना पड़ रहा है। धान खरीद शुरू होने के बावजूद स्थानीय पैक्स के माध्यम से खरीद नहीं हो पाने के कारण किसान दर-दर भटकने को मजबूर हैं। इसी समस्या की लेकर बुधवार को लालगंज सेहरा पैक्स से जुड़े दर्जनों किसानों ने पालीगंज एसडीओ गरिमा लोहिया को आवेदन सौंपकर पैक्स को सीमावर्ती मेरा पतौना पैक्स से टैग करने की मांग की। किसानों का कहना है कि राज्य के लगभग सभी पैक्सों में धान की खरीद कई दिनों पहले शुरू हो चुकी है, लेकिन लालगंज सेहरा पंचायत में यह प्रक्रिया अब तक ठप पड़ी है। इसके किसानों का धान खलिहान में रखा-रखा नमी के कारण खराब हो रहा है। हालात ऐसे हैं कि किसानों को रात में जागकर अपने धान की चोरी से भी सुरक्षा करनी पड़ रही है। किसानों ने बताया कि लालगंज सेहरा पैक्स में अब तक अध्यक्ष समेत अन्य पदों के लिए चुनाव नहीं कराए गए हैं। इसी कारण पहले ही सैकड़ों किसानों ने बीसीओ और डीसीओ को आवेदन देकर नजदीकी एवं सीमावर्ती मेरा पतौना पैक्स से लालगंज सेहरा पैक्स को टैग करने की मांग की थी। हालांकि, प्रशासन की ओर से पैक्स को टैग करने के बजाय प्रशासक नियुक्त कर धान खरीद कराने का आदेश जारी कर दिया गया। किसानों का कहना है कि समस्या यहीं खत्म नहीं होती। लालगंज सेहरा पैक्स के प्रबंधक ने भी इस्तीफा दे दिया है। ऐसे में प्रशासक के माध्यम से भी धान की सुचारु खरीद संभव नहीं दिख रही है। किसानों को आशंका है कि यदि किसी तरह खरीद शुरू भी होती है तो भुगतान के लिए उन्हें लंबे समय तक कार्यालयों के चक्कर काटने पड़ सकते हैं। इन्हीं सभी परेशानियों को देखते हुए किसानों ने एक बार फिर लालगंज सेहरा पैक्स को मेरा पतौना पैक्स से टैग करने की मांग करते हुए पालीगंज एसडीओ को आवेदन सौंपा है, ताकि समय पर धान की खरीद हो सके और किसानों को आर्थिक नुकसान से बचाया जा सके।

**एसडीओ ने दिया समाधान का भरोसा:** इस संबंध में पालीगंज एसडीओ गरिमा लोहिया ने बताया कि किसानों की ओर से आवेदन प्राप्त हुआ है। मामले की गंभीरता को देखते हुए बीसीओ को तलब किया गया है। आवेदन पर विचार कर किसानों के हित में उचित निर्णय लिया जाएगा। उन्होंने भरोसा दिलाया कि जल्द ही किसानों की समस्या का समाधान किया जाएगा और धान खरीद की प्रक्रिया को सुचारु रूप से शुरू कराया जाएगा।

विकसित भारत @2047 कार्यक्रम का हुआ समारोह पूर्वक समापन

निज संवाददाता। भगवानपुर (हाजीपुर)

केंद्रीय संचार ब्यूरो द्वारा विकसित भारत @2047 विषय पर दो दिवसीय चित्र प्रदर्शनी का आज हुआ समारोह पूर्वक समापन।इस प्रदर्शनी के द्वारा केंद्र सरकार की विभिन्न योजनाओं और उपलब्धियों का किया गया व्यापक प्रचार प्रसार। समापन कार्यक्रम के मुख्य अतिथि उप विकास आयुक्त,वैशाली श्री कुंदन कुमार ने प्रदर्शनी को देखा। उन्होंने कहा कि यह प्रदर्शनी भविष्य की आधारित पर आधारित है। देश प्रगति के पथ पर अग्रसर है और देश की युवा क्षमता आने वाले दिनों में विश्व की सबसे बड़ी औद्योगिकस्थलाओ को कड़ी टक्कर देने वाली है।हमारे देश के 85 प्रतिशत

भाग तक पहुंच के साथ सभी प्राकृतिक संसाधन उपलब्ध हैं जो कि विकसित राष्ट्र की परिकल्पना को मजबूत बनाते हैं। हमारे युवा विदेश में अपने सुनहरे भविष्य के लिए जा रहे हैं मगर उनकी योग्यता का दोहन किया जा रहा है।आज हम जिस प्रकार से कृषि के क्षेत्र में आत्मनिर्भर है ठीक उसी प्रकार से हमें सभी क्षेत्रों में आत्मनिर्भर होने के लिए अमृत कल के इस विकसित भारत @2047 के सफर से जुड़ कर इसे मजबूती प्रदान करनी होगी।जो भी व्यक्ति जिस क्षेत्र से जुड़ा है उसे अपने ज्ञान को और बढ़ते हुए देश के विकास में अपना योगदान देना होगा।जब हमारी आने वाली पीढ़ी सुदृढ़ और मजबूत होगी तभी हम एक मजबूत राष्ट्र का निर्माण

भ्रष्टाचार पर निगरानी की सबसे बड़ी चोट: 2025 में 122 एफआईआर, 25 साल का रिकॉर्ड टूटा

निज संवाददाता। पटना

निगरानी अन्वेषण ब्यूरो ने वर्ष 2025 में भ्रष्टाचार के खिलाफ अब तक की सबसे बड़ी कार्रवाई दर्ज कर इतिहास रच दिया है। इस वर्ष अब तक कुल 122 भ्रष्टाचार मामलों में एफआईआर दर्ज की गई है, जो न सिर्फ वर्ष 2024 में दर्ज 15 मामलों से आठ गुना अधिक है, बल्कि पिछले 25 वर्षों के औसत आंकड़े को भी पीछे छोड़ चुकी है। यह जानकारी बुधवार को निगरानी विभाग के सभागा में आयोजित प्रेस वार्ता के दौरान डीजी जितेंद्र सिंह गंगवार ने दी। उन्होंने बताया कि यह उपलब्धि विभाग की सख्त निगरानी नीति और भ्रष्टाचार के प्रति ज़िरो टॉलरेंस का नतीजा है।

**82 प्रतिशत मामले ट्रैप से जुड़े, रिश्ततखोर रंगे हाथ पकड़े गए:** डीजी ने बताया कि वर्ष 2025 में दर्ज 122 मामलों में से 101 एफआईआर ट्रैप केस हैं, यानी रिश्तत खेतों हुए आरोपियों को रंगे हाथ गिरफ्तार किया



गया। कुल मामलों में ट्रैप की हिस्सेदारी लगभग 82 प्रतिशत रही, जो यह दर्शाता है कि निगरानी टीम अब केवल शिकायतों तक सीमित नहीं, बल्कि सक्रिय रणनीति के तहत कार्रवाई कर रही है। उन्होंने कहा कि भ्रष्टाचार के खिलाफ अभियान अब केवल आंकड़ों की लड़ाई नहीं है, बल्कि इसे अंजाम तक पहुंचाने का संकल्प लिया गया है।

**2026 में और सख्ती, 175 एफआईआर का लक्ष्य:** डीजी जितेंद्र सिंह

नए साल से पहले पटना पुलिस की बड़ी कार्रवाई, हथियार और स्मैक तस्कर गिरफ्तार

निज संवाददाता। पटना

नए साल के जश्न से पहले राजधानी पटना में कानून-व्यवस्था मजबूत रखने के उद्देश्य से पुलिस ने अवैध हथियारों और मादक पदार्थों के खिलाफ सख्त कार्रवाई की है। इसी क्रम में नदी थाना क्षेत्र के गुलमहियाचक गांव में छापेमारी कर पुलिस ने एक स्मैक तस्कर को गिरफ्तार किया है। कार्रवाई वरीय पुलिस अधीक्षक के निदेश पर फतुहौ अनुमंडल पुलिस पदाधिकारी (SDPO-1) अवधेश कुमार के नेतृत्व में गठित विशेष टीम द्वारा की गई। पुलिस ने गुलमहियाचक निवासी रमेश कुमार (28 वर्ष), पिता स्व. केदार महतो, को उसके घर से गिरफ्तार किया। छापेमारी के दौरान पुलिस को उसके कब्जे से भारी मात्रा में आपतिजनक सामग्री बरामद हुई। पुलिस ने 02 देशी कट्टा, 03 जिंदा कारतूस, 02 खोखा, 04 ग्राम स्मैक, स्मैक पैक करने में उपयोग होने वाली 100 खाली डिब्बियां, लाइटर, एल्यूमीनियम फॉयल, 04 मोबाइल फोन (दो एंड्रॉइड और दो कोपैड फोन) तथा 9700 रुपये नकद बरामद किए हैं।

**पूछताछ में तस्करी नेटवर्क का खुलासा:** पुलिस के अनुसार पूछताछ के दौरान अभियुक्त रमेश कुमार ने अपने अपराध को स्वीकार कर लिया है। उसने बताया कि वह वैशाली जिले के दिपाय इलाकों से थोक भाव में स्मैक खरीदता था और फिर उसे छोटे-छोटे डिब्बों में पैक कर पटना और आसपास के इलाकों में सप्लाई करता था। बरामद सामानों से यह स्पष्ट है कि वह लंबे समय से अवैध हथियार और मादक पदार्थों के कारोबार में संलिप्त था।

**आर्मस् एक्ट और एनडीपीएस एक्ट में मामला**



**दर्ज:** इस संबंध में नदी थाना में कांड संख्या 355/25 दर्ज किया गया है। अभियुक्त के खिलाफ आर्मस् एक्ट और एनडीपीएस एक्ट की धाराओं के तहत मामला दर्ज कर उसे न्यायिक हिरासत में भेज दिया गया है। पुलिस अब उसके नेटवर्क से जुड़े अन्य लोगों की पहचान और गिरफ्तारी के लिए छानबीन कर रही है।

**छापेमारी टीम में ये अधिकारी रहे शामिल:** इस सफल कार्रवाई में नदी थाना अध्यक्ष शंकर कुमार झा, पुलिस अवर निरीक्षक राजेंद्र पांडेय, विवेक कुमार, सहायक अवर निरीक्षक संतोष कुमार, विनीत कुमार, पीटीसी राजेश कुमार तथा सशस्त्र बल के जवान शामिल थे। पुलिस अधिकारियों ने स्पष्ट किया है कि नए साल के मद्देनजर अवैध हथियार, नशे और अपराधिक गतिविधियों पर पूरी तरह अंकुश लगाने के लिए इस तरह की कार्रवाई आगे भी जारी रहेगी।

मधुबनी पेंटिंग की अंतरराष्ट्रीय पहचान बऊआ देवी को वर्ष 2025 का नवगीतिका शिखर सम्मान

निज संवाददाता। पटना

सांस्कृतिक-सामाजिक संस्था नवगीतिका लोक रसधार की ओर से मधुबनी पेंटिंग की विश्वविख्यात कलाकार पद्मश्री बऊआ देवी को वर्ष 2025 का नवगीतिका शिखर सम्मान प्रदान किया गया। यह सम्मान उन्हें भारतीय लोककला, विशेष रूप से मधुबनी चित्रकला के क्षेत्र में उनके असाधारण, दीर्घकालिक और स्मरणीय योगदान के लिए दिया गया है। यह सम्मान नवगीतिका लोक रसधार के वार्षिकोत्सव समारोह में प्रदान किया जाना था, जिसमें बिहार के कला, संस्कृति एवं युवा मामलों के मंत्री अरुण शंकर प्रसाद द्वारा उन्हें सम्मानित किया जाना तय था। हालांकि, स्वास्थ्य कारणों से बऊआ देवी उस कार्यक्रम में उपस्थित नहीं हो सकीं, जिसके कारण उस दिन सम्मान प्रदान नहीं किया जा सका।

**आवास पर जाकर सौंपा गया सम्मान:** बाद में संस्था की ओर से एक प्रतिनिधिमंडल उनके आवासीय स्थल पर पहुंचा और पूरे सम्मान के साथ उन्हें स्मृति चिह्न और सम्मान पत्र प्रदान किया गया। इस अवसर पर नवगीतिका लोक रसधार की सचिव डॉ. नीतू कुमारी नवगीत, संयुक्त सचिव



राजेश केशरी, निहारिका अखौरी तथा कोषाध्यक्ष प्रियेश प्रियम उपस्थित रहे। संस्था के पदाधिकारियों ने बऊआ देवी के कला योगदान की सराहना करते हुए उनके स्वस्थ जीवन की कामना की।

**विशिष्ट रचनात्मक योगदान के लिए दिया जाता है सम्मान:** नवगीतिका शिखर सम्मान प्रत्येक वर्ष ऐसे साहित्यकार, संगीतकार या कलाकार को दिया जाता है, जिन्होंने अपने-अपने क्षेत्र में विशिष्ट, विस्तृत और यादगार कार्य किया हो। इससे पूर्व यह सम्मान वरिष्ठ साहित्यकार उषा किरण खान, वरिष्ठ लोक गायक एवं संगीत गुरु भरत सिंह भारती तथा वरिष्ठ साहित्यकार ममता मेहरोत्रा को प्रदान किया जा चुका है।

**लोक परंपरा से वैश्विक मंच तक का**

**सफर:** बऊआ देवी मधुबनी पेंटिंग की एक सशक्त और चर्चित हस्ताक्षर मानी जाती हैं। मधुबनी जिले की ग्रामीण परंपरा के अनुसार महिलाएं पर्व-त्योहारों और विवाह के अवसर पर घरों की दीवारों पर चित्रांकन किया करती थीं। बऊआ देवी ने इसी लोक परंपरा को आगे बढ़ाया और समय के साथ कागज व कपड़े पर भी चित्र बनाना शुरू किया। उन्होंने मधुबनी पेंटिंग को केवल धार्मिक और पारंपरिक विषयों तक सीमित नहीं रखा, बल्कि उसमें महिला सशक्तिकरण, गरीबी, सामाजिक असमानता और पर्यावरण संरक्षण जैसे समकालीन विषयों को भी शामिल किया। यही कारण है कि उनकी कला आम जनजीवन की संवेदनाओं को अभिव्यक्त करती है।

**अंतरराष्ट्रीय स्तर पर मिली पहचान:** बऊआ देवी की पेंटिंग्स को की सीमाओं को पार कर विदेशों तक पहुंचीं और अंतरराष्ट्रीय कला जगत में उन्हें व्यापक सराहना मिली। उनकी कला ने न सिर्फ मधुबनी पेंटिंग को वैश्विक पहचान दिलाई, बल्कि लोककला को समकालीन विश्व में भी जोड़ा। नवगीतिका लोक रसधार ने कहा कि बऊआ देवी जैसी कलाकार नई पीढ़ी के लिए प्रेरणा हैं और उनकी कला भारतीय सांस्कृतिक विरासत की अमूल्य धरोहर है।



कर पाएंगे।इस लिए हमें सर्वांगीण विकास का आह्वान करना होगा। वही डॉ सी वी रमन विश्वविद्यालय के डीन डॉ सुशील जमारिया ने कहा कि किसानों को अन्नदाता कहा जाता है।ये विकसित भारत की सोच को हमें मजबूत बनाते है।जब देश का आने वाला भविष्य पोषित होगा तब



के आस पास के लोगों को विकास के नए पथ का संदेश दे रही है। सी.बी.सी के सर्वजीत सिंह ने अपने संबोधन में कहा कि हमें अपने इतिहास और वर्तमान से उन बातों को सीखने की जरूरत है कि हमें अगले 21 साल बाद किस प्रकार का भारत चाहिए।अमृत कल के इस

स्वर्णिम रस्ते पर आने वाला समय हमें विकसित राष्ट्र की तरफ ले कर जा रहे है।माननीय प्रधान मंत्री जी के सोच और उनकी दूरदर्शिता का मूल मंत्र है सबका साथ सबका विकास,विकसित भारत @2047। कार्यक्रम के दौरान रंग दर्पण पंजीकृत सांस्कृतिक दल के कलाकारों द्वारा विभिन्न योजनाओं पर गीत एवं नाटक का मंचन किया गया।वहीं छात्रों के बीच प्रश्न प्रतियोगिता का आयोजन विश्वविद्यालय के श्री अभिषेक कुमार मिश्रा द्वारा किया गया।सही जवाब देने वाले प्रतिभागियों को मुख्य अतिथि द्वारा मंच से पुरस्कार दिए गए। इस अवसर पर पीआईबी के उत्पल कांत सी.बी.सी के अशोक कुमार,एक्स्प्रेस कुमार सहित आदि लोग मौजूद रहे।

पीआईबी पटना के वरिष्ठ अधिकारियों ने बिहार के उप मुख्यमंत्री से की शिष्टाचार भेंट



निज संवाददाता। पटना

पत्र सूचना कार्यालय (पीआईबी), पटना के अपर महानिदेशक एस. के. मालवीय और सहायक निदेशक कुमार सौरभ ने मंगलवार को बिहार के उप मुख्यमंत्री सम्राट चौधरी से शिष्टाचार भेंट की। यह मुलाकात सौहार्दपूर्ण वातावरण में हुई, जिसमें केंद्र सरकार की सूचना एवं संचार से जुड़ी गतिविधियों पर विचार-विमर्श किया गया। भेंट के दौरान पीआईबी के अधिकारियों ने उप मुख्यमंत्री को राज्य में सूचना एवं प्रसारण मंत्रालय, भारत सरकार द्वारा संचालित विभिन्न कार्यक्रमों, अभियानों और गतिविधियों की विस्तृत जानकारी दी। उन्होंने बताया कि केंद्र सरकार की जनकल्याणकारी योजनाओं, नीतियों और विकासात्मक पहलों को आम जनता तक सही और समयबद्ध तरीके से पहुंचाने में पीआईबी की महत्वपूर्ण भूमिका रही है।

अधिकारियों ने यह भी बताया

कि डिजिटल, प्रिंट और इलेक्ट्रॉनिक मीडिया के माध्यम से सरकारी योजनाओं के प्रचार-प्रसार को और अधिक प्रभावी बनाने के लिए पीआईबी लगातार प्रयासरत है। इसके साथ ही फील्ड आउटरीच कार्यक्रमों, प्रेस वार्ताओं और मीडिया समन्वय के जरिए जनता और सरकार के बीच सेतु का कार्य किया जा रहा है। उप मुख्यमंत्री सम्राट चौधरी ने पीआईबी की भूमिका की सराहना करते हुए कहा कि सरकारी योजनाओं की सही जानकारी जनता तक पहुंचना बेहद जरूरी है, ताकि अधिक से अधिक लोग इन योजनाओं का लाभ उठा सकें। उन्होंने केंद्र और राज्य सरकार के बीच बेहतर समन्वय के साथ जनसूचना के क्षेत्र में और मजबूत कार्य करने की आवश्यकता पर भी बल दिया। शिष्टाचार भेंट के दौरान राज्य में सूचना प्रसार को और अधिक प्रभावी बनाने तथा जनहित से जुड़े कार्यक्रमों को व्यापक स्तर पर प्रचारित करने को लेकर सकारात्मक चर्चा हुई।

अज्ञात शव मिलने से हड़कंप युवक की ईंट-पत्थर से कुचलकर कर दी गई हत्या

निज संवाददाता। बिहटा,पटना

पटना जिले के बिहटा स्थित आईआईटी अमहरा थाना क्षेत्र में बुधवार को उस वक्त सनसनी फैल गई, जब सिकरिया गांव के पास सड़क किनारे एक युवक का शव-विक्षत शव बरामद किया गया। युवक की बेहद निर्ममता से ईंट और पत्थर से कुचलकर हत्या की गई है। हत्या के बाद अपराधी मौके से फरार हो गए, जिससे इलाके में दहशत का माहौल है। ग्रामीणों ने सड़क किनारे शव पड़ा देखा और तुरंत इसकी सूचना स्थानीय पुलिस को दी। सूचना मिलते ही आईआईटी अमहरा थाना की पुलिस टीम मौके पर पहुंची और पूरे इलाके को घेरकर जांच शुरू की। प्रारंभिक जांच में सामने आया है कि युवक के सिर और चेहरे पर ईंट-पत्थर से ताबड़तोड़ वार किए गए थे, जिससे उसकी मौके पर ही मौत हो गई। पुलिस ने घटनास्थल से काले रंग की एक पल्लर बाइक बरामद की है। बाइक को नंबर प्लेट की जांच में पता चला है कि वह पटना के संपतबक इलाके की बताई जा रही है। पुलिस को उम्मीद है कि बाइक के जरिए मृतक की पहचान और हत्या की कड़ी तक पहुंचा जा सकता है। शव को कब्जे में लेकर पोस्टमार्टम के लिए पटनापुर अनुमंडलीय अस्पताल भेज दिया गया है। फिलहाल मृतक की पहचान नहीं हो सकी है, लेकिन पुलिस आसपास के थानों में दर्ज गुमशुदगी के मामलों से मिलान कर रही है। घटना की गंभीरता को देखते हुए पटना से फॉरेंसिक साइंस लेबोरेटरी (FSL) की टीम भी मौके पर पहुंची। टीम ने घटनास्थल से साक्ष्य जुटाए और खून के धब्बे, ईंट-पत्थर समेत अन्य सबूतों की जांच शुरू कर दी है। पुलिस यह भी जांच कर रही है कि हत्या



उसी स्थान पर की गई या कहीं और वारदात को अंजाम देकर शव को यहां फेंका गया। युवक की इस तरह निर्मम हत्या से सिकरिया गांव और आसपास के क्षेत्रों में भय और आक्रोश का माहौल है। स्थानीय लोगों का अनुमान है कि अपराधियों ने युवक को सुनसान इलाके में लाकर पहले मारपीट की और फिर ईंट-पत्थर से सिर कुचलकर उसकी हत्या कर दी।

दानापुर डीएसपी-2 अमरेंद्र कुमार झा ने घटना की पुष्टि करते हुए बताया कि आईआईटी अमहरा थाना पुलिस को सूचना मिली थी कि सिकरिया गांव के पास एक युवक का शव पड़ा हुआ है। मौके पर पहुंचकर जांच में स्पष्ट हुआ कि युवक की ईंट-पत्थर से कुचलकर हत्या की गई है। घटनास्थल से एक बाइक बरामद की गई है। FSL टीम जांच कर रही है और मृतक की पहचान के प्रयास किए जा रहे हैं। सभी पहलुओं पर गहन जांच जारी है। पुलिस का कहना है कि जल्द ही हत्या के कारणों का खुलासा किया जाएगा और आरोपियों को गिरफ्तार किया जाएगा।

पटना मेट्रो में नौकरी का झांसा देकर बड़ी ठगी, फर्जी वेबसाइट और इंटरव्यू के जरिए लाखों की जालसाजी

निज संवाददाता। पटना

पटना। पटना मेट्रो में नौकरी दिलाने के नाम पर ठगी का एक संगठित और सुनियोजित मामला सामने आया है। मेट्रो में फर्जी वैकेंसी निकालकर अभ्यर्थियों से लाखों रुपए ऐंठने वाले गिरोह का पुलिस ने पर्दाफाश कर दिया है। इस मामले में गिरोह के मास्टरमाइंड समेत तीन ठगों को गिरफ्तार किया गया है। पकड़े गए आरोपियों की पहचान अखिलेश कुमार चौधरी (सुपौल), दिनेश कुमार साव (नवादा) और नवनीत कुमार (मधेपुरा) के रूप में हुई है। पुलिस के मुताबिक अखिलेश कुमार चौधरी इस पूरे नेटवर्क का सरगना है।

पुलिस पूछताछ में खुलासा हुआ है कि आरोपियों ने 1,187 रुपए रजिस्ट्रेशन के नाम से एक फर्जी वेबसाइट तैयार करवाई थी। इसी वेबसाइट के जरिए ऑनलाइन वैकेंसी निकाली गईं। आवेदन करने के लिए अभ्यर्थियों से 1,187 रुपए रजिस्ट्रेशन से कहा गया कि अगर वे नौकरी चाहते हैं तो एक महीने की ट्रेनिंग कर लेते हैं। इसके बाद इंटरव्यू आयोजित किया गया, जिसमें 700 अभ्यर्थियों में से करीब 80 को जानबूझकर फेल कर दिया गया। अभ्यर्थियों से कहा गया कि अगर वे नौकरी चाहते हैं तो एक महीने की ट्रेनिंग करनी होगी, जिसके लिए 55,000 रुपए देने होंगे। जब ट्रेनिंग के लिए लोग पहुंचे, तो वहां कोई मौजूद नहीं मिला। वहीं, जिन अभ्यर्थियों को इंटरव्यू में पास बताया गया, उन्हें नौकरी जौड़न करने के लिए बुलाया गया, लेकिन वहां भी कोई नहीं मिला। इसके बाद पीडितों को ठगी का एहसास हुआ। जांच में



सामने आया है कि आरोपियों ने उड़ीसा की एक कंपनी की मदद से वेबसाइट ऑफरेंट करवाई थी। इसके लिए एक पूरी डिजिटल टीम रखी गई थी, जो फेसबुक, ट्विटर और इंस्टाग्राम जैसे सोशल मीडिया प्लेटफॉर्म पर विज्ञापन चलाती थी। कोई भी अभ्यर्थी जब सोशल मीडिया पर “पटना मेट्रो जॉब” सर्च करता था, तो सबसे पहले इन्हीं ठगों की वेबसाइट का विज्ञापन दिखाई देता था। इसी जाल में फंसाए लोग रजिस्ट्रेशन कर लेते थे। इंटरव्यू के दौरान अभ्यर्थियों से जानबूझकर बेहद कठिन सवाल पूछे जाते थे। फिर उन्हें बताया जाता था कि वे फेल हो गए हैं, लेकिन एक मौका अभी भी है। डेटा ऑर्गेराइजर, इलेक्ट्रिशियन या फिटर की ट्रेनिंग कर लेते हैं नौकरी पक्की काई जाएगी। इसके बदले अलग-अलग कोस के नाम पर मोटी रकम वसूली जाती थी। इस ठगी से जुड़े मामले में 28 दिसंबर को जक्कनपुर थाना और 18 दिसंबर को रामकृष्ण नगर थाना में पीडितों ने शिकायत दर्ज कराई थी। शिकायत मिलने के बाद पुलिस ने छानबीन शुरू की और पूरे नेटवर्क का खुलासा करते हुए मास्टरमाइंड समेत तीन आरोपियों को गिरफ्तार कर लिया। प्रहायक पुलिस अधीक्षक सदर अभिनव कुमार ने बताया कि जक्कनपुर थाना में दर्ज शिकायत के आधार पर पुलिस ने जांच की। छापेमारी के दौरान दो लोग इंटरव्यू लेते हुए पकड़े गए। पूछताछ में पूरे गिरोह की जानकारी सामने आई। फिलहाल तीन आरोपियों को गिरफ्तार किया गया है। नवनीत कुमार पहले कंथूर सेक्टर चलाता था और तकनीकी काम संभालता था। अखिलेश कुमार चौधरी को जेल भेज दिया गया है और रिमांड पर लेकर उससे आगे की पूछताछ की जाएगी।



नववर्ष की हार्दिक शुभकामनाएं

**पॉपुलर मेडिकल हॉल**

ओल्ड जी.टी. रोड, मुख्य बाजार, औरंगाबाद (बिहार)

अंग्रेजी दवा के विक्रेता

प्रो. प्रकाश सिन्हा

नववर्ष की हार्दिक शुभकामनाएं

**VIRAT CLASSES**

Office Cont. 9097701332

Add: Shahpur Tikari Road, Aurangabad

Maths Reasoning GK & GS

स्वतंत्रता दिवस के शुभ अवसर पर हार्दिक शुभकामनाएं

Director: Amit Kr.

BPSI TRE Qualified Rank 459 Roll No. 579431

नोट - सभी प्रतियोगी परीक्षाओं के लिए अत्यंत उपयोगी

नववर्ष की हार्दिक शुभकामनाएं

**राम बहादुर सिंह उर्फ मुन्ना सिंह**

समाजसेवी

जम्होर, औरंगाबाद

**निपट 2026 : प्रवेश परीक्षा के लिए अब 13 जनवरी तक ऑनलाइन आवेदन**

निज संवाददाता | पटना

16 जनवरी तक आवेदन कर सकते हैं। इसके लिए उम्मीदवार को आवेदन शुल्क के साथ 5000 रुपये अतिरिक्त विलंब शुल्क के रूप में देना होगा। सुधार विंडो की तिथि भी बढ़ाकर 18 से 19 जनवरी कर दी गई है। दरअसल, निपट ने नए परीक्षा शहरों को जोड़ा है। जिसके मद्देनजर अंतिम तिथि को आगे बढ़ाया गया है।

नेशनल टेस्टिंग एजेंसी (एनटीई) ने राष्ट्रीय प्रवेश परीक्षा (निपट) 2026 के लिए आवेदन की तिथि बढ़ा दी है। पहले आवेदन की अंतिम तिथि छह जनवरी निर्धारित थी, जिसे अब बढ़ाकर 13 कर दी गई है। विलंब शुल्क के साथ 14 जनवरी से

नववर्ष की हार्दिक शुभकामनाएं

**Oxygen Trauma & Multispeciality Hospital**

आक्सीजन ट्रामा एंड मल्टीस्पेशलिटी हॉस्पिटल

गाँधी सेतु से पश्चिम, कुम्हार ब्रिज से उत्तर, बिस्कोमान गोलम्बर, पटना- 800 007

Contact : 7667868801, 9334868825

E-mail : oxygenhospital2013@gmail.com

Website : www.oxygenhospital.in

**FACILITIES WE PROVIDE**

- 24X7 EMERGENCY SERVICES
- 24X7 AMBULANCE SERVICES
- 24X7 PATHOLOGY & LAB. FACILITY
- 24X7 ULTRASOUND & COLOR DOPPLER
- 24X7 DIGITAL X-RAY
- 24X7 PHARMACY
- 24X7 BILLING FACILITY
- DRESSING ROOM/PLASTER ROOM
- CENTRAL OXYGEN SUPPLY
- SPACIOUS OT COMPLEX
- HIGHLY EXPERIENCED STAFF.
- DAY CARE
- ICU
- CAFETERIA
- VIP, SUITE, AC & NON AC ROOMS
- HEALTH CHECK-UP & CAMPS

**DR. PRAVIN KUMAR**  
M.S. (Ortho) M.Ch. (Ortho) F.I.M.S. (USA)  
Consultant Orthopedic & Spine Surgeon  
Associate Prof. Orthopedics N.M.C.H.

**DR. RAJNI KUMARI**  
MBBS (M.U.) FCGP  
Consultant in Obs & Gynae

सीबीएसई परीक्षा तिथि में बड़ा बदलाव, 10वीं-12वीं का नया शेड्यूल जारी

नई दिल्ली (ए.)। शिक्षा बोर्ड केंद्रीय माध्यमिक शिक्षा बोर्ड ने कक्षा 10वीं और 12वीं की बोर्ड परीक्षाओं की तिथियों में अहम बदलाव किया है। बोर्ड द्वारा पहले 3 मार्च 2026 को प्रस्तावित परीक्षाओं को अब पुनर्निर्धारित कर दिया गया है। नए शेड्यूल के अनुसार, कक्षा 10वीं की परीक्षा अब 11 मार्च 2026 को आयोजित की जाएगी, जबकि कक्षा 12वीं की परीक्षा 10 अप्रैल 2026 को होगी। बोर्ड ने स्पष्ट किया है कि इन दोनों परीक्षाओं को छोड़कर अन्य सभी विषयों की परीक्षाएं पूर्व घोषित कार्यक्रम के अनुसार ही आयोजित की जाएंगी। सीबीएसई के इस निर्णय से छात्रों को अपनी तैयारी के लिए अतिरिक्त समय मिलेगा। बोर्ड ने छात्रों और अभिभावकों से आग्रह किया है कि वे आधिकारिक वेबसाइट पर जारी सूचना और संशोधित डेटाशीट को ध्यानपूर्वक देखें। इधर, बिहार विद्यालय परीक्षा समिति ने भी इंटरमीडिएट वार्षिक परीक्षा 2026 की प्रायोगिक परीक्षाओं को लेकर निर्देश जारी कर दिए हैं। समिति के अनुसार, इंटर की प्रैक्टिकल परीक्षा 10 जनवरी से 20 जनवरी 2026 तक आयोजित की जाएगी। इसके लिए प्रवेश पत्र भी जारी कर दिए गए हैं, जिसके बाद छात्र-छात्राओं ने तैयारी तेज कर दी है। शिक्षा विशेषज्ञों का मानना है कि परीक्षा तिथियों में यह बदलाव छात्रों के हित में है और इससे परीक्षा प्रबंधन भी अधिक सुचारु रूप से किया जा सकेगा।

नववर्ष की हार्दिक शुभकामनाएं

**रमेश कुमार पाल**

जिला शिक्षा कार्यक्रम पदाधिकारी (स्थापना)

जिला शिक्षा कार्यालय

आरा (भोजपुर)

नववर्ष की हार्दिक शुभकामनाएं

**अजीत कुमार सिंह**

समाजसेवी

जम्होर, औरंगाबाद

प्रदेश अध्यक्ष (भारतीय मानवधिकार परिवार, बिहार)

नववर्ष की हार्दिक शुभकामनाएं

**आशादीप क्लिनिक**

पिलर नम्बर 72, मंगल मार्केट, राजा बाजार, पटना

दूसरा एवं चौथा रविवार शिव मंदिर, चूड़ी बाजार, वार्ड नं-23, दाउदनगर

नंबर लगाने हेतु सम्पर्क करें : 7542099612, 7458880426

**DR. SONALI GUPTA**  
MBBS (GOLD MEDALIST BHU)  
MS, INFERNITY (OBS GYNAE BHU)  
DIPLOMA IN REPRODUCTIVE MEDICINE (GERMANY)  
FELLOWSHIP IN REPRODUCTIVE MEDICINE

**DR. VIKAS KUMAR**  
MBBS, MS, Mch UROLOGY  
CONSULTANT UROLOGIST  
ANDROLOGIST AND  
TRANSPLANT SURGEON

सभी प्रकार की यूरोलॉजिकल एवं लेप्रोस्कोपिक सर्जरी के लिए उत्कृष्ट संस्थान

नववर्ष की हार्दिक शुभकामनाएं

भोजपुर जिले का गौरव

**M.D.J. PUBLIC SCHOOL**

Lohai Tola, Ram Pravesh Nagar, (Mahadevganj-Sonvarsha), N.H. -319, ARA (Bhojpur)

ESTD : 2009

AFFILIATED TO CBSE DELHI UPTO+2 LEVEL, AFF. NO.- 330361

**CLASS : NURSERY TO 10+2**

for Senior Secondary Class XI<sup>th</sup> and XII<sup>th</sup> (SCIENCE, ARTS & COMMERCE)

Preparation of main syllabus by the specialized & experienced teachers along with IIT (Engineering) & Medical (NEET) Entrance Test.

FLUENT ENGLISH SPOKEN

SMART CLASSES

SCHOOL BUS FACILITY

CCTV CAMERA

WI-FI CAMPUS

**Dr. Nand Kumar Singh**  
DIRECTOR

SALIENT FEATURES : Modern Science Lab, Biology Lab, Chemistry Lab, Physics Lab, Computer Lab, Maths Lab, Language Lab, Geography Lab, Library, Reading Room, Activity Room, Music and Dance Club, Big and Spacious Playground, Smart Classes, Recreation Hall, Multimedia Hall, Seminar Hall, Common Hall, Auditorium, Biometric Attendance, Transport Facility With GPS Technolog, Wi-Fi Campus, CCTV Camera, School App., R.O. Purified Water Facility

एम.डी.जे. है एक ऐसा स्कूल, जहाँ खिलते हैं गाँवों के फूल ! परचम लहाते हैं ज्ञान का, और आपके सम्मान का !!

More Development Just, Come With Us: Come As Learner, Become As Winner

VISIT Us: www.mdjpublicschool.in, Email ID: mdjpublicschool2009@gmail.com

Contat Us: 9431452044, 9661546361, 7488341862, ... Whatsapp : 8789199844

नववर्ष की हार्दिक शुभकामनाएं

**सुशील कुमार**

कार्यपालक पदाधिकारी

नगर परिषद, हाजीपुर (वैशाली)





## ये हैं नया साल मनाने के अनोखे तरीके

दुनियाभर में नए साल के जश्न की तैयारियां शुरू हो चुकी हैं। नए साल के मौके पर दुनियाभर में कई देश अनोखे तरीकों से जश्न मनाते हैं। आइए जानते हैं उन देशों के बारे में..

### अमेरिका में ऊंचाई से तरबूज फेंककर मनाते हैं नया साल

अमेरिका में टाइम्स स्क्वायर पर नये साल का सबसे अहम जश्न होता है और सबकी निगाहें झंडे के लंबे खंभे से नीचे उतरती एक रंगीन चमकती गेंद पर होती है। अस्सल में यह नए साल के लिए काउंटडाउन का प्रतीक है। इसके बाद कई अमेरिकी शहरों में देखा जाता है कि लोग नववर्ष की पूर्व संध्या पर पारंपरिक तौर पर कुछ चीजें ऊंचाई से फेंकते हैं। मिसाल के तौर पर इंडियाना में लोग ऊंचाई से तरबूज फेंकते हैं।

### नीदरलैंड्स में सुबह-सुबह समुद्र के पानी में डुबकी लगाकर मनाते हैं नया साल

नीदरलैंड्स में नए साल का त्योहार बहुत मजेदार होता है। यहां का सबसे अनोखा रिवाज है ठंडे पानी में नहाना। इसे न्यूवार्सडुइक कहते हैं। लोग नए साल की सुबह समुद्र में डुबकी लगाते हैं। उनका मानना है कि इससे पूरा साल अच्छा बीताता है। यहां सबसे ज्यादा लोग शेविनिंगेन बीच पर जमा होते हैं। नीदरलैंड्स के एम्स्टर्डम शहर में नए साल की रात बहुत रंगीन होती है।

### स्पेन के लोग रात 12 बजे 12 अंगूर खाकर मनाते हैं जश्न

स्पेन के लोग या तो कैनरी द्वीप में नया साल मनाते हैं या फिर राजधानी मैड्रिड शहर जाते हैं। लेकिन हर जगह अंगूर खाने का खेल जरूर होता है। रात को जब 12 बजते हैं, तब सभी लोग जल्दी-जल्दी 12 अंगूर खाते हैं। घंटी की हर आवाज पर

लोगों को एक अंगूर खाना होता है। लोग मानते हैं कि ऐसा करने से नए साल में अच्छी किस्मत मिलती है। वहां के लोग इन अंगूरों को किस्मत के अंगूर कहते हैं। सभी लोग पहले बड़े चौक प्लाजा दे एस्पाना में इकट्ठा होते हैं। फिर अंगूर खाने के बाद बार में जाकर सुबह तक नाचते हैं। पूरा माहौल खुशी और मस्ती से भरा होता है।

### जापान-कोरिया में 108 बार घंटी बजाकर करते हैं नए साल की शुरुआत

नए साल के स्वागत से जुड़ी परंपराओं को लेकर अगर एशियाई देशों की बात की जाए तो जापान और दक्षिण कोरिया में घंटी बजाना सबसे कॉमन बात है। जगह-जगह नए साल की पूर्व संध्या पर लोग घंटी बजाते हुए दिखते हैं। जापान में नए साल पर 108 बार घंटी बजाना शुभ माना जाता है। इसलिए नए साल पर जापान में बहुत शोर होता है।

### कंबोडिया में मोमबत्ती जलाने और दान देने की परंपरा

कंबोडिया के लोग नया साल मनाने के लिए साल के पहले दिन लोग मंदिरों में जाकर मोमबतियां और अगरबतियां जलाते हैं। यहां के लोग भगवान बुद्ध की पूजा करते हैं और अपनी अच्छी किस्मत के लिए प्रार्थना करते हैं। साल के दूसरे दिन लोग गरीबों को दान देते हैं। परिवार के लोग अपने पुरखों की याद में एक खास पूजा भी करते हैं। तीसरे दिन लोग भगवान बुद्ध की मूर्तियों को और अपने बड़े-बुजुर्गों के पैर धोते हैं। उनका मानना है कि ऐसा करने से बुरी चीजें दूर हो जाती हैं और उन्हें अच्छी किस्मत आती है।

## अलग-अलग टाइम जोन के अनुसार होंगे दुनिया भर में उत्सव...

दुनिया भर में नए साल का जश्न एकता और विविधता का प्रतीक है, जहां हर देश अपनी-अपनी सांस्कृतिक धरोहर, परंपराओं और टाइम जोन के अनुसार नए साल का स्वागत करता है।

जैसे-जैसे वर्ष 2025 का समापन हो रहा है, दुनिया भर में लोग नए साल का स्वागत करने के लिए तैयार हो रहे हैं। दुनिया के सभी हिस्सों में अलग-अलग समय पर नए साल की शुरुआत होती है जिससे दुनिया भर में नववर्ष के स्वागत की एक अनूठी श्रृंखला बन जाती है।

### किरिसमास द्वीप सबसे पहले करता है वेलकम...

सबसे पहले नए साल का स्वागत किरिसमास द्वीप में होगा जो क्रिसमस आइलैंड भी कहलाता है। यह द्वीप किरीबास गणराज्य का हिस्सा है। इसके बाद न्यूजीलैंड के टोंगा और चाथम द्वीपों पर पारंपरिक समारोह और शानदार आतिशबाजी के साथ नया साल मनाया जाता है। यहां की सांस्कृतिक विविधता और पारंपरिक रिवाज नए साल के जश्न को और भी खास बना देते हैं।

### आखिरी स्थान, बेकर और हाउलैंड द्वीप

विश्व में नए साल का अंतिम जश्न बेकर और हाउलैंड द्वीपों पर मनाया जाएगा, जो अमेरिका के पास स्थित गैरनिवासी क्षेत्र हैं। इन द्वीपों की भौगोलिक स्थिति के कारण यह दुनिया के अंतिम स्थान हैं जहां नया साल मनाया जाएगा। टाइम जोन में अंतर की वजह से दुनिया में कुछ देशों में नए साल का स्वागत लगभग 26 घंटे के अंतराल पर होता है।

### ये देश भारत से पहले मनाते हैं नया साल

टाइम जोन में अंतर के कारण कुछ देश भारत से बहुत पहले नए साल का स्वागत करते हैं। इनमें किरीबास, सामोआ, टोंगा, न्यूजीलैंड, रूस, फिजी, ऑस्ट्रेलिया, पापुआ न्यू गिनी, इंडोनेशिया, जापान, दक्षिण कोरिया, उत्तर कोरिया, चीन, मलेशिया, सिंगापुर, वियतनाम, थाईलैंड, म्यांमार, बांग्लादेश, कजाकिस्तान, भूटान, नेपाल शामिल हैं। इसके बाद भारत का नंबर आता है।

दोस्तों, हर देश व संस्कृति में अलग अलग तारीख में नया वर्ष मनाये जाने की परम्परा पहले से ही चली आ रही है. लोग अलग अलग तरीके से इस आयोजन को मानते है, जैसे कोई दारु पीता है तो कोई पार्टी करता है, कही लोगो व्यर्थ में बैठे रहते है तो कोई मजे के नाम पर समय व पैसो की बर्बादी करता है. लेकिन कुछ लोग खुद में सुधार के लिए अच्छा काम भी करते है लेकिन समय बीतने के साथ ही वह अपने संकल्पों को जान-बूझकर तोड़ देते है और पुराने ढर्रे पर ही वापस आ जाते है. एक साल में ही 'ढाक के तीन पात' वाली स्थिति नजर आने लगती है। वैसे भी किसी नयी शुरुआत के लिए नये साल या किसी मुहूर्त की प्रतीक्षा ही क्यों करना? इस बार हम नये साल क्या हर साल व हर क्षण को सार्थक करने के कुछ सरल तरीके बता रहे हैं जिसमे आपको अपने अंदर कुछ ज्यादा बदलाव करने की जरूरत नहीं है बल्कि आपको इन्हें तुरंत ही तन-मन-धन से भी अधिक ध्यान से अपनाने की जरूरत होगी.

### कमाई और खर्चा का लेखा-जोखा रखें

दोस्तों, इस नव वर्ष में आपको सबसे पहले अपने खर्चे व होने वाली कमाई का एक लेखा जोखा जरूर रखना चाहिए.एक ऐसा लेखा जोखा बनायें जिसमें हर दिन के हिसाब से अपने प्रत्येक छोटे-से-छोटे खर्चे का भी उल्लेख करें किन्तु ध्यान रखें कि किसी को बुरा न लगे या किसी पर किया गया खर्चा 'अहसान जताने' जैसा न हो.हो सके तो ऐसा लगे भी ना ! आप अपना लेखा जोखा शुरू करोगे तो आपको अपने व्यर्थ खर्चों को न्यूनतम कर सकोगे साथ ही साथ इससे आपको विलासादि जैसे व्यर्थ खर्चे न्यूनतम करते हुए शून्य करने व अच्छे काम में किये गये खर्चों को बढ़ाने में सहायता होगी।

### ब्रह्ममुहूर्त में उठने की आदत बनायें

दोस्तों, हमारे लिए सुबह उठना काफी फायदेमंद होता है और इससे हमारी बाँडी तरोताजा रहती है. सुबह जल्दी उठने से हमारे पास एक्स्ट्रा टाइम भी होता है.इसलिए सुबह सूर्य की पहली किरण पहुँचने से पहले उठकर स्नान करने की आदत एक बार बना ली तो यह बात गॉट बॉध लीजिए कि आप अपनी पुराणी स्थिति की अपेक्षा अधिक सहज रहेंगे.आपका समय-प्रबन्धन अब कुछ ठीक प्रकार से हो जायेगा व आप दिन-रात ताम-झाम में डूबी रहने वाली व टाइम नहीं है जैसी समस्याओं से दूर हो जाओगे.अब आपके पास समय ही समय होगा और अपने दिन भर के काम आप एक ही दिन में पूरे करने लगोगे.

### अपनी डायरी मैण्टेन करें

टीवी के सामने व्यर्थ बैठे रहने, शराब, धूम्रपान करने में जो आपने अपना नुकसान किया उसका

सारा लेखा-जोखा, कार्य व समय इत्यादि के अनुसार प्रतिदिन इस प्रकार लिखें कि जिस दिन आप उस निरर्थकता से बचे तो आपको आनन्द आयेगा व संतोष का अनुभव होगा तथा गम्भीरता से पालन किया तो किसी दिन ऐसी स्थिति भी आ जायेगी कि आपको यह सब लिखने की जरूरत भी अनुभव नहीं होगी या आप पूरी तरह से सुधर चुके होंगे। जब भी कोई उल्लंघन करें तो अपने आप को कुछ सजा दें, जैसे कि अगले दिन चाय-काफी बिल्कुल न पीयें, कल साईकल ही चलायें, कल 10-10 मिनटस तक कम से कम तीन बार रस्सी कुदें इत्यादि। गलती को दोहराने पर सजा की मात्रा व तीव्रता बढ़ा दें ताकि स्वयं को संदेश जाये कि अबकी बार अधिक सावधानी बरतनी है, या दण्ड झेलना और कठिन हो जायेगा।

### मिट्टी के दो कटोरे

#### में डेली पानी भरे

हाट जाकर देसी मिट्टी से बने दो सकोरे लायें जिन्हें प्रतिदिन धो-धोकर एक सकोरे में पेयजल भरें व दुसरे में मिश्रित देसी साबुत अनाज को मिक्स करके रखे, स्थानीय किराना दुकान या अनाज-व्यवसायी से बोलें.समस्त देसी व साबुत अनाजों का एक मिश्रण तैयार कर दें। शहर हो या गाँव हर स्थिति-परिस्थिति में पक्षियों व गिलहरियों को स्वच्छ पेयजल व पौष्टिक व स्वादिष्ट शुद्ध भोजन की कमी की सतत पूर्ति का यह सबसे सरल उपाय है एवं हम सबके 'मनुष्य' होने को परिभाषित करता ईश्वरीय उत्तरदायित्व भी।

### बीज व वृक्षारोपण करें

अपने साथ यहाँ-वहाँ से इकट्ठे किये गये बीज (जैसे सीताफल, बकायन, आम, चीकू, जामुन, शीशम) रखें जिन्हें आप आते-जाते मार्ग में



## घर पर फैमिली के साथ ऐसे मनाएं नए साल का जश्न

नए साल का नाम सुनते ही सबसे पहले मन में आता है पार्टी। यकीनन यह एक ऐसा अवसर है, जब हर कोई पार्टी करने का मूड बनाता है। लेकिन कई बार आप चाहकर भी बाहर पार्टी करने नहीं जा पातीं। ऐसे में जरूरी नहीं है कि आप अपना मूड ऑफ़ करें। नया साल आ चुका है और अगर आप कहीं नहीं गई हैं तो घर पर रहकर आप बहुत सारे काम कर सकती हैं।

वैसे भी आपके देखने का नजरिया किसी चीज को अच्छा या बुरा बनाता है। आप बाहर जाकर यकीनन सबके साथ शोरगुल में शामिल हो सकती थीं, लेकिन तब आपको अपने परिवार के साथ नया साल मनाने का मौका नहीं मिलता। हो सकता है कि आपकी फैमिली भी आपके साथ होती, लेकिन तब भी आप उस फैमिली बॉन्डिंग के साथ नए साल का स्वागत नहीं कर पातीं। चूंकि अब आप घर पर हैं, तो आप एक शांत जगह पर अपने परिवार के साथ बेहद ही शानदार तरीके से नए साल का स्वागत कर सकती हैं और इस समय आप वह सबकुछ कर सकती हैं, जो शायद आप बाहर जाकर नहीं कर पातीं।

वैसे अगर आपको समझ नहीं आ रहा है कि आप नए साल का स्वागत घर पर रहकर फैमिली के साथ किस तरह करें।

### साथ में कुकिंग करें

भले ही नए साल का जश्न बाकी लोग मना चुके हों, लेकिन आप अपनी 1 जनवरी को ही न्यू ईयर पार्टी कर सकती हैं। आप उस दिन खाना बनाएं। इसकी तैयारी थोड़ा पहले से शुरू कर दें। नया साल जीवने में नई उम्मीदें लेकर आता है तो क्यों ना इस खास अवसर पर आप कुछ अलग बनाएं। आप ऐसा कुछ ट्राई करें, जो आपने पहले कभी ना बनाया हो। इसके अलावा माहौल को देखते हुए आप कुछ स्नैक्स आइटम भी तैयार कर सकती हैं। अगर आप चाहती हैं कि कुकिंग में और भी ज्यादा मजा आए तो आप इसमें फैमिली के अन्य सदस्यों जैसे अपने पार्टनर व बच्चों को भी शामिल करें।

### बोन फायर पार्टी

ठंड का मौसम हो और नए साल की शाम हो, तो घर पर बोनफायर पार्टी से बेहतर और क्या हो सकता है। अगर आपके घर के अंदर ही बोनफायर परिया है तो आप वहां पर पार्टी का इंतजाम करें। अपने घर के टीवी पर कुछ बेहतरीन गाने व मूवी

लगाएं। साथ में फैमिली के साथ मिलकर पॉपकॉर्न खाते हुए मूवी एन्जॉय करें। अगर आपके घर के भीतर बोनफायर प्लेस नहीं है तो भी परेशान होने की जरूरत नहीं है। आप घर से बाहर गार्डन में या फिर छत पर भी यह अरेंजमेंट कर सकती हैं। तब आप सभी फैमिली मेंबर्स मिलकर मूंगफली, गजक, पॉपकॉर्न और कुछ मजेदार स्नैक्स खाते हुए कई तरह के गेम खेलें। यकीन मानिए, इसमें आपको बहुत ही ज्यादा मजा आएगा।

### यह भी है तरीका

अगर आपके पास कार है तो नए साल के स्वागत के लिए आप घर से बाहर निकलकर फैमिली के साथ एक लॉन्ग ड्राइव ले सकती हैं। 1 जनवरी को बस निकल जाएं अपने परिवार के साथ बाहर। इस दौरान आप किसी चाट की दुकान पर रुककर मजेदार चाट खाएं या फिर ठंड के मौसम में सबके साथ मिलकर आइसक्रीम का मजा लें। नए साल की शाम पर बाजारों की रोनक अलग ही होती है। कुछ लोगों की कॉलोनी में ही नए साल का जश्नमनाया जाता है। आप चाहें तो फैमिली के साथ मिलकर उसका हिस्सा भी बन सकती हैं।





## संपादकीय

## भारत की खूबसूरती पर हमला, देश का माहौल बिगाड़ने की साजिश क्यों?

दुनिया भर में भारत को विविधताओं से भरी सांस्कृतिक छवियों वाले एक ऐसे देश के रूप में देखा-जाना जाता है, जहां अलग-अलग धर्मों के लोग आपसी सद्भाव के साथ रहते और एक-दूसरे के त्योहारों में शामिल होते आए हैं। मगर हाल के वर्षों में कुछ खास त्योहारों के ठीक पहले जिस तरह द्वेष का माहौल पैदा करने की कोशिश की जाने लगी है, वह न केवल देश में सीहार्द को नुकसान पहुंचाने की कोशिश है, बल्कि मानवीय तकाजों के भी विरुद्ध है। क्रिसमस को ईसाई धर्म से जुड़े लोगों का त्योहार माना जाता है, लेकिन इसमें आमतौर पर देश में सभी धर्मों के लोग उत्साह के साथ शामिल होते रहे हैं। विडंबना यह है कि अब कुछ असामाजिक तत्त्व क्रिसमस के मौके पर देश के ईसाई समुदाय के लोगों और असम सहित कुछ राज्यों में ईसाई समुदाय के प्रार्थना स्थलों और अन्य जगहों पर दक्षिणपंथी समूहों ने हमला किया और बड़े पैमाने पर तोड़फोड़ मचाई। सवाल है कि वे कौन लोग हैं, जो सद्भाव के माहौल में नफरत घोलना चाहते हैं और उन्हें देश के अल्पसंख्यक या अन्य समुदायों के पर्व-त्योहार से परेशानी होने लगी है। क्या मानवीयता के मूल्यों को अपनी आस्था का सबसे अहम पक्ष मानने वाला कोई भी व्यक्ति किसी अन्य समुदाय के त्योहार से इस कदर दुश्मनी रख सकता है?सद्भाव या सीहार्द के साथ किसी धार्मिक उत्सव को मनाए जाने से किसे दिक्कत हो सकती है? केवल निराधार आरोपों का हवाला देकर किसी ऐसे त्योहार पर अराजकता फैलाने का क्या मकसद हो सकता है, जिसमें देश के सभी धर्मों के लोग या तो सहज रहते हैं या फिर उसमें शामिल होते हैं?कथित धर्म परिवर्तन के आरोप अगार लगाए भी जाते हैं, तो इस मसले पर सरकार और प्रशासन अपना काम करेंगे या कुछ अराजक और असामाजिक तत्त्वों को अपनी ओर से हिंसा करने की छुट मिल जाती है? किसी समुदाय के भीतर डर पैदा करके किस तरह से धर्म की सेवा की जा सकती है?यह ध्यान रखने की जरूरत है कि किसी भी बहाने से अन्य धार्मिक समूहों के खिलाफ हिंसा करना या तोड़फोड़ मचाना वास्तव में अपने ही देश की सांस्कृतिक छवि को नकारात्मक बनाता है।

## यूपी में बढ़ता अपराध,नाबालिगों के साथ हो रही जघन्य घटनाएं

उत्तर प्रदेश सरकार आए दिन यह दावा करने में कोई संकोच नहीं करती कि उसने राज्य में अपराध और अपराधियों को खत्म कर दिया है। मगर राज्य के अलग-अलग इलाकों से जिस तरह लगातार जघन्य वारदात की खबरें आती हैं, वे यह बताने के लिए काफी हैं कि सरकारी दावों की हकीकत क्या है।ज्यादा चिंता की बात यह है कि अपराधों का दायरा फैलते हुए अब नाबालिगों या किशोरों को भी चपेट में ले रहा है। गौरतलब है कि राज्य के गोरखपुर जिले में कोआपरेटिव इंटर कालेज के परिसर में शुक्रवार को तीन हमलावर घुसे और उन्होंने ग्यारहवीं के एक छात्र की गोली मार कर हत्या कर दी। परिसर में जब छात्र इकट्ठा होने लगे, तो तीनों हमलावर तमंचा लहराते हुए भाग निकले।खबरों के मुताबिक, सोशल मीडिया पर टिप्पणियों की वजह से उनके बीच विवाद हुआ था और इसी वजह से तीन ने मिल कर एक छात्र की हत्या कर दी। एकबारगी यह कल्पना से बाहर की बात लगती है कि स्कूल परिसर में हुए इस जघन्य अपराध में पीड़ित और हमलावर, दोनों ही किशोर हैं, लेकिन यह घटना एक सच्चाई है, जो सबके लिए चिंता की बात होनी चाहिए।पिछले कई वर्षों से उत्तर प्रदेश की सरकार अपनी सबसे बड़ी उपलब्धि के रूप में इसी बात को जोर-शोर से प्रचारित करती है कि उसके उदाए कदमों की वजह से अब राज्य में अपराधियों के पांव कांपते हैं और अपराध पर पूरा नियंत्रण हो गया है। मगर हालत यह है कि राष्ट्रीय अपराध रेकार्ड ब्यूरो के आंकड़ों में हत्या जैसे जघन्य अपराधों के अलावा महिलाओं और दलितों के खिलाफ आपराधिक घटनाओं के मामले में उत्तर प्रदेश सबसे चिंताजनक स्थिति में पहुंच गया है।ज्यादा परेशान करने वाली बात यह है कि एक ओर सरकार अपराध खत्म करने के दावे करती रही और दूसरी ओर आपराधिक घटनाओं का दायरा फैलता गया।



*2025 के सबसे चर्चित नेताओं में से एक बने रहे। हालांकि उनकी लोकप्रियता सर्वसम्मत नहीं थी। एक ओर उनके समर्थक उन्हें मजबूत, निर्णायक और राष्ट्रवादी नेता मानते रहे, वहीं दूसरी ओर आलोचक उन्हें विभाजनकारी और संस्थाओं को कमजोर करने वाला नेता बताते रहे। ट्रंप की लोकप्रियता दरअसल इस बात का प्रतीक बनी कि दुनिया भर में राजनीति अब सहमति नहीं, बल्कि धरुवीकरण से चल रही है। बहरहाल, 2025 ने यह साफ कर दिया कि दुनिया अब पुराने संतुलन की ओर नहीं लौटने वाली। सत्ता परिवर्तन, तख्तापलट, युद्ध और वैचारिक टकराव आने वाले वर्षों की भूमिका लिख चुके हैं। यह साल इस सच्चाई का आईना बन गया कि शांति अब अपवाद बनती जा रही है और संघर्ष नई सामान्य स्थिति।*

# 2025 में युद्ध, संघर्ष, सत्ता परिवर्तन, तख्तापलट और अस्थिरता से जूझती रही पूरी दुनिया

(नीरज कुमार दुबे)

साल 2025 की शुरुआत ही एक बड़े झटके के साथ हुई, जब डोनाल्ड ट्रंप ने अमेरिका के राष्ट्रपति के रूप में दोबारा कार्यभार संभाला। उनकी वापसी केवल अमेरिका तक सीमित नहीं रही, बल्कि इसका असर पूरी दुनिया पर पड़ा। साल 2025 वैश्विक राजनीति के इतिहास में एक ऐसे वर्ष के रूप में दर्ज हुआ, जिसने यह साफ कर दिया कि दुनिया अब स्थिरता की ओर नहीं, बल्कि अस्थिरता, टकराव और सत्ता संघर्ष की ओर तेजी से बढ़ रही है। यह साल लोकतंत्र और तानाशाही, शांति और युद्ध, संवाद और टकराव के बीच की रेखाओं को और धुंधला कर गया। कहीं चुनावों को और सरकारें बदलीं, कहीं बंदूकों की नली से सत्ता हथियאי गई, तो कहीं युद्ध और सीमित संघर्षों ने मानवता को एक बार फिर कठघरे में खड़ा कर दिया। 2025 की शुरुआत ही एक बड़े झटके के साथ हुई, जब डोनाल्ड ट्रंप ने अमेरिका के राष्ट्रपति के रूप में दोबारा कार्यभार संभाला। उनकी वापसी केवल अमेरिका तक सीमित नहीं रही, बल्कि इसका असर पूरी दुनिया पर पड़ा। ट्रंप का दूसरा कार्यकाल पहले से कहीं अधिक आक्रामक, राष्ट्रवादी और टकरावपूर्ण नजर आया। उनकी नीतियों ने वैश्विक व्यापार, सुरक्षा गठबंधनों और कूटनीतिक संतुलन को झकड़ोर दिया। अमेरिका की विदेश नीति फिर से ‘अमेरिका फर्स्ट’ की राह पर

लौटती दिखी, जिससे यूरोप से लेकर एशिया तक सहयोगी देशों में असहजता बढ़ी। ट्रंप की शैली ने मित्र देशों को भी यह सोचने पर मजबूर कर दिया कि क्या अमेरिका अब भरोसेमंद साझेदार रह गया है। इसके अलावा, 2025 में कई देशों में नई सरकारों का गठन हुआ। कुछ देशों में यह सत्ता परिवर्तन लोकतांत्रिक प्रक्रिया का परिणाम था, तो कुछ जगहों पर राजनीतिक अस्थिरता की देन। अफ्रीका, यूरोप और प्रशांत क्षेत्र के कई छोटे-बड़े देशों में चुनावों के बाद नए नेतृत्व सामने आए। इन सत्ता परिवर्तनों ने यह दिखाया कि लोकतंत्र अभी पूरी तरह खत्म नहीं हुआ है, लेकिन यह भी उतना ही स्पष्ट हुआ कि लोकतांत्रिक संस्थाएं दबाव में हैं। कई देशों में कमजोर जनादेश, बिखरी संसद और अस्थिर गठबंधन सरकारों ने शासन को चुनौतीपूर्ण बना दिया। हम आपको बता दें कि जहाँ कुछ देशों ने चुनावों का रास्ता चुना, वहीं 2025 तख्तापलटों का भी गवाह बना। अफ्रीका के कुछ हिस्सों में सेना ने लोकतांत्रिक सरकारों को हटाकर सत्ता अपने हाथ में ले ली। सत्ता परिवर्तन की यह प्रवृत्ति खासतौर पर उन क्षेत्रों में दिखी, जहाँ पहले से ही राजनीतिक अस्थिरता, गरीबी और आतंकवाद मौजूद था। सेना द्वारा कई देशों में सत्ता पर कब्जा यह संकेत देता है कि कई देशों में लोकतंत्र अभी भी जड़ें नहीं जमा पाया है। अंतरराष्ट्रीय समुदाय की चेतावनियों और प्रतिबंधों के बावजूद

तख्तापलटों का सिलसिला यह सवाल खड़ा करता है कि क्या वैश्विक व्यवस्था वास्तव में लोकतंत्र की रक्षा करने में सक्षम है? इसके अलावा, साल 2025 में दक्षिण एशिया की उथल-पुथल की कहानी में नेपाल एक अहम उदाहरण बनकर सामने आया, जहाँ सत्ता परिवर्तन की पटकथा किसी राजनीतिक दल ने नहीं, बल्कि जेन-जी आंदोलन ने लिखी। बेरोजगारी, भ्रष्टाचार, महंगाई और अवसरों की कमी से त्रस्त युवा पीढ़ी ने सड़कों पर उतरकर पारंपरिक राजनीति को सीधी चुनौती दी। सोशल मीडिया से शुरू हुआ यह आंदोलन देखते-ही-देखते जनआक्रोश में बदल गया, जिसने सरकार की नींव हिला दी। प्रदर्शन इतने व्यापक और उग्र हुए कि सत्ता प्रतिष्ठान को झुकना पड़ा और अंततः सरकार गिर गई। नेपाल का यह घटनाक्रम इस बात का संकेत बना कि अब सत्ता परिवर्तन केवल संसद या बंदूक से नहीं, बल्कि डिजिटल पीढ़ी की संगठित आवाज़ से भी संभव है। यह आंदोलन केवल सरकार विरोधी नहीं था, बल्कि दशकों से जमी हुई राजनीतिक जड़ता और वंशवादी राजनीति के खिलाफ खुला विद्रोह था, जिसने पूरे क्षेत्र को यह चेतावनी दी कि युवा पीढ़ी को नजरअंदाज करना अब सत्ता के लिए सबसे बड़ा खतरा बन चुका है। इसके अलावा, साल 2025 को यदि किसी एक शब्द में समेटा जाए तो वह शब्द है संघर्ष। यह वर्ष दुनिया के अलग-

अलग हिस्सों में सुलगती सीमाओं, टूटते समझौतों और बढ़ते सैन्य टकरावों का गवाह बना। दक्षिण एशिया से लेकर मध्य-पूर्व और दक्षिण-पूर्व एशिया तक, शांति केवल कागजों में सिमट कर रह गई। भारत और पाकिस्तान के बीच सैन्य टकराव और तनाव पूरे साल बना रहा। पहलगाम आतंकवादी हमले के बाद शुरू हुए ऑपरेशन सिंदूर ने यह स्पष्ट कर दिया कि दोनों परमाणु संपन्न देशों के बीच कितनी नाजुक स्थिति है। वहीं पाकिस्तान और अफगानिस्तान के बीच सीमा संघर्ष ने क्षेत्रीय अस्थिरता को और गहरा किया, जहाँ आतंकवाद, शरणार्थी संकट और सैन्य झड़पें एक-दूसरे में घुलती रहीं। साथ ही दक्षिण-पूर्व एशिया में दुनिया ने एक अप्रत्याशित मोर्चा खुलते देखा, जब थाईलैंड और कंबोडिया के बीच सीमित नाजुक छिड़ गया। यह संघर्ष इस बात का संकेत था कि क्षेत्रीय विवाद, जो वर्षों से दबे हुए थे, अब खुलकर हिंसक रूप लेने लगे हैं। वहीं मध्य-पूर्व में इजराइल और संभव के बीच संघर्ष ने भयावह मानवीय संकट को जन्म दिया। गाजा पट्टी युद्धभूमि में तब्दील होती रही, जहाँ हवाई हमले, रॉकेट फायरिंग और जमीनी कार्रवाई ने हजारों निवेश लोगों की जान ली। यह संघर्ष केवल क्षेत्रीय नहीं रहा, बल्कि वैश्विक राजनीति और कूटनीति को भी गहरे स्तर पर प्रभावित करता रहा। इसके अलावा, मध्य-पूर्व में तनाव और गहरा हुआ। ईरान

और इजराइल के बीच प्रत्यक्ष और अप्रत्यक्ष संघर्ष ने पूरे क्षेत्र को युद्ध के मुहाने पर ला खड़ा किया। मिसाइल हमले, हवाई हमले और सैन्य चेतावनियों ने यह साफ कर दिया कि एक चिंगारी पूरे क्षेत्र को आग में झोंक सकती है। इसके अलावा, यूक्रेन और रूस के बीच जारी युद्ध 2025 में भी थमता नजर नहीं आया। यह संघर्ष केवल दो देशों तक सीमित नहीं रहा, बल्कि यूरोप की सुरक्षा, ऊर्जा आपूर्ति और वैश्विक अर्थव्यवस्था पर इसका सीधा असर पड़ा। साथ ही अफ्रीका के सैहेल क्षेत्र में चरमपंथी हिंसा और गृहयुद्ध जैसी स्थितियां बनी रहीं, जहाँ आम नागरिक सबसे बड़े शिकार बने। इसी तरह बांग्लादेश में आंतरिक राजनीतिक संघर्ष और हिंसा ने यह दिखा दिया कि लोकतांत्रिक ढांचे के भीतर पनपने वाले टकराव भी किस तरह देश को अस्थिर कर सकते हैं। विरोध-प्रदर्शन, राजनीतिक टकराव और अल्पसंख्यकों के साथ बर्बरता ने सामाजिक ताने-बाने को कमजोर किया। देखा जाये तो इन सभी संघर्षों ने 2025 में यह साफ कर दिया कि दुनिया किसी एक महायुद्ध की ओर नहीं, बल्कि एक साथ कई छोटे-छोटे युद्धों और स्थानी अस्थिरता की ओर बढ़ रही है। यह वह दौर है जहाँ सीमाएं बारूद बन चुकी हैं और शांति सिर्फ भाषणों तक सिमट गई है। इसके अलावा, जहाँ दुनिया संघर्ष और अस्थिरता से जूझ रही थी।

# बड़ी ताकतों की जोर-आजमाइश का साल

(हर्ष वी पंत)

इस साल अंतरराष्ट्रीय व्यवस्था में ऐसे महत्वपूर्ण मोड़ देखने को मिले, जिनसे शीत युद्ध के बाद के ‘एकध्रुवीय दौर’ का अंत होता लग रहा है। अमेरिकी वर्चस्व का युग खत्म हो रहा है और यह बड़ी ताकतों के बीच जबर्दस्त मुकाबले व बढ़ती बहु-ध्रुवीयता के कारण संभव हो सका है। हालाँकि, अमेरिका के पास अब भी महत्वपूर्ण क्षमताएं हैं, लेकिन बदल रही अंतरराष्ट्रीय व्यवस्था में वैश्विक नतीजों को तय करने की उसकी ताकत तेजी से घटती जा रही है। ‘ट्रंप 2.0’ की शुरुआत इस साल की संभवतः सबसे बड़ी खबर रही। अमेरिकी राष्ट्रपति डोनाल्ड ट्रंप ने अपना कार्यभार साल की शुरुआत में संभाला और वर्षांत होते-होते यह साफ हो गया कि उनके शासन ने अंतरराष्ट्रीय व्यवस्था के ढांचे को पूरी तरह

बदल दिया है। ट्रंप का ‘अमेरिका फर्स्ट’ अब महज बयान नहीं, बल्कि व्यावहारिक हकीकत बन चुका है। उनका प्रशासन शीत युद्ध के बाद की आम सहमति वाली व्यवस्था को नकारकर विकसित हुआ है, जिससे अमेरिका के मित्र और विरोधी, दोनों तरह के देशों के सामने रणनीतिक अनिश्चितता पैदा हुई है। ट्रंप ने ‘भार बांटने’ के बजाय ‘भार सौंपने’ की नीति अपनाई और नाटो सहयोगियों से यह वायदा लेने में सफलता हासिल की कि 2035 तक वे अपनी जीडीपी का पांच प्रतिशत रक्षा पर खर्च करेंगे। ट्रंप की 2025 की राष्ट्रीय सुरक्षा रणनीति यूरोप के ‘देशभक्त’ (अति-दक्षिणपंथी) दलों से रिशते बढ़ाने की बात कहती है, जिसकी नीति मुख्यधारा के लोकतांत्रिक नेता चुकाते हैं। इस साल अमेरिका ने भारत समेत कई देशों पर टैरिफ का भार डाला।

सहयोगियों व प्रतिद्वंद्वियों के खिलाफ टैरिफ का यह दुरुपयोग वैश्विक आपूर्ति शृंखला को प्रभावित कर रहा है, पर साथ ही इसने भारत जैसे मध्यम क्षमता वाले देशों को अपनी ‘रणनीतिक स्वायत्तता’ का दावा करने को भी प्रेरित किया। ऐसा नहीं है कि महज अमेरिका के पीछे हटने से विश्व व्यवस्था नया आकार ले रही है, बल्कि एक सुचिंतित पुनर्संतुलन के साथ-साथ चीन की तकनीकी क्षमता और आक्रामक सक्रियता के कारण भी यह सब हो रहा है। डोनाल्ड ट्रंप के नेतृत्व में अमेरिका ऐसी ताकत बन गया है, जो अपने अनुकूल वैश्विक व्यवस्था बनाना चाहता है, जबकि उसकी शतें पूर्व में खुद उसी ने गढ़ी है। साल 2025 में दूसरा महत्वपूर्ण बदलाव रूस-यूक्रेन युद्ध को खत्म करने के प्रयासों में आई तेजी है। ऐसा ट्रंप प्रशासन द्वारा यूक्रेन और यूरोप को

यह साफ करने के बाद हुआ कि युद्ध को लेकर उसका धैर्य अब जवाब दे रहा है। इस बाबत अगस्त में अलास्का में ट्रंप और उनके रूसी समकक्ष व्लादिमीर पुतिन के बीच मुलाकात हुई, लेकिन इससे कोई अंतिम शांति समझौता नहीं निकल सका। रूस लगातार यूक्रेन के विसैन्यीकरण, यानी उसकी सैन्य क्षमता को कम करने पर जोर दे रहा है, जबकि कीव पक्की सुरक्षा गारंटी चाहता है। ट्रंप प्रशासन 20 सूत्री शांति योजना को आगे बढ़ा रहा है, जिसमें एक ‘स्थिर’ सीमा रेखा और विसैन्यीकृत बफर क्षेत्र का सुझाव दिया गया है। युद्ध के मैदान में भारी नुकसान झेलने के कारण रूसी सेना धीरे-धीरे आगे बढ़ रही है। माना जाता है कि इस जंग में अब तक उसके 11 से 12 लाख सैनिक मारे गए या घायल हुए हैं, जिनमें से चार लाख तो इसी साल हताहत हुए।

आज का राशिफल											
मे़ष	वृ़ष	कर्क़	सिंह	मिथुन	तुला	वृश्चिक	धनु	मकर	कुंभ	मीन	
आज धीरे-धीरे भाग्य का साथ मिलेगा। लगातार बढ़ते हुए आर्थिक कष्टों से मुक्ति मिलेगी। काफी संघर्ष के बाद आपका जीवन की परेशानियों से कुछ राहत मिलेगी। आज महत्वपूर्ण और फलदायी यात्रा की संभावना भी नजर आ रही है। छोटे मोटे पार्ट टाईम कारोबार के लिए भी समय निकालना आसान रहेगा। आज का दिन आपकी महत्वाकांक्षाओं की पूर्ति का दिन है।	आज आपके परिवार में किसी शुभ मांगलिक कार्य के आयोजन की चर्चा हो सकती है। अपने जीवन स्तर को सुधारने के लिए फिलहाल आपको स्थाई प्रयोग में आने वाली वस्तुओं की ही खरीदारी करनी चाहिए। सार्यकाल के समय किसी खास मेहमान का आगमन हो सकता है। घर-परिवार का माहौल भी खुशनुमा रहेगा।	आज आपका समय तेजी से आगे बढ़ने का है। आपकी अप्रत्याशित उन्नति को देखकर सभी हैरान रह जाएंगे। आपको खुद की नजर भी आपकी उपलब्धियों पर लग सकती है। प्रगति की इस गति को बनाए रखने के लिए आपको मेहनत करनी होगी। आगे चलकर प्रतिष्ठा को धक्का लगने के संकेत मिल रहे हैं। ऐसे में खुद की प्रशंसा की इच्छा से दूर रहें।	आज आपको कारोबार की चिन्ता विशेष रूप से परेशान कर सकती है। पिछले काफी दिनों से व्यवसाय में उतार-चढ़ाव हो रहा है। अस्थिरता आपका पीछा नहीं छोड़ रही है। नौकरी व्यवसाय आदि के क्षेत्र में यदि आप पूर्ण सुधार चाहते हैं तो आपको आलस्य और आराम का त्याग करना पड़ेगा। अपने कार्य में ध्यान केंद्रित करें।	आज आपको भागदौड़ करनी पड़ सकती है। उसके नतीजे भी लाभदायक होंगे। फिलहाल तो आप अपने कार्य को उत्साहपूर्वक पूरा करें। कुछ समय बाद इससे भी बेहतरनीरन समझौता आपको प्राप्त होगा। मौसमी बीमारियों से दो चार होना पड़ सकता है।	आज आप बिना कारण के ही परेशान रहेंगे। शुरु के कारण कुछ परेशानियां हो सकती हैं। वहीं, कुछ परेशानियां आप अपने स्वभाव के कारण भी खड़ी कर लेते हैं। सामाजिक और व्यवसायिक क्षेत्र में विरोधियों की भीड़ आपके सामने खड़ी हो सकती है। आप अपने साहस और बुद्धिमानि से ही इन लोगों को पराजित कर सकते हैं।	आज दिन शुभ रहने वाला है। आज अचानक कोई शुभ समाचार मिल सकता है। कार्यक्षेत्र में तनाव अपने ऊपर हावी न होने दें। बनते-बिगड़ते हालात में आपकी नई योजनाएं सफल होंगी। पुराने झगड़े झड़टों से छुटकारा मिलेगा। आप अपने साहस और बुद्धिमानि से ही इन लोगों को पराजित कर सकते हैं। निराशाजनक विचारों को मन में न आने दें।	आज वरिष्ठ अधिकारियों के साथ निकट संबंध और तालमेल से लाभ के अवसर मिलेंगे। कार्यस्थल पर प्रमोशन के अवसर भी दिख रहे हैं। आयात-निर्यात के व्यवसाय की शुरुआत करने का फैसला भी आज हो सकता है। आध्यात्म और धर्म में आपकी रुचि बढ़ेगी। समय के सदुपयोग से आपका सितारा बुलंद होगा। ग्रहों की अनुकूल स्थिति से लंबी यात्राओं के योग प्रबल हो रहे हैं।	आज आपको किसी नए संपर्क से लाभ मिलता दिख रहा है। अतीत के संदर्भ में अनुसंधान का फायदा भी मिल सकता है। रुका हुआ धन कठिनाई से मिलेगा। रोजमर्रा के कामों में कोताही न बरतें। माता-पिता-गुरु की सेवा में भी ध्यान लगाना न भूलें।व्यावहारिक उन्नति से आत्मविश्वास में वृद्धि होगी। रात्रि के समय मांगलिक अवसरों में जाने का अवसर मिलेगा।	आज सामाजिक, धार्मिक कामों में भाग लेते रहने के कारण आपका सम्मान बढ़ेगा। ग्रहों की चाल से आपको भाग्य का साथ मिलता दिख रहा है। व्यवसाय से जुड़े लोगों को लाभ होगा। शुभ समाचार भी दिन भर प्राप्त होते रहेंगे। माता-पिता-गुरु की सेवा में भी ध्यान लगाना न भूलें।मित्रों में भी हास्य विनोद बढ़ेगा। व्यर्थ के झंझटों से बचे रहें। धार्मिक स्थानों की यात्रा की भूमिका आज बन सकती है।	आज उन्नति के क्षेत्र में कई मार्ग खुलेंगे। अध्ययन व आध्यात्म में रुचि बढ़ सकती है। विवादास्पद प्रकरण समाप्त होंगे। गुप्त शत्रु व ईर्ष्यालु साधियों से आपको आज सावधान रहना होगा। किसी को आज रुपया उधार न दें वापिस नहीं मिलेगा। माता-पिता-गुरु की सेवा में भी ध्यान लगाना न भूलें।	

सुडोक्ू पहेली										क्रमांक- 5960	
							9		6		
						3	8	5	1		
6	2			1	5						
		7							6		
2	1	9	7	6	3	8					
		3				1					
					4	5		9	7		
2	5	8	6								
4			3								

**नियम :** प्रत्येक पंक्ति में 1 से 9 तक अंक भरें जाने आवश्यक हैं, इनका क्रमवार होना आवश्यक नहीं है। आड़ी व खड़ी पंक्ति में एवं 3x3 के वर्ग में अंक की पुनरावृत्ति न हो, पहले से मौजूद अंकों को आप हटा नहीं सकते।

सुडोक्ू पहेली क्र. 5959											
1	6	7	5	2	4	9	3	8			
2	3	9	1	7	8	6	5	4			
8	5	4	3	9	6	2	7	1			
6	9	8	7	4	2	3	1	5			
7	2	3	6	1	5	4	8	9			
5	4	1	8	3	9	7	6	2			
3	1	2	4	8	7	5	9	6			
9	7	6	2	5	1	8	4	3			
4	8	5	9	6	3	1	2	7			

वर्ग पहेली 5960											
1	2		3	4		5					
							8				
6			7								
						10				11	
9											
				12					13		
14											
				15							
						16			17		
				18					19		20
21									23		24
						25					

संकेत: बाएं से दाएं

1. इस अर्थशास्त्री को 1998 में अर्थशास्त्र के नोबल पुरस्कार से सम्मानित किया गया (5)

5. यह हज़रत मोहम्मद साहब का जन्म स्थान है यहाँ मुस्लिम साम्रज्य के लोग हज के लिए एकर होते है (2)

6. चर्लीस सर को एक प्राचीन तैल (2)

7. निदेशक मणिलय को कमल हसन की दोहरी भूमिका वाली 1987 को प्रसिद्ध दार्जिण भारतीय फिल्म जिसने हिंदी में भी डब किया गया था (4)

9. इंडोनेशिया का यह शहर उच्च इंडोनेशिया की राजधानी था (3)

10. स्त्री-पुरुष (2)

12. ज्वालामुखी से निकलने वाला विस्फोटक पदार्थ (2)

13. नौका, किश्ती (2)

14. नमाज की सुचना के शब्द जो जो से पुकारे जाते है (3)

16. दुश्मन, वैरी (2)

18. बंगलादेश की प्रचलित मुद्रा (2)

19. रिवरों में कुछ शेरों, अनुभूति शेरों (3)

21. युद्ध से झटके से हवा बाहर निकालने (3)

24. पर्वती, लम्बी (2)

25. कृष्ण भक्त गोपीचंदन जैसी व्यवहार में

लाने वाली पीली मिट्टी (4)

ऊपर से नीचे

1. यह नाम सर्वोद्वान से जुड़ा है (7)

2. माल के दाने या मोती, गुरिया, बीड़ (3)

3. फोव, मिर्चिले (2)

4. अश्रुजल, नमनजल (5)

5. खर्विच्छा, मममयी का (4)

8. हाथ, हस्त, ठैक्स, महसूस (2)

11. निमंत्रण घर (5)

15. ईश्वर कला, मना कला (3)

17. इसे अंग्रेजी में फ्रिज कहते है (2)

20. भैंस पर्व, चरवा, भैंस, चरवाहूड (3)

22. सौ वर्ष का समय, शताब्दी (2)

23. लौ का एक इकाई, संकेत स्तर (2)

वर्ग पहेली 5959 का हल									
मो	ती	ला	त	ने	ह	रू			
हि	त		ता	क		व		हु	
नी	र	व			ग	ल		त	
		शी	ल	वा	न				
आ		क	स	म					स
पा	गु	र		ह	वा	ला			त
	ग	ण		स्त	र				तु
मा	ली				ना	ची			ज



वैभव सूर्यवंशी के नाम रहा साल 2025

रिकॉर्ड्स जो इस 14 वर्षीय खिलाड़ी ने तोड़े

ऑस्ट्रेलिया के पूर्व क्रिकेटर  
डेमियन मार्टिन कोमा में

नईदिल्ली (एजेंसी)। साल 2025 भारतीय क्रिकेट में एक युवा नाम के लिए याद किया जाएगा- वैभव सूर्यवंशी। महज 14 साल की उम्र में उन्होंने आईपीएल से लेकर विजय हजारे ट्रॉफी तक अपने दमदार प्रदर्शन से सबका ध्यान खींचा। बड़े मंचों पर बेखोफ बल्लेबाजी और लगातार रिकॉर्ड तोड़ते कारनामों ने उन्हें चर्चा के केंद्र में ला दिया। इस साल वैभव ने साबित किया कि उम्र नहीं, बल्कि हुनर ही असली पहचान बनाता है।

आईपीएल से मिली पहचान, 35 गेंदों में शतक- 19 अप्रैल 2025 को वैभव सूर्यवंशी ने आईपीएल में कदम रखा और पहली ही गेंद पर अंतरराष्ट्रीय गेंदबाज को छक्का जड़कर सुर्विंश्यां बटोरीं। 14 साल की उम्र में गुजरात टाइटंस के खिलाफ मुकाबले में जहां मोहम्मद सिराज, प्रसिद्ध कृष्णा, ईशांत शर्मा और वॉशिंगटन सुंदर जैसे अनुभवी गेंदबाज मौजूद थे, वैभव ने महज 35 गेंदों में शतक जड़ दिया। यह पारी आईपीएल इतिहास की सबसे विस्फोटक पारियों में शामिल हो गई।

रिकॉर्ड्स जो नाम के साथ जुड़ते गए- जनवरी 2024 में बिहार के लिए फर्स्ट क्लास डेब्यू करने के बाद से वैभव सूर्यवंशी लगातार रिकॉर्ड बुक में जगह बनाते चले गए। उनके नाम दर्ज प्रमुख उपलब्धियां इस प्रकार हैं।



सबसे कम उम्र में लिस्ट -ए-शतक

लिस्ट-ए क्रिकेट में सबसे तेज़ 150 रन सबसे कम उम्र के टी20 शतकवीर

युथ वनडे इतिहास में सबसे ज्यादा छक्के- आईपीएल में सबसे तेज़ भारतीय शतक, यह सभी उपलब्धियां उन्होंने 15 साल की उम्र से पहले हासिल कर लीं।

तकनीक और आत्मविश्वास बने हथियार- वैभव की बल्लेबाजी की सबसे बड़ी खासियत है उनकी जबरदस्त बैट स्पीड। अनोखा ग्रिप, तेज डाउनस्विंग और आत्मविश्वास से भरा अंदाज उन्हें गेंदबाजों पर हावी बनाता है। इतनी कम उम्र में ऐसी ताकत और संतुलन उन्हें बाकी खिलाड़ियों से अलग करता है।

जल्दी मिली शोहरत, जिम्मेदारी भी बड़ी- इतिहास गवाह है कि शुरुआती सफलता जितनी चमकदार होती है, उतनी ही नाजुक भी। विनोद कांबली और पृथ्वी शॉ जैसे उदाहरण चेतावनी देते हैं कि सही मार्गदर्शन के बिना प्रतिभा भटक सकती है। 2025 भारतीय क्रिकेट में वैभव सूर्यवंशी के नाम रहा वह प्रतिभा हैं, आकर्षण हैं और भविष्य की उम्मीद भी।

● मेनिन्जाइटिसके चलते दिमागमें सूजन, 1999-2003 वर्ल्डकप जीतने वाली टीम में शामिल थे

सिडनी (एजेंसी)। पूर्व ऑस्ट्रेलियाई क्रिकेटर डेमियन मार्टिन को मेनिन्जाइटिस (मस्तिष्क झिल्ली में सूजन) के कारण अस्पताल में भर्ती कराया गया है और वे इंड्यूस्ड कोमा में हैं। उनका बिस्बेन के एक अस्पताल में इलाज चल रहा है, जहां उनकी हालत गंभीर बनी हुई है। बॉक्सिंग डे के दिन अचानक 54 साल के मार्टिन की तबीयत बिगड़ गई थी, जिसके बाद उन्हें तुरंत ब्रिस्बेन के एक अस्पताल में भर्ती कराया गया।

पूर्व विकेटकीपर गिलक्रिस्ट ने की पुष्टि- मार्टिन की बीमारी की पुष्टि उनके करीबी दोस्त और ऑस्ट्रेलिया के पूर्व विकेटकीपर एडम गिलक्रिस्ट ने की है। गिलक्रिस्ट ने मीडिया से बातचीत में बताया कि मार्टिन को बेहतरीन मेडिकल सुविधा दी जा रही है। उन्होंने कहा कि डॉक्टरों की टीम लगातार उनकी हालत पर नज़र बनाए हुए है। गिलक्रिस्ट के मुताबिक, मार्टिन की पत्नी अमांडा और उनका परिवार इस मुश्किल दौर से गुज़र रहा है, लेकिन उन्हें दुनियाभर से मिल रही दुआओं और शुभकामनाओं से हौसला मिल रहा है।

मार्टिन ने 67 टेस्ट और 208 वनडे मैच खेले- डेमियन मार्टिन ने ऑस्ट्रेलिया के लिए 67 टेस्ट और 208 वनडे मैच खेलेते हुए शानदार बल्लेबाजी की है। इसके अलावा वे चार टी-20 इंटरनेशनल मुकाबले में भी खेले हैं।



14 छक्को और 9 चौके,  
सरफराज खान ने रोहित  
शर्मा का बड़ा रिकॉर्ड तोड़ा

नई दिल्ली, एजेंसी। सरफराज खान को विजय हजारे ट्रॉफी में शानदार प्रदर्शन के साथ अपने व्हाइट-बॉल करियर को फिर से शुरू करने का एक नया मौका मिला है। यह भारतीय बल्लेबाज, जिसने आखिरी बार 1 नंबर, 2024 को भारत के लिए खेला था, मुंबई के लिए शानदार फॉर्म में हैं। सरफराज ने गोवा के खिलाफ सिर्फ 75 गेंदों में शानदार 157 रन बनाए जिसमें 14 छक्को



और 9 चौके शामिल थे। उन्होंने सिर्फ 56 गेंदों में अपना शतक पूरा किया और मुंबई के लिए सबसे तेज लिस्ट-ए शतक बनाने वाले खिलाड़ी बनकर रोहित शर्मा का रिकॉर्ड तोड़ दिया। रोहित ने पिछले हफ्ते ही सिविकम के खिलाफ 62 गेंदों में शतक बनाकर यह रिकॉर्ड बनाया था और उस मैच में 94 गेंदों में 155 रन बनाए थे। सरफराज ने शानदार तरीके से रिकॉर्ड तोड़ा, जब कई नए खिलाड़ियों ने दमदार प्रदर्शन किया। सरफराज का फर्स्ट-क्लास क्रिकेट में उनका औसत 63.15 है, जिसमें उनके नाम 16 शतक और 16 अर्धशतक हैं। उन्हें 2015 में रॉयल चैलेंजर्स बेंगलोर ने साइन किया था, और सिर्फ 17 साल की उम्र में, वह उस समय आईपीएल में खेलने वाले सबसे कम उम्र के खिलाड़ी बन गए थे। उनकी निडर और इमोवेटिव बैटिंग ने उन्हें जल्दी ही फैंस का पसंदीदा बना दिया, लेकिन बाद में उनके व्हाइट-बॉल करियर की रफ्तार धीमी हो गई। अब ऐसा लगता है कि वह दौर उनके पीछे छूट गया है। फिटनेस में सुधार के बाद सरफराज ने खुद को सभी फॉर्मेट में एक मजबूत दावेदार के रूप में बदल लिया है। उन्होंने हाल ही में मुंबई के लिए सैयद मुश्ताक अली ट्रॉफी में शानदार प्रदर्शन किया जिसमें उन्होंने 65.80 की औसत और 203.09 के शानदार स्ट्राइक रेट से 329 रन बनाए। सरफराज को हाल ही में चेन्नई सुपर किंग्स ने आईपीएल नीलामी खरीदा है।

जिंदगी और मौत से जंग  
लड़ रहे डेमियन मार्टिन

दिमागी बुखार ने कोमा में पहुंचाया

नई दिल्ली, एजेंसी। ऑस्ट्रेलिया के पूर्व बल्लेबाज डेमियन मार्टिन कोमा में पहुंच गए हैं। बॉक्सिंग डे पर मार्टिन बीमारा हो गए थे। इसके बाद उन्हें क्वींसलैंड के अस्पताल में भर्ती करवाया गया। 54 साल के मार्टिन को मेनिन्जाइटिस (दिमागी बुखार) हुआ है। उन्हें अभी इंड्यूस्ड कोमा में रखा गया है। मार्टिन के करीबी दोस्त और ऑस्ट्रेलिया क्रिकेट टीम के पूर्व विकेटकीपर बल्लेबाज एडम गिलक्रिस्ट ने उनके बीमार होने की पुष्टि की। एडम गिलक्रिस्ट ने बताया कि डेमियन मार्टिन को सबसे बेहतरीन इलाज मिल रहा है। उन्होंने न्यूज कॉर्प से बात करते हुए कहा, 'उन्हें सबसे अच्छा इलाज मिल रहा है। अमांडा और उनके परिवार को पता है कि बहुत से लोग उनके लिए प्रार्थना कर रहे हैं और शुभकामनाएं भेज रहे हैं।' मार्टिन के एक और पूर्व साथी खिलाड़ी डैरेन लेहमन ने भी एक्स पर उनके और उनके परिवार के लिए प्रार्थनाएं भेजीं।

काम्या ने रचा इतिहास

● साथ पोल तक स्कीइंग करने वाली सबसे कम उम्र की भारतीय बनीं



नई दिल्ली, एजेंसी। भारतीय नौसेना के एक अधिकारी की 18 साल की बेटी काम्या कार्तिकेयन ने साउथ पोल तक स्कीइंग करके इतिहास रच दिया है। वह यह कारनामा करने वाली सबसे कम उम्र की भारतीय और दुनिया की दूसरी सबसे कम उम्र की महिला बन गई हैं। काम्या ने 89 डिग्री दक्षिण से शुरू करके, अपने पूरे एक्सपेंडिशन का सामान ले जा रही स्लेज को खींचते हुए, स्कीइंग करते हुए ज्योग्राफिक साउथ पोल तक पैदल लगभग 115 किमी का सफर तय किया। उन्होंने 27 दिसंबर को यह मुश्किल अभियान पूरा किया। इस शानदार उपलब्धि को हासिल करने के लिए उन्होंने अंटार्कटिका की मुश्किल परिस्थितियों का सामना किया, जिसमें तापमान माइनस 30 डिग्री सेल्सियस तक गिरना और तेज तूफानी हवाएं शामिल थीं। उनकी उपलब्धि पर बधाई देते हुए भारतीय नौसेना ने एक सोशल मीडिया पोस्ट में कहा, 'भारतीय

नौसेना काम्या कार्तिकेयन, जो एक नौसेना अधिकारी की 18 वर्षीय बेटी और नेवी चिल्ड्रन्स स्कूल की पूर्व छात्रा हैं, को बधाई देती है, जिन्होंने साउथ पोल तक स्कीइंग करके

नौसेना काम्या कार्तिकेयन, जो एक नौसेना अधिकारी की 18 वर्षीय बेटी और नेवी चिल्ड्रन्स स्कूल की पूर्व छात्रा हैं, को बधाई देती है, जिन्होंने साउथ पोल तक स्कीइंग करके

दिल्ली की आद्या कात्याल ने जीता स्वर्ण पदक,  
जूनियर महिला ट्रैप स्पर्धा में बनीं विजेता

नई दिल्ली, एजेंसी। दिल्ली की आद्या कात्याल ने राष्ट्रीय निशानेबाजी चैंपियनशिप में शानदार प्रदर्शन किया। उन्होंने जूनियर महिला ट्रैप स्पर्धा का खिताब जीता। दिल्ली की किशोरी आद्या कात्याल ने मंगलवार को कर्णा सिंह रेंज में राष्ट्रीय निशानेबाजी चैंपियनशिप में जूनियर महिला ट्रैप स्पर्धा का खिताब जीता। 15 साल की आद्या ने 42 हिट के साथ शीर्ष स्थान हासिल किया। उत्तर प्रदेश की सबीरा हारिस 41 हिट के साथ दूसरे स्थान पर रहीं। तमिलनाडु की तनिका सेंथिलकुमार ने 28 हिट के साथ कांस्य पदक जीता।



चेस वर्ल्ड नंबर-1 कार्लसन 9वीं  
बार ब्लिट्ज़ खिताब जीते

● अर्जुन एरिगैसी को ब्रॉन्ज, ऐसी उपलब्धि हासिल करने वाले दूसरे भारतीय प्लेयर

नईदिल्ली (एजेंसी)। शतरंज के सुपरस्टार मैग्नस कार्लसन ने वर्ल्ड ब्लिट्ज़ चैंपियनशिप का खिताब अपने नाम कर लिया। यह उनका रिकॉर्ड नौवां वर्ल्ड ब्लिट्ज़ खिताब है। भारतीय ग्रैंडमास्टर अर्जुन एरिगैसी ने शानदार प्रदर्शन करते हुए



ब्रॉन्ज मेडल जीता। यह उपलब्धि हासिल करने वाले विश्वनाथन आनंद के बाद भारत के दूसरे पुरुष खिलाड़ी बन गए हैं।

कार्लसन ने फाइनल में उज्बेकिस्तान के ग्रैंड मास्टर को हराया- दोहा में आयोजित टूर्नामेंट के फाइनल में उन्होंने उज्बेकिस्तान के ग्रैंडमास्टर नोदिरबेक अब्दुसतोरोव को 2.5-1.5 से हराया।

विजय हजारे ट्रॉफी का चौथा राउंड

सरफराज ने 75 बॉल पर 157 रन बनाए

पडिक्ल का चार मैचों में तीसरा शतक

गोवा (एजेंसी)। विजय हजारे ट्रॉफी के मौजूदा सीजन में चौथे राउंड के मुकाबले खेले जा रहे हैं। इस राउंड में 38 टीमों में 19 मैचों में अलग-अलग मैदानों पर आमने-सामने हैं। ग्रुप-सी में मुंबई का सामना गोवा से हो रहा है। जयपुर में मुंबई ने गोवा को 445 रन का टारगेट दिया है। सरफराज खान ने 75 गेंद पर 157 रन की पारी खेली। इस पारी में 9 चौके और 14 चौके लगाए। हार्दिक तामोरे ने 53 और मुशीर खान ने 60 रन बनाए।

ओपनर यशस्वी जायसवाल ने 46 रन का योगदान दिया। दर्शन ने 3 विकेट झटके। वी कौशिक और ललित यादव ने 2-2 विकेट लिए। कर्नाटक के देवदत्त पडिक्ल ने पुडुचेरी के खिलाफ शतक पूरा कर



लिया है। उनका इस सीजन चार मैचों में तीसरा शतक है। इससे पहले उन्होंने तीन मैचों में 22, 124 और 147 रन की पारियां खेली थीं। वहीं, ग्रुप-बी

के एक मैच में बंगाल ने जम्मू-कश्मीर को 9 विकेट से हरा दिया। जम्मू-कश्मीर ने 64 रन का टारगेट दिया था। इसे बंगाल ने 10वें ओवर में ही हासिल कर लिया।

गायकवाड के शतक से महाराष्ट्र 331 तक पहुंचा- ऋणराज गायकवाड ने एक ओर शानदार शतकीय पारी खेलते हुए महाराष्ट्र को मजबूत स्कोर तक पहुंचा दिया। उत्तराखंड के खिलाफ गायकवाड ने 113 गेंदों में 124 रन बनाए, जिससे महाराष्ट्र की टीम 24 ओवर में 4 विकेट पर 100 रन की मुश्किल स्थिति से उबरते हुए 331 रन का बड़ा स्कोर खड़ा करने में सफल रही। दिसंबर 2025 गायकवाड के लिए बेहद खास रहा है।

● छत्तीसगढ़ ने सिक्किम को 356 रन बनाए- जयपुर के सवाई मान सिंह स्टेडियम में छत्तीसगढ़ ने सिक्किम को 356 रन का टारगेट दिया। टीम ने टॉस हारकर पहले बल्लेबाजी करते हुए 50 ओवर में 3 विकेट पर 355 रन बनाए। विकल्प तिवारी ने 112 रनों की शतकीय पारी खेली। जबकि अमनदीप खरे ने नाबाद 83 और आयुष पांडे ने 86 रन बनाए। अभिषेक, एमडी सपतुला और अंकुर को एक-एक विकेट मिला।

● मुंबई ने गोवा को 445 रन का टारगेट दिया- जयपुर में मुंबई की टीम ने गोवा को जीत के लिए 445 रन का टारगेट दिया है। जयपुरिया विद्यालय ग्राउंड में गोवा ने टॉस जीतकर गेंदबाजी चुनी। मुंबई की ओर से सरफराज खान ने 75 गेंद पर 157 रन की पारी खेली। इस पारी में 9 चौके और 14 चौके लगाए।

टी-20 वर्ल्ड कप 2025

मिस्ट्री स्पिनर को नहीं मिली जगह

नई दिल्ली, एजेंसी। अफगानिस्तान ने भारत और श्रीलंका में होने वाले टी20 वर्ल्ड कप 2026 के लिए अपनी 15-सदस्यीय टीम की घोषणा कर दी है। स्टार लेग स्पिनर राशिद खान टूर्नामेंट में अफगानिस्तान की कप्तानी करेंगे। वहीं सलामी बल्लेबाज इब्राहिम जादरान को उनका डिटी बनाया गया है। 2024 में हुए टी20 विश्व कप में अफगानिस्तान ने कमाल का प्रदर्शन किया था। टीम सेमीफाइनल तक पहुंचने में सफल रही थी। एक जनवरी को 41 साल के हो रहे मोहम्मद नबी भी टीम का हिस्सा

हैं। टीम में गुलबदीन नायब और नवीन-उल-हक की वापसी हुई है, जिससे उनकी बॉलिंग लाइन-अप भी काफी मजबूत हुई है। नवीन ने 2025 में अफगानिस्तान के लिए कोई मैच नहीं खेला। चोट की वजह से वह एशिया कप नहीं खेल पाए थे। दोनों ने पिछले टी20 विश्व कप में टीम के लिए कमाल का प्रदर्शन किया था। फारुकी वर्ल्ड कप टीम में शामिल अन्य तेज गेंदबाज हैं। फारुकी टी20 विश्व कप 2024 में संयुक्त रूप से सबसे ज्यादा



विकेट लेने वाले बॉलर थे।

● अल्लाह गजनफर रिजर्व खिलाड़ियों में शामिल- मिस्ट्री स्पिनर अल्लाह गजनफर टीम में जगह बनाने में सफल नहीं हुए हैं। उन्हें तीन रिजर्व खिलाड़ियों में शामिल किया गया है। अल्लाह के अलावा इजाज अहमदजई और जिया उर रहमान शरीफी भी रिजर्व खिलाड़ियों में शामिल किए गए हैं। टी20 विश्व कप से पहले अफगानिस्तान की टीम वेस्टइंडीज के खिलाफ सीरीज भी खेलेगी। उस सीरीज में

भी 19 से 22 जनवरी के बीच शारजाह में होने वाले तीन टी20 मैच में यही खिलाड़ी उतरेंगे। अफगानिस्तान को टी20 विश्व कप में गुप डी में रखा गया है। इसमें न्यूजीलैंड, साउथ अफ्रीका, यूएई और कनाडा की टीम भी है। दो मजबूत टीम होने की वजह से अफगानिस्तान की रहा आसान नहीं होगी। 8 फरवरी को अपने पहले मैच में अफगानिस्तान का सामना चेन्नई में न्यूजीलैंड से होगा। इसके बाद 11 फरवरी को नरेंद्र मोदी स्टेडियम में

साउथ अफ्रीका से भिड़ना है। टी20 विश्व कप 2026 के लिए अफगानिस्तान की टीम: राशिद खान (कप्तान), इब्राहिम जादरान (उपकप्तान), रहमानुल्लाह गुरबाज (विकेटकीपर), मोहम्मद इशाक (विकेटकीपर), सेदिक्कुल्लाह अटल, दरविश रसूली, शाहिदुल्लाह कमाल, अजमतुल्लाह उमरजई, गुलबदीन नायब, मोहम्मद नबी, नूर अहमद, मुजीब उर रहमान, नवीन उल हक, फजल हक फारुकी और अब्दुल्ला अहमदजई।





# नाबालिग की संदिग्ध हालत में मौत

परिजनों ने लगाया रेप के बाद हत्या का आरोप घर से 100 मीटर दूर मिला शव

एसवीवी संचाददाता | औरंगाबाद

15 साल की एक नाबालिग की उसके घर से मात्र 100 मीटर दूर लाश बरामद की गई है। परिजन ने रेप के बाद हत्या कर शव को फेंके जाने का आरोप लगाया है। नाबालिग की लाश मिलने की सूचना के बाद पहुंची पुलिस ने शव को कब्जे में लेकर पोस्टमॉर्टम के लिए भेज दिया और परिजन की शिकायत पर मामला दर्ज कर आगे की कार्रवाई में जुट गई। घटना बारुण थाना क्षेत्र के एक गांव की है। परिजन के अनुसार, नाबालिग मंगलवार के शाम अपने घर से 300 मीटर की दूरी पर स्थित मौसैरी बहन के घर सामान लेने गई थी। आधे घंटे के बाद वहां से घर जाने के लिए निकली लेकिन घर नहीं पहुंची। जब काफी देर तक घर नहीं पहुंची तो परिजनों ने उसकी खोजबीन शुरू की। लगभग 6 घंटे तक खोजबीन के बाद रात 11 बजकर 30 मिनट पर नाबालिग का शव घर से 100 मीटर की दूरी पर एक बाउंड्री के पास मिला। परिजनों से बेहोश समझ कर आगन-फानन में उसे इलाज के लिए औरंगाबाद सदर अस्पताल में एडमिट कराया, जहां डॉक्टरों ने नाबालिग को मृत घोषित कर दिया। घटना की सूचना पर बारुण



थाना के पुलिस सदर अस्पताल पहुंची और परिजन से जानकारी लेकर जांच पड़ताल में जुट गई। पुलिस को परिजन ने नाबालिग की रेप के बाद हत्या का आरोप लगाया है।

**ननिहाल में किराए के मकान में रहता है पूरा परिवार**

जानकारी के अनुसार, मृतका का पैतृक के घर बारुण थाना क्षेत्र के ही एक गांव में है। उसके पिता दिल्ली में प्राइवेट कंपनी में मजदूरी करते हैं। पति के बाहर रहने की वजह से पत्नी अपने ससुराल से दूर मायके में ही बच्चों के पढ़ाई के लिए किराए का कमरा ले लिया था। किराए के मकान में नाबालिग, उसकी मां और भाई रहते हैं। मंगलवार की शाम मगरिब

की नमाज पढ़ने के बाद नाबालिग को उसकी मां ने गांव में ही स्थित मौसैरी बहन के घर कुछ सामान लेने के लिए भेज दिया। घर पास में है, लेकिन करीब आधे घंटे के बाद ही सामान लेकर नाबालिग नहीं लौटी। जब नाबालिग की मां ने कॉल कर मौसैरी बहन से जानकारी ली तो उसने बताया कि वो तो मेरे घर से कब की चली गई थी। इसके बाद परिजन ने खोजबीन शुरू की।

**गांव के ही एक युवक पर अपहरण कर रेप और हत्या किए जाने का आरोप**

घटना के बाद परिजनों ने गांव के ही एक किशोर पर अपहरण कर रेप और हत्या किए जाने का आरोप

लगाया है। मृतका की मां के अनुसार पड़ोस का ही एक रहने वाला एक नाबालिग अक्सर मेरी बेटी को तंग करता था। नाबालिग ने कुछ दिन पहले मुझे कॉल भी किया था और कहा था कि मैं आपकी बेटी को पसंद करती हूं, उसकी शादी कहीं और मत होने दीजिएगा, बालिग होने और नौकरी करने के बाद ही मैं उससे शादी करूंगा। ऐसा नहीं होने पर अंजाम भुगतने की धमकी भी दी थी। उसने एक बार मेरी बेटी से कहा था कि अगर मुझसे शादी नहीं करोगी तो

तुम्हारी गला दबाकर हत्या कर दूंगा। दैनिक भास्कर से बातचीत में मृतका की मां ने कहा कि मेरी भतीजी की भी शादी मेरे मायके में ही है। मैंने कुछ सामान रखा था, जो भतीजी को भिजवाना था। मेरी भतीजी ने कॉल करके बोला था कि छोटी बहन के हाथों शाम को भेज देना। भतीजी की कहने के मुताबिक, मैंने शाम को बेटी को सामान सौंपकर उसके घर भेज दिया था। लेकिन जब काफी देर तक मेरी बेटी नहीं आई, तो मैंने भतीजी को कॉल किया और पूछा कि वो कहाँ है, तब भतीजी ने कहा कि उसे तो मेरे घर से निकले हुए आधे घंटे हो गए हैं। इसके बाद मैंने घर के पास एक दुकानवाले को कॉल किया, मुझे

लग कि बेटी दुकान पर गई होगी। दुकान आरोपी नाबालिग के पिता की है। कॉल पर नाबालिग आरोपी के पिता ने कहा कि आपकी बेटी नहीं आई है। इसके बाद नाबालिग आरोपी के भाई के मोबाइल पर चार बार कॉल किया, लेकिन उसने कॉल नहीं उठाया। मृतका की मां ने कहा कि 5वीं बार मैं जब आरोपी के भाई ने कॉल उठाया तो मैंने कहा कि अगर मेरी बेटी से बात करा दो। उसने बेटे के बारे में कुछ भी जानकारी होने से मना कर दिया। इसके बाद जब मेरा बेटा आया तो मैंने उससे कहा कि तुम जाकर जरा देखो कि बेटी कहाँ चली गई। वो तुम्हारी दीदी के घर से काफी देर पहले निकली थी। चूंकि शाम हो गई थी, मैंने बेटे से कहा कि रुको मैं भी चलती हूं।

**साढ़े पाँच घंटे बाद बेटी लाश मिली**

मृतका की मां ने कहा कि 6 बजकर 30 मिनट पर भतीजी के घर से निकली मेरी बेटी की लाश काफी खोजबीन के बाद मेरे घर से 100 मीटर दूर एक बाउंड्री के पास अंधेरे में मिली। बच्ची को खोजने के दौरान उस जगह से हम लोग पहले भी गुजरे थे, लेकिन वहां वो नहीं थी। उसके मुंह से झाग निकल रहा था।

राज्य के औसत से कम धान अधिप्राप्ति पर डीएम ने लगाई ओबरा, नवीनगर व दाउदनगर के बीसीओ को कड़ी फटकार

## कहा-अपेक्षित सुधार नहीं होने पर होगी सख्त कार्रवाई

एसवीवी संचाददाता | औरंगाबाद

औरंगाबाद समाहरणालय सभाकक्ष में बुधवार को जिलाधिकारी अभिलाषा शर्मा की अध्यक्षता में खरीफ विपणन वर्ष 2025-26 के तहत धान अधिप्राप्ति से संबंधित जिला स्तरीय टास्क फोर्स की बैठक संपन्न हुई। बैठक में जिलाधिकारी ने जिले में किसानों से अधिप्राप्त धान की वर्तमान स्थिति तथा किसानों को किए जा रहे भुगतान की विस्तृत समीक्षा की। उन्होंने सभी सहकारिता प्रसार पदाधिकारियों को अपने-अपने कार्यक्षेत्र में धान अधिप्राप्ति की प्रक्रिया में तेजी लाने का स्पष्ट निर्देश दिया। बैठक में जिला सहकारिता पदाधिकारी ने डीएम को अवगत कराया कि जिले के सभी प्रखंडों में खरीफ विपणन वर्ष 2025-26 के लिए चयनित कुल 189 पैक्स/व्यापार मंडल कार्यशील हैं, जिनमें से अब तक 90 पैक्सों में 40 प्रतिशत सीसी तक धान की खरीद की जा चुकी है। इस पर जिलाधिकारी ने सभी पैक्सों में न्यूनतम 60 प्रतिशत सीसी तक धान क्रय सुनिश्चित



करने का निर्देश दिया।बैठक में जिलाधिकारी ने प्रखंडवार सहकारिता प्रसार पदाधिकारियों के माध्यम से की जा रही धान अधिप्राप्ति की समीक्षा की। समीक्षा में यह पाया कि ओबरा, नवीनगर एवं दाउदनगर प्रखंडों में धान क्रय की प्रगति राज्य के औसत से काफी कम है। इसे लेकर जिलाधिकारी ने संबंधित सहकारिता प्रसार पदाधिकारियों को कड़ी फटकार लगाते हुए चेतावनी दी कि यदि शीघ्र अपेक्षित सुधार नहीं हुआ, तो उनके विरुद्ध अनुशासनात्मक कार्रवाई की जाएगी। जिलाधिकारी ने जिला सहकारिता पदाधिकारी को लक्ष्य

निर्धारण में सुधार करने तथा मिलों का सत्यापन एवं टैगिंग सुनिश्चित करने का निर्देश दिया। वहीं जिला प्रबंधक, राज्य खाद्य निगम को सीएमआर प्राप्त के लिए पर्याप्त भंडारण क्षमता सुनिश्चित करने के लिए गोदाम की समुचित व्यवस्था करने का निर्देश दिया।

बैठक में जिला आपूर्ति पदाधिकारी श्वेतांक लाल, जिला सहकारिता पदाधिकारी, जिला प्रबंधक, राज्य खाद्य निगम, जिला सहकारिता बैंक के अध्यक्ष सहित सहकारिता विभाग से संबंधित सभी सहकारिता प्रसार पदाधिकारी शामिल रहे।

## तबादले पर बैंक प्रबंधक को दी गई ससम्मान विदाई

**हसपुरा (औरंगाबाद) (वि. सं.)।** हसपुरा प्रखंड के सिहाड़ी बाजार स्थित बिहार ग्रामीण बैंक के शाखा प्रबंधक अजीत कुमार को स्थानांतरण के बाद मंगलवार को विदाई सह सम्मान समारोह आयोजित कर विदाई दी गई। इस मौके पर शाखा प्रबंधक को टोला सेवक के प्रखंड सचिव ललन चौधरी ने बुके एवं अंगवस्त्र देकर विदाई दी। इसके बाद बैंक में आए नए शाखा प्रबंधक मुकेश जायसवाल का बुके व अंगवस्त्र देकर स्वागत किया गया।

## विधायक प्रमोद कुमार सिंह को संज्ञा समिति द्वारा किया गया सम्मानित

एसवीवी संचाददाता | औरंगाबाद

संज्ञा समिति जिला इकाई औरंगाबाद अध्यक्ष अशोक पांडेय के नेतृत्व में रफीगंज के लोकप्रिय विधायक श्री प्रमोद सिंह जी को उनके आवास पर माल्यापंग, शॉल, मोमेंटो और भगवान सूर्य के चित्र भेंट कर, वैदिक मंत्रोच्चार एवं स्वस्तिवाचन के द्वारा सम्मानित किया गया। जिला अध्यक्ष अशोक पांडेय ने बताया कि प्रमोद कुमार सिंह एक लोकप्रिय नेता के साथ साथ जनता के सुख-दुख में खड़ा रहने वाले नेता हैं। रफीगंज के विधायक बनने पर उन्हें संज्ञा परिवार बहुत-बहुत बधाई एवं शुभकामनाएं देती है साथ ही उज्ज्वल भविष्य की कामना करती हैं। इसके उपरान्त विधायक प्रमोद कुमार सिंह ने भी संज्ञा समिति के सभी पदाधिकारी एवं कार्यकारिणी सदस्यों को माल्यापंग और अंगवस्त्र देकर सम्मानित किया। उन्होंने बताया की संज्ञा समिति वर्तमान में अच्छा कार्य कर रही है। अभिभावक सम्मान



समारोह, केताकी में मेडिकल कैप सहित अन्य सामाजिक गतिविधियों की काफी सराहना किया। रफीगंज विधायक प्रमोद कुमार सिंह ने कहा कि संज्ञा समिति औरंगाबाद के द्वारा हमें सम्मानित किया गया जो अत्यंत ही गौरवपूर्ण और भावपूर्ण क्षण रहा। अजीत मिश्रा, कोषाध्यक्ष संतोष मिश्रा, अंकेश्वर भारती भूषण, कार्यालय प्रभारी पंडित रौशन मिश्रा, कार्यकारिणी सदस्य मनोज मिश्रा, आचार्य विशाल मिश्रा, संजय मिश्रा और शुभम पांडेय सहित अन्य उपस्थित रहे।

समाज सामाजिक समरसता, शिक्षा और धर्म के माध्यम से समाज को जोड़ने का कार्य कर रहा है। ऐसे समाज के स्नेह, सम्मान और आशीर्वाद से अभिभूत हूं। इस दौरान केंद्रीय सह सचिव आशुतोष पाठक, उपाध्यक्ष उज्ज्वल रंजन, संयोजक अजीत मिश्रा, कोषाध्यक्ष संतोष मिश्रा, अंकेश्वर भारती भूषण, कार्यालय प्रभारी पंडित रौशन मिश्रा, कार्यकारिणी सदस्य मनोज मिश्रा, आचार्य विशाल मिश्रा, संजय मिश्रा और शुभम पांडेय सहित अन्य उपस्थित रहे।

## डीडीयू मंडल के डीआरएम ने दिया 1850 रेलकर्मियों को नववर्ष का बड़ा तोहफा

एसवीवी संचाददाता | औरंगाबाद

पूर्व मध्य रेल के पंडित दीनदयाल उपाध्याय (डीडीयू) मंडल के मंडल रेल प्रबंधक उदय सिंह मीना ने साल के अंतिम दिने रेलकर्मियों को नववर्ष 2026 का बड़ा तोहफा दिया है। उनके दिशा निर्देश पर कर्मिक विभाग के वरिष्ठ मंडल कर्मिक अधिकारी उज्ज्वल आनंद के नेतृत्व में नए साल से पहले कर्मचारियों के हित में 1850 कर्मचारियों को पदोन्नति प्रदान की गई है। इस प्रकार मंडल स्तर पर पदोन्नति के पात्र लगभग सभी कर्मचारियों को पदोन्नति की सौभाग्य दी गई है। सभी पदोन्नतियों वर्ष परिवर्तन से पूर्व प्रभावी रहेंगी, जिससे कर्मचारियों को उनके पदोन्नति संबंधी वित्तीय लाभ प्राप्त होगा। 1 जनवरी 2026 से 8वें वेतन आयोग के लागू होने की संभावना को देखते हुए ऐसा माना जा रहा है कि इन कर्मचारियों को प्राप्त होने वाला वित्तीय लाभ काफी अधिक होगा। कर्मचारी हित में इसे सुनिश्चित करने के लिए डीआरएम के निर्देश पर

पिछले दो माह से कर्मिक विभाग के सभी कर्मियों ने युद्धस्तर पर लगातार मेहनत कर इन पदोन्नतियों को सुनिश्चित किया है। इस अभियान में सभी विभागों के शाखा अधिकारियों एवं अन्य अधिकारियों ने भी अपना भरपूर सहयोग दिया है।अभियान को सफलतापूर्वक पूर्ण करने की जिम्मेदारी अपर मंडल रेल प्रबंधक दिलीप कुमार को दी गई थी। इस प्रकार समयबद्ध पदोन्नति की मंडल की पहल से कर्मचारियों एवं विभिन्न कर्मचारी संगठनों में हर्ष का माहौल फैला। पदोन्नति पाने वाले कर्मियों एवं कर्मचारी संगठनों ने इस पहल की भूरी-भूरी प्रशंसा भी की है। इसके साथ ही मंडल द्वारा इस वर्ष अभियान को चलाकर कर्मियों के बड़े पैमाने पर पुराने लंबित भत्तों का भुगतान भी कर दिया गया है तथा अन्य पुराने मामलों का निस्तारण भी तेजी से किया गया है। अभियान जारी रखते हुए इस वित्तीय वर्ष के अंत तक बचे हुए परिवार भी निस्तारित कर देने का लक्ष्य है।

## घने कोहरे और कड़ाके की ठंड से जनजीवन बेहाल

एसवीवी संचाददाता | औरंगाबाद

घने कोहरे और बढ़ती ठंड की चपेट में है, जिससे आम जनजीवन पूरी तरह अस्त-व्यस्त हो गया है। बुधवार सुबह से ही जिले के शहरी और ग्रामीण इलाकों में घना कोहरा छाया रहा। कोहरे के कारण सड़कों पर दृश्यता बेहद कम हो गई, जिससे लोगों को आवागमन में भारी परेशानी का सामना करना पड़ा। मौसम विभाग के अनुसार जिले का न्यूनतम तापमान 9 से 10 डिग्री सेल्सियस के बीच दर्ज किया गया, जबकि अधिकतम तापमान करीब 16 डिग्री सेल्सियस रहा। लगातार ठंड बढ़ने से सुबह और शाम के समय टिड्डुरन काफी बढ़ गई है। घने कोहरे के कारण विजिबिलिटी घटकर लगभग 50 मीटर तक सिमट गई है। इसका सीधा असर यातायात व्यवस्था पर देखने को मिला। राष्ट्रीय राजमार्गों के साथ-साथ ग्रामीण सड़कों पर भी वाहन रंगते नजर आए। वाहन



चालकों को दिन में भी हेडलाइट और फॉग लाइट जलाकर सफर करना पड़ा। कई स्थानों पर वाहनों की गति बेहद धीमी रही, जिससे जाम जैसी स्थिति उत्पन्न हो गई।

कोहरे का असर रेल और सड़क यातायात दोनों पर साफ दिखाई दिया। सुबह के समय लंबी दूरी की बसें और मालवाहक वाहन तय समय पर नहीं चल पाए। वहीं सड़क किनारे रहने वाले लोग और दुकानदार भी ठंड और कोहरे के कारण देर से घरों से बाहर निकले। मौसम विशेषज्ञों के अनुसार पछुआ हवा के कमजोर पड़ने और

वातावरण में नमी की अधिकता के कारण कोहरे की स्थिति बनी हुई है। मौसम विभाग ने आने वाले कुछ दिनों तक ठंड और कोहरे के बने रहने की संभावना जताई है। प्रशासन की ओर से वाहन चालकों को सतर्क रहने की अपील की गई है। खासकर सुबह और देर रात यात्रा के दौरान धीमी गति से वाहन चलाने, सुरक्षित दूरी बनाए रखने और फॉग लाइट के उपयोग की सलाह दी गई है। ठंड को देखते हुए डॉक्टरों ने बुजुर्गों, बच्चों और बीमार लोगों को अतिरिक्त सावधानी बरतने की सलाह दी है।

## निर्माण मजदूर यूनियन का प्रथम जिला सम्मेलन संपन्न

एसवीवी संचाददाता | औरंगाबाद



सदस्यीय अध्यक्ष मंडल ने किया। अध्यक्ष मंडल में रामविजय यादव, सुनिल यादव एवं जलील अंसारी शामिल रहे।

सम्मेलन का उद्घाटन भाकपा माले के जिला सचिव सह राज्य कमिटी सदस्य मुनारिक राम ने किया। उद्घाटन भाषण में उन्होंने कहा कि निर्माण कार्य में लगे सभी मजदूरों के साथ केंद्र की मोदी सरकार एवं राज्य सरकारें चौराफा हमला कर रही हैं। जबकि राष्ट्रपति भवन, संसद भवन, निधानसभा भवन से लेकर मंदिर-मस्जिद, नली-गली सड़क तक का निर्माण मजदूर ही कर रहा

है और मजदूरों को हाशिए पर खड़ा कर दिया गया है। उन्हें सम्मानजनक जित्ती जीने भर मजदूरी तो दूर उरते आजादी के बाद मजदूरों को मिले हुए 44 संवैधानिक अधिकारों निरस्त कर मजदूर विरोधी चार श्रम कानून लागू कर दिया गया, जो पूंजीपतियों के हित में प्रतीत होता है। उन्होंने कहा कि जिला श्रम कार्यालय, प्रखंड श्रम कार्यालय भ्रष्टाचार का भेंट चढ़ गया है। जो सही मजदूर हैं, उनका निबंधन नहीं हो रहा है। जिले के सभी लेबर इंस्पेक्टर के द्वारा दत्ताल छोड़े गए हैं, जो हजारों रुपए लेकर जो मजदूर नहीं हैं उन्हें निबंधन कर रहे है। जो

सही मजदूर हैं, वह वंचित रह जा रहे हैं। बिहार में भी यूपी के तर्ज पर वर्षों से बसे गरीबों-मजदूरों का घर बुलडोजर से तोड़ा जा रहा है और उरते 10500 एकड़ जमीन एक रुपये प्रति एकड़ के हिसाब से अडानी-अंबानी को नितीश सरकार दे दिया। इस से साबित होता है कि पटना-दिल्ली की सरकार गरीब-मजदूर विरोधी है। इसलिए गरीबों मजदूरों को जात पात से हट कर मजदूर एकता बनाने की जरूरत है। आनेवाले दिनों में श्रम अधीक्षक के खिलाफ और श्रम प्रवर्तन निरीक्षक के खिलाफ मोर्चा खोलना होगा।

बिहार राज्य निर्माण मजदूर यूनियन सम्मेलन से मांग करता है कि सही मजदूरों को चिह्नित कर उन्हें निबंधन किया जाए। भूमिहीन मजदूरों को . पांच डिसमिल जमीन मुहैया कराया जाए। सभी निर्बाधित मजदूरों को 06 हजार रुपए का पेंशन लागू किया जाए।कहीं भी गरीबों को उजाड़ने से पहले उनको पांच डिसमिल जमीन आवंटित कर आवास मुहैया कराया जाए।

**नये साल की पूर्व संध्या पर नक्सलियों के मांदा वाले इलाके से मिले विस्फोटक व असलहे**

## नक्सलियों की मंशा जानने में जुटी पुलिस

एसवीवी संचाददाता | औरंगाबाद

अति नक्सल प्रभावित औरंगाबाद जिले में बुधवार को बिहार पुलिस को एक बड़ी सफलता हाथ लगी है। औरंगाबाद पुलिस ने सशस्त्र सीमा बल (एसएसबी) के साथ संयुक्त अभियान में देव प्रखंड में दिबरा थाना क्षेत्र के झरना के घने जंगली पहाड़ी इलाके से विस्फोटक और असलहे बरामद किए। माना जा रहा है कि ये विस्फोटक और असलहे नक्सलियों के हैं। इस लिहाज से पुलिस इसके पीछे की नक्सलियों की मंशा जानने में जुटी है। दरअसल सशस्त्र सीमा बल(एसएसबी) की 29वीं वाहिनी, गयाजी के कमांडेंट मधुकर अमिताभ को मिली गुप्त सूचना के आधार पर एसएसबी 'ए' समवाय भलुआही (औरंगाबाद) के निरीक्षक



(सामान्य) अजय कुमार, नेतृत्व दस्ते द्वारा जिला पुलिस के सहयोग से विस्फोटकों को मौके पर ही सुरक्षित रूप से विनष्ट कर दिया गया। वहीं, एक देसी पिस्तौल (दो हिस्सों में) और चार जिंदा राउंड (केएफ 8 एएमएम) को कानूनी कार्रवाई के लिए दिबरा थाना की पुलिस को सुपुर्द कर दिया गया। इस कार्रवाई को क्षेत्र में शांति और सुरक्षा बनाए रखने की दिशा में एक महत्वपूर्ण कदम माना जा रहा है। वहीं मामले को लेकर पुलिस नक्सलियों की

क्षेत्रीय मुख्यालय के बम निरोधक दस्ते द्वारा जिला पुलिस के सहयोग से विस्फोटकों को मौके पर ही सुरक्षित रूप से विनष्ट कर दिया गया। वहीं, एक देसी पिस्तौल (दो हिस्सों में) और चार जिंदा राउंड (केएफ 8 एएमएम) को कानूनी कार्रवाई के लिए दिबरा थाना की पुलिस को सुपुर्द कर दिया गया। इस कार्रवाई को क्षेत्र में शांति और सुरक्षा बनाए रखने की दिशा में एक महत्वपूर्ण कदम माना जा रहा है। वहीं मामले को लेकर पुलिस नक्सलियों की

## महुआ शराब के साथ धंधेबाज गिरफ्तार

**हसपुरा (औरंगाबाद) (वि. सं.)।** औरंगाबाद जिले के हसपुरा थाना क्षेत्र के धुसरी गांव में पुलिस ने बड़ी कार्रवाई करते हुए लगभग 145 लीटर देशी महुआ शराब के साथ दो धंधेबाजों को गिरफ्तार किया है। यह कार्रवाई मंगलवार की रात गुप्त सूचना के आधार पर की गई। गिरफ्तार धंधेबाजों की पहचान धुसरी जाए। इसके साथ ही उन्होंने टूट रहे पक्के मकानों का आकलन कर उचित शर्तितुर्ति उपलब्ध कराने की भी बात रखी।

जिला पदाधिकारी ने मामले को गंभीरता से लेते हुए आश्वस्त किया कि प्रभावित परिवारों को पहले आवास और भूमि आवंटित की जाएगी, उसके बाद ही विस्थापन की प्रक्रिया शुरू की जाएगी। इस संबंध में सदर प्रखंड के अंचलाधिकारी को आकर्षक निर्देश भी दे दिए गए हैं। इस दौरान धनंज कुमार, निक्की देवी, सरोज देवी, मालती देवी, प्रभा देवी, मंजू देवी, सोनू कुमार सहित वाई 28 यमुना नगर के कई लोग उपस्थित रहे।

## समकालीन अभियान में औरंगाबाद पुलिस को मिली बड़ी सफलता, 21 लोग गिरफ्तार

एसवीवी संचाददाता | औरंगाबाद

समकालीन अभियान में औरंगाबाद पुलिस को बड़ी सफलता हाथ लगी है। पुलिस ने पिछले 24 घंटे के दौरान विभिन्न मामलों में वंछित 21 लोगों को गिरफ्तार किया है। पुलिस अधीक्षक अंबरीष राहुल ने बताया कि जिले में कानून-व्यवस्था को सुदृढ़ बनाए रखने के लिए पुलिस अपराध के खिलाफ व्यापक और आक्रामक अभियान चला रही है अभियान में 24 घंटों के अंदर 21 अपराधियों को गिरफ्तार किया गया है। गिरफ्तार सभी आरोपी हत्या के प्रयास, शराब एवं अन्य अपराधों से जुड़े हैं।

कहा कि अभियान का उद्देश्य अपराधियों के पूरे नेटवर्क को ध्वस्त करना, नशा तस्करी पर रोक लगाना और आमजन को सुरक्षित वातावरण ने उपलब्ध कराना है। पुलिस अधीक्षक ने बताया कि जिले के विभिन्न थाना क्षेत्रों से गिरफ्तार हुए 21 आरोपियों में से 18 को आवश्यक कार्रवाई के बाद जेल भेज दिया गया है, जिनमें आर्म्स मामले का एक, एनडीपीएस एक्ट का एक 1, हत्या के चार आरोपी, शराब मामले के 12 एवं अन्य मामलों के 3 शामिल है। कहा कि अभियान के दौरान 366 लीटर देसी शराब, 45 लीटर देशी



शराब, एक देसी कट्टा, चार जिंदा कारतूस, एक कार, एक ट्रैक्टर, दो बाइक एवं 100 सीएफटी बालू जन्ब किया गया है जबकि 6000 लीटर महुआ घोल विनिष्ट किया गया है। साथ ही 46 वारंट एवं 2 कुकी मामले का निष्पादन किया गया है। अभियान में जिले के विभिन्न थाना क्षेत्रों में कुल 1445 वाहनों की जांच की गई, जिनमें कागजों में त्रुटि रहने पर 1 लाख 31 हजार का जुर्माना वसूला गया है। पुलिस अधीक्षक ने कहा कि औरंगाबाद पुलिस की यह व्यापक और बहुआयामी कार्रवाई अपराधियों के लिए स्पष्ट संदेश है कि कानून से ऊपर कोई नहीं है। जन-सुशा, पारदर्शिता और त्वरित कार्रवाई के संकल्प के साथ पुलिस पूरी प्रतिबद्धता से जिले को सुरक्षित बनाए रखने की दिशा में निरंतर कार्य कर रही है। यह कार्रवाई आगे भी जारी रहेगी ताकि अपराधों पर अंकुश लगाया जा सके।

## विनम्र श्रद्धांजलि

आज हमारे प्रिय पिताजी स्वर्गीय नवीन चंद्र सिन्हा का जन्मदिन है।

(स्वर्गवास: 23.03.2025)

इस अवसर पर हम- पुत्र हर्ष सिन्हा, पुत्रियाँ श्रीमती डॉली श्रीवास्तव एवं गरिमा श्रीवास्तवए, तथा धर्मपत्नी श्रीमती अनीता कुमारी, भावभीनी श्रद्धांजलि अर्पित करते हुए ईश्वर से उनकी पुण्यात्मा की चिरशांति की प्रार्थना करते हैं। आपका स्नेह संस्कार और मार्गदर्शन हमारे जीवन में सदैव प्रेरणास्रोत बना रहेगा।

**विनम्र श्रद्धांजलि**

